


File - MAAAD DANA - E - ADAB - E - URDU.

U32768

Date. 30/12/03



Kitab Kat

Location - Talib Allalabadi .

Pushkin - Raj Sahas Kaur Deyal Aggarwal  
(Allalabadi) .

Date - 1946 .

Pages - 156 .

Subjects - Urdu Adab - Language .



Rai Saheb Feroze Lalachand,


# MUKADAMA-I-ADAB-I-URDU

مقدمہ ادب اردو

Recommended for Supplementary reading in  
Urdu for High Schools

BY

TALIB ALLAHABADI



ALLAHABAD

RAI SAHIB RAM DAYAL AGARWALA

*Publisher*

1946


Price Rs. 1/-

Ram Babu Saksena Collection.

1912.4.9

116

(116)



یہ چند صفحات جو "مقدمہ ادب اردو" کے زیر عنوان حاضر ہیں۔  
ان کے مقاصد حسب ذیل ہیں۔

- (۱) ادب اردو کی حقیقت، اصناف اور اُن کے فروق کیا ہیں۔
- (۲) ادب اردو سے بحیثیت ادب کے روشناس ہو جانا۔
- (۳) مطالعہ کتب کے بعد، غور و فکر، تخیل و تصور سے کام لے کر ہر بات کی تہ تک پہنچنا۔

(۴) ادب کے تمام اجزاء ترکیبی میں جو اصول و قوانین، آئین فطرت کے مطابق ہیں اُن کا دریافت کرنا۔

(۵) خیالات کے نظم و اظہار میں حکیمانہ اختصار و صداقت، فلسفیانہ دلائل و براہین اور منطقی انداز بیان کا خیال رکھنا۔

یہ چند صفحات میرے سات مہینوں کی لگاتار کوشش کا نتیجہ ہیں۔  
زیادہ وقت، غور و فکر میں گذرتا تھا۔ ذیل میں ان تصانیف اور مضامین کی فہرست ہے جن سے مجھے اس تصنیف میں مدد ملی ہے اور جن کے مطالعہ سے ناظرین کو اس کتاب کے سمجھنے میں بہت مدد ملے گی لیکن یہ واضح رہے کہ میں نے نہ تو کسی جگہ ترجمہ کیا ہے نہ اقتباس و اخذ سے کام لیا

ہے۔ ان میں سے ہر کتاب کا مطالعہ شروع سے اخیر تک ضرور کیا ہے۔ اور جو خیالات، جو مطالب، ذہن میں فطرتاً محفوظ رہ گئے ہیں، ان پر کئی کئی گھنٹہ غور کرنے کے بعد کوشش کی ہے کہ اپنی زبان میں ایک خاص ترتیب کے ساتھ ادا کر دوں۔

مجھے اقرار ہے کہ اس تصنیف کے بہت سے اجزا تشنہ ہیں جبکہ وجہ صرف یہی ہے کہ ”مقدمہ“ کی حیثیت سے محض تعارف مد نظر ہوتا ہے اور اصولاً مبسوط و مطول اور جامع و مانع بحث کو نظر انداز کر دیا جاتا ہے۔ اس کے علاوہ جو عنوان تشنہ رہ گئے ہیں ان میں سے ہر ایک پر مستقل اور علیحدہ تصنیف کی ضرورت ہے۔

شاید آپ کو تعجب ہو کہ اس تصنیف میں ابتدا سے انتہا تک شاذ و نادر حوالے دئے گئے ہیں اس کے وجوہ دو ہیں۔ ایک تو یہ کہ تحلیلی مضامین میں کثرت سے حوالے دینا آئین ادب کے خلاف ہے۔ اور دوسرے یہ کہ استقرائی شان جاتی رہتی ہے۔

اس تصنیف میں بہت سے خیالات میرے اپنے ہیں۔ ان میں کس حد تک صداقت و لطافت یا کذب و کثافت ہے۔ اس کے فیصلہ کا مجھے کوئی حق نہیں۔ امید ہے کہ اہل نظر اور علم نواز حضرات اپنی تنقید و تقریظ سے مجھے مستفید ہونے کا شرف بخشیں گے۔ تاکہ آئندہ اشاعتوں میں جو خامیاں رہ گئی ہوں ان کے دور کرنے کی فکر کی جائے۔

CHLCHD-2002


شکریہ

سب سے پہلے میں اُن تمام حضرات کا ممنون ہوں جنکی تصانیف  
! مضامین سے مجھے غور و فکر اور خوشہ چینیوں میں مدد ملی ہے یا جنگی حوصلہ افزا  
تحریرات اور بیش بہا ہدایات کی رہبری کے بغیر یہ تصنیف آج جس  
صورت سے آپ کے سامنے ہے نہ ہوتی۔

M.A. LIBRARY, A.M.U.



U32768





## فہرست تصانیف و مضامین

- ۱۔ انٹروڈکشن ٹو دی اسٹڈی آؤ انگلش لٹریچر۔
- ۲۔ سیمینٹ اینڈ لیلینز۔
- ۳۔ گلستان سعدی۔
- ۴۔ اپری پیمیشن۔
- ۵۔ مقدمہ شعر و شاعری۔
- ۶۔ مراقۃ الشعر۔
- ۷۔ لکچرز بالی ایچ، ٹی، بوس۔
- ۸۔ لاک آن دی ہو میس انڈر سٹینڈنگ۔
- ۹۔ گلشن ہند۔
- ۱۰۔ آب حیات۔
- ۱۱۔ سیرۃ المعنفین۔
- ۱۲۔ دکن میں اردو۔
- ۱۳۔ ناناک ساگر۔
- ۱۴۔ دنیا کے افسانہ۔
- ۱۵۔ روح تنقید۔

## فہرست تصانیف و مضامین


- ۱۶۔ جمنانہ جاوید۔
- ۱۷۔ رسائل اُردو ۱۹۲۴ء۔
- ۱۸۔ رسائل شمع ۱۹۲۵ء۔
- ۱۹۔ بکس اینڈ آئیڈیلز۔
- ۲۰۔ لٹریچر اینڈ لینگویج۔
- ۲۱۔ پوسٹ اینڈ پوسٹری۔
- ۲۲۔ فلسفہ ہدایات۔
- ۲۳۔ نیرنگ خیال۔
- ۲۴۔ حیات انیس۔
- ۲۵۔ ادب العرب۔
- ۲۶۔ رسائل سہیل ۱۹۲۴ء و ۱۹۲۶ء۔
- ۲۷۔ حیات دبیر۔
- ۲۸۔ اُردو کی قومیت۔
- ۲۹۔ مجلات عثمانیہ۔ ۱۹۲۴ء۔
- ۳۰۔ مجلات نگار ۱۹۲۴ء۔
- ۳۱۔ اسے ہٹری آؤ اُردو لٹریچر۔
- ۳۲۔ سائینس آؤ اسپیس۔

---

فہرست تصانیف و مضامین

---

- ۳۳۔ معارف بابتہ سین سلسلہ ۱۹۲۳ء لغایت ۱۹۲۷ء۔  
۳۴۔ ہماری شاعری۔  
۳۵۔ ورڈس اینڈ ویر پیک گراؤنڈ۔  
۳۶۔ شعر الہند۔  
۳۷۔ بحر الفصاحت۔  
۳۸۔ دی روڈ یمنیٹس آؤ کریٹینزم۔  
۳۹۔ سرگزشت الفاظ۔
- 



## فہرست مطالب

نمبر شمار	مضامین	صفحہ
۱	ادب کا تقاروت اور اُس کی خصوصیات	۱
۲	ادب اور کتاب	۳۱
۳	ادب کی ضرورت	۳۶
۴	ادب اردو کا رسم الخط اور اعراب	۴۱
۵	ادب کی پیدائش	۴۶
۶	عناصر ادب و ادیب	۵۱
۷	نشان مطالعہ	۵۶
۸	نشر الخط مطالعہ	۶۱
۹	مطالعہ مصنف سیرت مذکرہ حیات	۶۶
۱۰	طرز یازنگ	۷۰
۱۱	قومی ادب	۷۵
۱۲	اردو کس کی زبان ہے ؟	۷۷
۱۳	ادب کے دو خاص حصے نظم و شعر	۷۹
۱۴	نظم کو شعر پر ترجیح ہے -	۸۱
۱۵	نظم اور شعر -	۸۳
۱۶	نظم کیا چیز ہے ؟	۸۷
۱۷	نظم و ناطم	۸۹
۱۸	بحر و وزن ، قافیہ و ردیف	۹۹
۱۹	نثر ، منظوم اور نظم کا فرق	۱۰۸
۲۰	آمد اور	۱۰۹

صفحہ	مضامین	نمبر شمار
۱۱۱	نظم و سائنس	۲۱
۱۱۳	تشکست الفاظ	۲۲
۱۱۵	اردو شاعری کی قسمیں	۲۳
۱۲۹	ناول اور ڈرامہ	۲۴
۱۳۲	ناول نویس کی ضروریات	۲۵
۱۳۶	قصص	۲۶
۱۳۹	ڈرامہ	۲۷
۱۴۱	ڈرامہ کی دو نمایاں قسمیں	۲۸
۱۴۳	تنقید	۲۹
۱۴۴	نفس تنقید	۳۰
۱۴۷	مطالعہ تنقید کا فائدہ	۳۱
۱۴۵	فرائض ناقد	۳۲
۱۴۶	ناقد ترجمان کی حیثیت سے	۳۳
۱۴۶	ناقد مصنف کی حیثیت سے	۳۴
//	ناقد کے لئے چند شرطیں	۳۵
۱۴۷	اخبار و رسائل کی تنقید	۳۶
//	مضمون	۳۷
۱۴۹	مضمون نویس کے ضروری اجزا	۳۸
۱۵۰	مختصر افسانہ	۳۹
۱۵۱	ایک ادبی مختصر افسانہ	۴۰

## ادب کا تعارف اور اُس کی خصوصیات

ادب اُردو کا موجودہ دور

ادب تین حرفوں کا ایک عام لفظ ہے جسے ہم لوگ اکثر سننے اور بلا تکلف تحریر اور تقریر میں استعمال کرتے ہیں مگر مشکل یہ ہے کہ جہاں ہم نے کسی زبان کی ابجد پڑھی اپنے آپ کو ادب شناس جانے لگے۔ جہاں دو چار ٹیڑھی سیدھی سطریں لکھنے لگے ادب نواز ہو جانے کا یقین ہو گیا۔ ایسے لوگ انجلیوں پر کئے جاسکتے ہیں جو ادب کے صحیح مفہوم سے واقف ہوں۔ کچھ فنسک ہو تو دلوں پر ہاتھ رکھ کر پوچھ لیجئے۔ آج کل غریب اردو کی جان کشمکش میں پڑی ہوئی ہے۔ تحریر اور تقریر میں، مطابع اور مجالس میں، خطوط اور گفتگو میں، رسائل اور مباحث میں، ہر جگہ اُس کی جان پر ستم توڑے جا رہے ہیں۔ ہر شخص اپنے آپ کو سارے جہان سے قابل سمجھتا ہے اور سستی رہتا ہے کہ ساری دنیا یا کم سے کم سارا ہندوستان اُس کی ادب نوازی کا سکہ ماننے لگے۔

زمانہ کا رنگ

اکثر احباب کٹھ بیٹھی اور فنک ہندی کو شاعری سمجھتے ہیں، متبذل خیالات اور بازاری فقرات کو ظرافت کی جان خیال کرتے ہیں۔ اپنی معلومات سے زیادہ لکھنے پر فخر کرتے ہیں۔ جس بحث کو اٹھانے میں آخر میں پہلے سے زیادہ الجھا کر دست بردار ہو جاتے ہیں۔ کسی کی کتاب پڑھ کر کچھ سمجھتے ہیں کچھ نہیں سمجھتے۔ کچھ غلط

سمجھتے ہیں اور کچھ جان بوجھ کر غلط معافی لگا لیتے ہیں۔

**مختلف جماعتیں** | ہندوستان میں اس وقت مختلف جماعتیں پیدا ہو گئی ہیں۔ ایک جماعت ایسی ہے جو اردو کو

ہندوستان کی عام زبان چاہتی ہے۔ مگر شاید اس جماعت کے لوگ یہ نہیں جانتے کہ اردو وہ صحیح طور پر اردو کہی جاسکتی ہے۔ آج کے ہیں جب سے پیدا ہوئی، بھارت کی سرزمین میں اکثر مقامات پر بولی جاتی ہے۔ یہ جماعت چاہتی ہے کہ اردو زبان پھر اپنے اصلی مرکز پر لوٹ آئے۔ یعنی آج سے تین سو برس پہلے جس طور پر بولی جاتی تھی اُسی طرح اب بھی ہو جائے۔

**ادبی نشوونما بھی** | مجھے ہنسی بھی آتی ہے اور افسوس بھی ہوتا ہے، انسانی حیات سے کیا وہ لوگ نہیں جانتے کہ زبان یا ادب کی حالت بالکل انسان کی طرح ہے، جس طرح بچہ بڑا ہو جاتا ہے اُسی طرح زبان اور ادب بھی زندہ ہستیوں کی طرح بڑھتے رہتے ہیں۔ کیا یہ ممکن ہے کہ آپ کسی جوان آدمی کو دوبارہ چھوڑا سا بچہ بنا سکیں۔

**ادب پر خارجی اثرات** | زبان اور ادب پر ضروریات زندگی اور ماحول ملکی اور مدنی حالات، سیاسی اور علمی تحریکات، حکمت (سائنس) و فلسفہ کی ایجادات، معاشرتی اور علمی انقلابات کا اثر برابر پڑتا رہتا ہے، اور بالکل اسی طرح جیسے ہماری آپ کی حیات پر ان

پیزوں کی تاثیر ہوتی رہتی ہے۔ آج جتنے الفاظ جتنے محاورات جتنے محاکات جتنی کتابیں، جتنی اصطلاحات، جتنے علوم و فنون، جتنے اشعار جتنے رسائل و صحائف اردو میں موجود ہیں۔ وہ ایک دن یا ایک برس یا ایک صدی میں جمع نہیں ہوئے بلکہ مختلف زمانوں میں بڑھتے بڑھتے آج اس درجہ تک پہنچے ہیں۔

مجھے اس بات سے بالکل اتفاق ہے کہ طرز ادا اُنہاں طرز ادا کی سادگی

سادہ، بہت دلکش، اور عام فہم ہونا چاہئے جیسا سنگ ممکن ہو متروکات، بعید المعنی، مغلط، ثقیل، گنگھلاک اور غیر مستعمل چیزوں سے بچنا چاہئے مگر اس کے ساتھ ہی ساتھ بعض نکات کا خیال رکھنا چاہئے۔  
 الفاظ کا تعین | ا۔ علوم و فنون کی تصنیف و تالیف میں مصطلحات اور الفاظ معین ہونے چاہئیں۔ اور ہر لفظ اپنے معنی اور

مفہوم کے اعتبار سے نہایت وسیع اور موثر ہونا چاہئے۔ ورنہ ایک ایک لفظ کے مفہوم ادا کرنے میں جملے کے جملے درکار ہوں گے، نتیجہ یہ ہوگا کہ نہ تو مسلسل کلام باقی رہ جائے گا، نہ بلاغت پیدا ہوگی اور نہ معنی صاف ہوں گے۔ مثال کے طور پر ملاحظہ فرمائیے۔ ہم کو یہ کلیہ منطقی بیان کرنا ہے کہ استقرار میں جوہر کا لحاظ رکھنا فرض ہے۔ نہ کہ ان کے اغراض و مصالح لکھیں گا۔

ورنہ بیکار کی طوالت ہوگی  
 اگر آپ خواہ مخواہ الفاظ خط کشیدہ کا استعمال نہ کریں تو ہر لفظ کی تشریح کے لئے کئی کئی جملے درکار ہوں گے۔ اسی ایک مختصر سے جملہ کو کم سے کم الفاظ میں یوں کہنا



پڑے گا۔ جب آپ بہت سی ایسی چیزوں سے جو الگ الگ ہوں کوئی اصولی نتیجہ نکالنا چاہیں تو ان کی ان باتوں کا ملحوظ رکھنا فرض ہے جو ان کی طبیعت کا جزو ہیں۔ جن کے بغیر وہ چیزیں اپنے اصلی نام کی مستحق نہ رہ جائیں گی۔ نہ کہ ان صفات کا جو ان میں وقتی طور پر خارجی یا داخلی اسباب و علل سے پیدا ہو گئی ہیں یا ان کے لئے مخصوص ہیں۔ اب آپ خود ہی دونوں کا فرق دیکھ لیجئے۔

۲۔ یہ ٹھیک ہے کہ جہاں کہیں ہم کو ساک  
لفظ یا محاورات ملتے ہوں ہم عربی اور فارسی  
کے شکل الفاظ کام میں نہ لائیں مگر اس کے

انتقال الفاظ  
دولوں ضروری ہیں

یہ معنی نہیں کہ جو الفاظ زبانوں پر چڑھے ہوئے ہیں یا عام طور پر بولے جاتے ہیں ان کی جگہ خواہ مخواہ ہندی، ترکی، بھاشا، انگریزی، سنسکرت یا کسی اور زبان کے لفظ لاکر، نامور و نیت اور غیر مانوسیت پیدا کریں۔ یہ باتیں صرف ہندی بھاشا پر اکرت، پرتگالی، فارسی، عربی یا انگریزی پر موقوف نہیں۔ ہماری زبان میں جو الفاظ داخل ہو گئے ہیں ان کو باقی رکھنا چاہئے۔ اور دوسری زبانوں سے علوم و فنون، سیر و سیاحت، تدقیق و تحقیق سے مدد کے کر الفاظ و اصطلاحات وغیرہ حاصل کرنے چاہئیں۔

۳۔ جہاں کہیں سے نئے خیالات اچھوٹے مضامین  
مل سکیں ہم کو اپنی زبان میں سے لینا چاہئے۔ مگر  
ہمیشہ اس بات کی کوشش کرنی چاہئے کہ جو بات بھی جو صاف ہو

انتقال خیالات

سُٹھری ہو۔ رفتہ رفتہ خود اردو کے پاس اتنا کافی سرمایہ ہو جائے گا کہ وہ دوسری زبانوں کی کفیل و سرچشمہ ہو جائے گی۔

عربی اور فارسی | ۴۔ دوسری جماعت میں اسے اہل قلم اور اہل زبان الفاظ کی کثرت | خطرات شامل ہیں جو اردو کو بالکل عربی و فارسی بنادینا چاہتے ہیں۔ جس جگہ آسان و فصیح الفاظ سے کام چل سکتا

ہے وہاں خواہ مخواہ کے لئے نہایت بڑے بڑے نامانوس الفاظ استعمال کئے جاتے ہیں۔ عبارت ایسی رنگین ہوتی ہے کہ اکثر اوقات مضامین بلند ہوتے ہوئے غائب ہو جاتے ہیں۔ معنی اُچھ کر رہ جاتے ہیں اور بالکل غائب کی وہ شاعری نگاہوں میں پھر جاتی ہے۔ جس میں اردو کا صرف ایک لفظ، خالص فارسی ہو جانے سے باز رکھتا ہے۔ مثلاً

شب خیالِ ذوقِ سانیِ رنجِ اندادہ تھا | تا محیطِ بادہ صورتِ خانہِ خمیارہ تھا  
زبانِ وادب کی | تھا کو بُو سے بدل دیجئے اور پورا شعر دھختہ کے  
ترقی میں رکاوٹ | بولے خالص فارسی کا ہو جاتا ہے۔ یا مثلاً شعر کا  
یہ جملہ ملاحظہ فرمائیے۔ ”مجلتِ دورِ حاضرہ ایرانیہ کا

مطالعہ بالاستیعاب، درشکی ذوقِ سلیم اور نفاستِ مذاق کا پتہ دیتا ہے۔“  
ایسے لوگ اردو کو ترقی کی شاہراہ سے بہت دور کئے دیتے ہیں۔ ان کی  
اردو کو سمجھنے والے ہندوستان میں بہت کم ہیں صرف وہی لوگ اس  
اردو کا لطف اٹھا سکتے ہیں جن کی عربی و فارسی کافی طور پر نکل چکی ہے۔  
پھر ایسے لوگ کہتے ہیں، نتیجہ یہ ہے کہ زبان روز بروز محدود ہوتی جاتی ہے۔

اُردو خالص سنسکرت | اُردو دانوں کی تیسری جماعت وہ ہے  
یا بھاشا کا بوجھ نہیں جو اس کو خالص سنسکرت یا خالص بھاشا  
سنسکرت | بنا دینا چاہتی ہے۔ اُن کو معلوم ہونا چاہئے  
کہ اُن کی تمام کوششیں بیکار رہیں گی۔ وہ

لوگ گھریں، بازار میں، خطوں میں، سنسکرت پالی اور پراکرت کے حقیر  
الفاظ عام طور پر استعمال کرتے رہتے ہیں۔ اُردو اتنا ہی بوجھ سنسکرت  
ہے۔ الفاظ اس سے زیادہ ہوئے بناوٹ اور بے لطفی پیدا ہو گئی۔

انگریزی اصول | جو انگریزی اصول و طرز کا خاکہ نہایت آزادی سے  
اپنی زبان میں پہنچ رہی ہے۔ اس جماعت میں  
ایسے لوگ زیادہ ہیں جو اُردو بھی بہت کم جانتے

ہیں اور انگریزی بھی کم سمجھتے ہیں، چاہتے ہیں کہ ادائے مطالب، حسن  
بندش اور نازک خیالی میں اُردو کی نظم و نشر بالکل انگریزی سے دوش بدش

ہو جائے۔ اپنے خیال کے مطابق اس کو ادب لطیف، یعنی Light

Literature کہتے ہیں۔ ان کو بھی چند امور پیش نگاہ رکھنے چاہئیں۔

انتقال خیالات | ۱۔ ہر نیا خیال اور ہر جدید بات اُردو میں اس طرز  
میں منتقل ہونی چاہئے کہ ان لوگوں کا دماغ بھی جو

بے اُردو داں ہیں اُس خیال یا بات کو آسانی سے محسوس کر لے۔

جو شخص اُسی وقت ممکن ہے جب ایک زبان کے خیالات دوسری زبان  
میں منتقل کرنے والا شخص دونوں زبانوں پر پورا پورا قابو رکھتا ہو۔

خاصہ | ۲۔ ہر زبان کا ایک خاصہ genius ہوتا ہے۔ اس لئے کسی زبان کو دوسری زبان کا ہم پتہ بنادینا ایک دن کا کام

نہیں۔ مکتبیں درکار ہوتی ہیں۔  
 اختلاف معاشرت | ۳۔ مختلف ممالک کا طرز معاشرت، فلسفہ حیات، معیار زندگی، اسلوب تمدن، حسن عقائد، مذہبیات، جوش و ہمت، جذبہ قومی، درجہ علمی غرض تمام چیزیں دوسرے ملکوں سے مختلف و ممتاز ہوتی ہیں۔ لہذا انتقال خیالات کے وقت ان تمام باتوں کا لحاظ رکھنا چاہئے۔ ورنہ نئے خیالات بالکل اجنبی اور بار خاطر محسوس ہوں گے۔

میں ان چاروں جماعتوں کی خصوصیات ثابت کرنے کے لئے معتد بہ مثالیں اور ستیہ حوالے انھیں کی زبان اور قلم سے دے سکتا تھا مگر خیال ہوا کہ آئینوں کو ٹھیس نہ لگ جائے۔ جو لوگ دور حاضرہ کی دنیا، صحافت اور عالم مطبوعات کی سیر کرتے رہتے ہیں، ان کے لئے صرف اشارات کافی ہیں علاوہ بریں اس جگہ مجھے ان جماعتوں کی تنقید منظور نہیں جن کے لئے ایک علیحدہ اور مبسوط رسالہ بجائے خود درکار ہوگا۔

کافر نس کی | کیا اچھا ہوتا اگر اردو کے سچے دیوانوں کی فریادیں اثر پیدا ہو جاتا۔ اگر یہ چاروں جماعتیں ایک ہو کر مل جل کر کام کرتیں اُس وقت تمام چیزوں کا معیار قائم ہو جاتا۔ اصول بن جاتے اور کشمکش کی جگہ متحدہ کوشش کی وجہ سے

سکون و ارتقا پیدا ہو جاتا۔ ملک و زبان کے بعض دور اندیش اور وسیع نظر حضرات نے اس امر کی تجویز کی ہے کہ اردو کی ایک باضابطہ "آل انڈیا کانفرنس" قائم کی جائے۔ کاش نقار خانہ ادب میں طوطی کی صدا سن لی جائے اور غریب اردو آئے دن کی کشاکش سے چھوٹ جائے۔ اس طرح کی کانفرنس کامیاب ہوگی یا ناکام رہے گی اس کا اندازہ اور فیصلہ ابھی سے قبل از وقت ہے۔ مگر اس طرح کی کانفرنس کے فوائد ہر شخص آسانی سے سمجھ سکتا ہے۔ جب ہزاروں دل ایک ہو جائیں گے تو کیسا ہی مشکل طلسم کیوں نہ ہو فوج ہو جائے گا۔

ادب کے مختلف  
معنی

لیجئے۔ میں ادب کا تعارف کراتے کراتے  
کہاں کا کہاں پہنچ گیا۔ خیر۔ پھر اسی نقطہ پر  
آتا ہوں۔ یہاں جس 'ادب' کا ذکر ہے اس سے

تعلیم یا تہذیب یا تہذیب یا شعور مراد نہیں ہے۔ جیسا عام طور پر لوگ سمجھتے ہیں۔ یا ادب بال نصیب یا بے ادب بے نصیب یا بزرگوں کا ادب کرنا چاہئے۔ یا ادب سے گفتگو کرو۔ بلکہ وہ ادب مراد ہے جس کو انگریزی میں Literature کہتے ہیں۔ جو بجائے خود ایک مکمل فن ہے جس کی وسعت بحر ذخار سے کم نہیں جس کا مکمل مفہوم کسی ایک ہم معنی۔ قریب المعنی۔ یا مترادف لفظ میں ادا نہیں ہو سکتا۔ لہذا اس کی چند اہم ترین خصوصیات کا ذکر جدا جدا کیا جاتا ہے۔ اور سب کی مثالیں دی جاتی ہیں تاکہ پڑھنے والے کے دماغ پر "ادب" کا ایک ہلکا سا نقشہ اتر آئے۔

بقا

ادب ایک سدا بہار بہن ہے۔

ادب کی بقا کے متعلق کچھ کہنا آفتاب کد چراغ دکھانا

ادب کی بقا

ہے۔ یہ سچ ہے کہ بعض زبانیں پیدا ہوئیں۔ ترقی کرتی گئیں۔ اور قوم کے تنزل کے ساتھ ساتھ صفحہ دنیا سے مٹ گئیں۔ کتب میں جن ادب کے بل بوتے ہیں۔ جب تصانیف ضائع ہو گئیں تو بظاہر ادب بھی ضائع ہو گیا۔ مگر حقیقتاً ادب کبھی ضائع نہیں ہوتا۔ اگر ایک زبان یا کئی زبانیں مٹ جائیں تو اُن کے اثرات دوسری زبانوں میں منتقل ہو کر باقی رہتے ہیں۔ اس کے علاوہ نئی زبانیں ہمیشہ پیدا ہوتی رہتی ہیں۔ اس طور پر کوئی کیاری سنسان ہونے نہیں پاتی۔ طرح طرح کے پھول پودے ہمیشہ کھلے رہتے ہیں۔ اور اسی لئے خزاں کا کوئی جھونکا اب تک تاریکی نقطہ نگاہ سے ایسا نہیں آیا جو چمنستان ادب کو یک لخت تالرج کر کے بخر بنا دیتا۔

سلسلہ

یہ ایک دریا ہے جس کی موجیں بڑھتی ہی جاتی ہیں۔

کیا آپ نے کبھی کسی پہاڑ سے دریا کو نکلتے ہوئے

دیکھا ہے۔ ہر دریا اپنے منبع کے پاس بہت کم چوڑا مگر نہایت تیز ہوتا ہے۔ جیسے جیسے پتّانوں سے ٹکراتا ہوا، بہاؤ کی طرف ہاتھ پھیلاتا ہوا موتیوں کی چادریں بکھاتا ہوا، آبشاروں کو دھنسناتا ہوا، میدانوں سے پھرتا پھرتا ہوا بڑھتا جاتا ہے۔ اُس کی موجیں بھی بڑھتی جاتی ہیں۔ یہاں تک کہ ایک موج میں ہزاروں بل اور ہزار بل میں ہزاروں موجیں

پیدا ہو جاتی ہیں۔ اگر آپ کو ایسے نظروں سے مناظر کی سیر کا اتفاق نہ ہوا ہو تو یاد کیجئے۔ بچپن میں آپ نے کسی دریا یا کسی تالاب یا کسی فطرت پر آب میں کوئی کنکری پھینکی ہے۔ کنکری کے گرتے ہی ایک حلقہ سا پیدا ہو جاتا ہے جو رفتہ رفتہ بڑھتا اور ہزاروں لہریں پیدا کرتا ہوا اپنے ساحلوں سے ٹکراتا ہے۔ اس ٹکرانے کے ساتھ ہی بے شمار لہریں پیدا ہو جاتی ہیں۔ اور یہی سلسلہ بہت دیر تک جاری رہتا ہے۔ بعینہ یہی حال ادب کا ہے۔ اُردو ہی کو لے لیجئے۔ آج سے صرف چالیس برس پہلے اس دریا میں جتنی موجیں تھیں۔ اگر بہت زیادہ نہیں تو اس سے چالیس گنا لہریں اب ہیں۔ یہی حال اُس وقت سے جب حضرت آزاد کے بقول اُردو نے شاد جہانی میں یہ یتیم بچہ بھولا بھالا معصوم پھرتا پھرتا نظر آتا تھا۔ لہذا ارتقاء ادب کا ایک سرسری مطالعہ بھی اس امر کے لئے کافی۔ دلیل ہے کہ دریائے ادب کی موجیں کبھی کم نہ ہوں گی۔

**قدر و قیمت** | یہ ایک جواہر خانہ ہے جس کی سیر روح کی راحت ہے۔ ایسی گراں قدر اور انمول دولت ہے جس کی قیمت کا اندازہ کسی طور پر ہو ہی نہیں سکتا۔ اگر انسان کے پاس تمام دنیا کی دولت موجود ہو اور کسی وجہ سے سہی، روح کی راحت یتیم نہ ہو تو سب بیکار ہے۔ اور اگر روح کی راحت یتیم ہو جائے تو ساری دنیا بچھ ہے۔ اب رہا یہ امر کہ ادب روح کی راحت کا سبب ہے یا نہیں؟ دنیا کے زبردست فلسفوں کو لے لیجئے۔ (سقراط، ارسطو، افلاطون) زبردست حکیموں کو لے لیجئے خود

اُردو کے محسنین پر غور کر لیجئے۔ آپ کو بلا مبالغہ ہر عالم کی تصانیف میں اس امر کا سراغ لگ جائے گا کہ مشکل ترین اوقات میں اور صبر کرنا حادثات میں ادب اور صرف ادب اُن کی روح کی راحت کا سبب رہا ہے۔ یہ بحث اس قدر لطیف ہے کہ نفس مفہوم پر جائے الفاظ اور لباس بیان بھی بار ہوتا ہے۔ سننے اور سمجھنے کی بات نہیں۔ محسوس کرنے اور لطف اندوز ہونے کی بات ہے۔

**تعلق** | حیات انسانی اور ادب ایک ہی چیز کے دو نام ہیں۔  
 قبل اس کے کہ اس دعوے کی دلیل میں کچھ عرض کروں، یہ التماس کر دینا ضروری سمجھتا ہوں کہ ہماری زندگی کے مختلف پہلو، مدارج اور مختلف نظریے ہیں۔ سائنس لینے رہنا حیات انسانی نہیں ہے صرف کھانا پینا اور مرے کرنا بھی حیات انسانی نہیں۔ آدمی ہونا اور چیز ہے، انسان ہونا اور چیز ہے۔ غالب ایسا فلسفی کہتا ہے کہ آدمی کو میسر نہیں انسان ہونا، واقعی بات یہ ہے کہ آدمی تو سبھی ہیں مگر انسان کہے جانے کے مستحق بہت کم ہیں۔ حیات کی لغت صرف ہمیں کو میسر نہیں۔ دنیا کی بے شمار مخلوق ذی حیات ہے، عالم حیوانات کی اُن گنت ہستیاں جان رکھتی ہیں۔ پانی کے ایک ایک قطرے میں کر دڑا ذی حیات کی طرح ہوتے ہیں۔ ہماری ہر سانس کے ساتھ ہوا کے بے شمار ذی حیات جراثیم آتے جلتے رہتے ہیں۔ ماہرین علم الاشجار کے تازہ ترین انکشافات سے جو دیا ہے کہ تمام درخت کپتے، پھل پھول، بیج، لکڑی، بیلے، جھاڑیاں، ٹہنیاں، جڑیں سب جاندار ہیں اور ہماری طرح



ہفتے ہیں۔ روتے ہیں۔ ترقی و تنزل کی سنترلیں ملے کرتے ہیں۔ اور بہت سے اثرات سے ہماری ہی طرح متاثر ہوتے ہیں۔ آدمی کو ان تمام ذی حیات اشیاء سے جو خوبیاں ممتاز کرتی ہیں وہ لطف کی نعمت، قوت کی فراوانی، جذبات اور حیات مخصوصہ ہیں۔ ان تمام چیزوں کا صحیح مصروف جو حسب نشانے قدرت ہو آدمی کو انسان بناتا ہے۔ اب آپ ہی آسانی سے حیات انسانی کا موازنہ ادب کے ساتھ کر سکتے ہیں۔ یہ دونوں ایک ہی چہرہ کی دو آنکھیں ہیں۔ ناممکن ہے کہ ایک کو صدمہ پہنچے اور دوسری متاثر نہ ہو۔ دونوں کی حساس مشترک ہیں۔ مسرت و اُلم کی تاثیر دونوں پر یکساں طور سے ہوتی ہے۔ ایک کے بغیر دوسری نامکمل ہے۔ دونوں مل کر آدمی کو انسان بناتی ہیں۔ کچھ شک ہو تو اقوام عالم بلکہ بنی نوع آدم کے ارتقاء کی مکمل تاریخ کا مطالعہ کر لیجئے۔ دونوں نے ساتھ ساتھ ترقی کیا ہے اور ہر زمانے میں اپنا اپنا جوہر دکھایا ہے۔

**تکمیل** | اسی سلسلہ میں یہ بھی گوش گزار کر دینا چاہتا ہوں کہ تکمیل انسانیت کے لئے تکمیل ادب ضروری ہے۔ ہمارے لئے یا کسی کے لئے صرف یہ کافی نہیں کہ اردو، ہندی، انگریزی یا سنسکرت، پالی، چرہن، فرانسیسی یا کوئی اور زبان اُس کی مادری زبان ہے، جب تک ہم کو اپنی مادری زبان پر پورا قابو حاصل نہ ہوگا ہماری ہستی مکمل نہیں ہو سکتی۔

**عمومیّت** | کسی ملک یا قوم کا ادب کسی مقام یا گروہ تک محدود نہیں نہ کسی قبیلہ یا جماعت کی ملکیت ہے۔ کیا آپ کبھی بھول کر بھی کہہ سکتے ہیں کہ فلاں لفظ یا حرفت یا آواز ہماری ملکیت ہے؟ اس میں

ایک نکتہ یہ بھی ہے کہ 'ادب' کوئی 'ادب' ہو، ہمارا ہی مخلوق بنے ہوئے ہے اور ہمارے ہی لئے۔ اس کے علاوہ اکتسابی ہے۔ خلقی یا فطری نہیں ہم ماں کے پیٹ سے کوئی ادب یا کوئی زبان سیکھ کر پیدا نہیں ہوتے جس ماحول میں بڑے ہوتے ہیں اُسی کا اثر لے رہتے ہیں۔ اردو ہی کو لے لیتے اگر مسلمان یہ دعویٰ کریں کہ اردو ہمیشہ مسلمان بادشاہوں کے حلوں میں ہی مخدرات کی گودوں میں پروان چڑھی۔ لہذا کوئی غیر قوم اس کو ہماری طرح نہیں جان سکتی تو بالکل بے بنیاد ہوگا۔ اس لئے اکثر ہندو اور برہمنوں فارس نژاد انگریز اور جاپانی ایسے گزرے ہیں جو ہندوستانیوں اور ہندوستانیوں سے کہیں زیادہ اردو جانتے تھے۔ اس مطلب کی توضیح محض اس نظر سے کی گئی ہے کہ لکھنؤ اور دہلی والوں کا یہ دعویٰ کہ جو ان کے شہر سے باہر ہو وہ صحیح معنوں میں ادیب یا زبان داں نہیں ہے اس سے زیادہ قیمت نہیں رکھتا کہ ان شہروں کی ہوا، فضا اور موسم کے اثرات صرف انہیں کے لئے مخصوص ہیں۔ ہر ہندوستانی کیا معنی۔ دنیا کا ہر فرد اردو ہی نہیں دنیا کی کسی زبان کا بشرط مطالعہ و موقعہ پورا فہم ہو سکتا ہے۔

**مرتبہ** | ادب ملک تخیل کا سلطان ہے۔ اسی نظریہ سے ادب کی ضرورت و وسعت کا اندازہ بھی صحیح طور پر ہو جاتا ہے۔ قلم اس سلطنت کا وزیر اعظم ہے۔ صحفیات کاغذ شاہی فرامین کی حیثیت رکھتے ہیں جو اس خیمہ اور نگہانے متولفہ و محسوسہ سفیر و ایجنسی ہیں۔ مشاہدہ، مطالعہ، تخیل، مشورہ، مدد، حساسہ، فیکر، منفعلہ، فاعلہ، ناانسان اور ذراست میں علم تحریر

تحقیق، تنقید، تحلیل، تجزیہ، تبصرو، کا بیہ عظمیٰ کے اراکین ہیں۔ کلام بیان، قواعد  
زبان، مصطلحات، محاورات، محاکات، روزمرہ، استعارہ، ایجاد، تشبیہ، تمثیل،  
لسان، لغات، تراکیب، صنائع، بدائع فوجی افسر ہیں۔ حکمیات، نفسیات،  
حیوانات، نباتات، جمادات، معدنیات، کوک، اندر جال، سرود، شعر، موسیقی،  
اقتصادیات، معاشیات، الیات، فلسفہ، فلسفہ قدیم و جدید، اہل دماغ و اللہ  
منطق، آئندیس، جغرافیہ، ریاضیات، اعداد، نجوم، تاریخ، سیر، ریل، جفر،  
فقہ، حدیث، جر ثقیل، مناظرہ و مراء، مقولات، منقولات، فنون لطیفہ مختصر  
یہ کہ جملہ علوم و فنون مجلس عامہ کے اراکین و سلاطین ہیں، صاف ظاہر ہے کہ  
ایسی شخصی سلطنت میں تمام نظام دولت کا تناسب و توازن حکمران کی قابلیت  
و صلاحیت مذاق کی مناسبت سے ہو گا۔ ادب ملک تحلیل کا حقیقی سلطان  
ہے۔ اس کا پورا اندازہ اُسی وقت ہو سکتا ہے جب آپ خود مطالعہ باطن  
اور دقت نظر سے کام لے کر تمام علوم و فنون کی پیدائش، ارتقاء، انتشار  
اور بقا کے ہر پہلو کو غور سے دیکھیں۔ ادب نہ ہوتا تو کچھ نہ ہوتا۔ ادب نہ ہو  
تو کچھ نہ ہو۔

ادب کی وسعت | شاید اتنی تشریح کے بعد بھی بعض طبیعتوں سے  
رفع شک نہ ہوا ہو۔ میں اُن سے سرت یہ عرض کر دینا  
چاہتا ہوں کہ ادب کا ایک جزو، نطق انسانی، یا طرز تکلم ہے اور صرف یہی نہیں  
اس لغت میں اس قدر وسعت موجود ہے۔ کہ آپ اُن تمام برقی اشارات و  
اثرات، یا اعضا کی حرکات و سکنات کو بھی ادب کے دائرہ میں پائیں گے۔

جو معنی خیر ہوتے ہیں۔ یہی وجہ ہے کہ جس کے بھروسہ پر میں نے اتنا بڑا  
دعوئی کر دیا ہے کہ ادب ہی سے جملہ علوم و فنون کا آغاز، نشر ارتقاء اور  
بقا ہوتی ہے۔

احاطہ خصوصیات | ان چند مہتمم بالانسان خصوصیات سے ادب کے بعض  
پہلو یقیناً روشن ہو جاتے ہیں۔ مگر تمام خوبیوں کی مکمل  
فہرست یا جامع تشریح انسانی طاقت سے باہر ہے۔

اس لئے کہ تمام علوم قدیمہ و متداولہ اور فنون گذشتہ و مروجہ کی معلومات تمامہ  
ایک زندگی یا ایک آدمی کے بس کی بات نہیں ہے۔

ادب اردو کا سرمایہ | ادب اردو کا جو اہر خانہ اس وقت دنیا کی بہت سی  
زبانوں کے مقابلہ میں نہ تو کم ہے نہ کم قدر ہے۔ یہ

صحیح ہے کہ ابھی اس خزانہ میں بعض ایسے جواہر موجود ہیں جو ہونے چاہئیں  
تھے۔ مگر یہ کمی حوصلہ شکن نہیں ہوتی، افزا ہے، مایوس کن نہیں، خوش انگیز  
ہے۔ آج بھی اس میں ایسے انمول لعل و گوہر، زمرہ، زبرجد، فیروزہ، یاقوت،  
ہیو و شجری موجود ہیں جو دنیا کے کسی اور خزانہ میں پرداخت لے کر ڈھونڈھے  
تو بھی نہ پائے گا۔

تکمیل کے لئے | تکمیل خزانہ یا تکمیل ادب ایک دن کا کام نہیں۔ اردو  
کو عالم وجود میں آئے ہوئے ابھی چار صدیوں سے زیادہ  
ایک زمانہ چاہئے | نہیں گذرا، پھر بھی اس قلیل مدت میں، اور صبر آزما  
حادثات و واقعات کے زیر اثر رہ کر اس نے جو کچھ جمع کر لیا ہے وہ قابل قدر

اور لائق رشک ہے۔

ادب کا موازنہ دوسری ادبیات کے

افسوس ہے کہ بعض پڑھے لکھے دوست اردو کا موازنہ دوسری زبانوں کے ساتھ نہایت بے دردی سے کرتے ہیں۔ میں ایسے لوگوں سے با ادب عرض کروں گا کہ مقابلہ

کرتے وقت چند امور مد نظر اور ملحوظ خاطر رہیں۔

فرض کیجئے کہ آپ اردو کا مقابلہ انگریزی ادب سے کیجئے تو آپ کو دونوں زبانوں پر اور وہ ادب انگریزی دونوں پر کافی عبور ہونا چاہئے۔ اور نہ لاطینی، جہل، غلط فہمی، اغلاط اور استقام کی وجہ سے سارا تختہ تباہ ہو جائے گا۔ اچھے کی جگہ بُرا اور بُرے کی

جگہ اچھا نظر آئے گا۔ ادب کی مخلوقات سے صرف یہی مقصد نہیں کہ آپ لفظوں کو پڑھ کر معانی سمجھ لیں، لسان، قواعد، نحو، صرف، تقطیع، عروض، سناس، بدائع، محاکات، محاورات، روزمرہ اور کلام و اشعار کا تھوڑا بہت لطف اٹھا سکتے ہوں بلکہ آپ کو ادب کے تمام اجزاء و اصناف پر قابو ہونا چاہئے۔ دونوں کی تاریخ، ارتقاء اور تبدیلیوں کے ہر ایک دور کی پہچان پوری حقیقت معلوم رہنی چاہئے۔ دونوں کے تمام مستند ادیب، شعراء، نثر نگار، ناقدین، عالین، متفکرین، متخیلین، فلاسفہ وغیرہ سے واقف ہونا چاہئے اور نہ موازنہ ٹھیک نہ آئے گا۔

تقابل کے اصول و قوانین

۱۔ تقابل کے اصول و قوانین پر عمل کرنا چاہئے۔ تقابل بنفسہ، نہایت دقیق اور مشکل

امر ہے۔ ہر زبان میں اس علم کے متعلق بہت سی تعانیات، نفس علم پر موجد و

عام طور پر زبردست فلاسفہ اور ادب کے کارنامے موجود ہیں جو مشعل ہدایت اور خضر راہ بن سکتے ہیں۔ لیکن جذیب نور اور اخلاص کی صلاحیت خود آپس میں ہونی چاہئے۔ ادب اردو میں افسوس ہے کہ فن تقابل پر میری نگاہ سے کوئی کتاب نہیں گزری، ہاں موازنہ آئیں و دبیر کی طرح اور بہت سے موازنے ضرور موجود ہیں۔ تقابل کا جزو اعظم تنقید ہے جو بجائے خود ایک متوسط و مکمل فن ہے۔ تقابل کے اور قوانین یا اصول کی تشریح میرے نفس بحث سے غیر متعلق ہے۔ لہذا صرف اسی پر اکتفا کرتا ہوں کہ ان قوانین یا اصول کی حیثیت کے لئے انسان کو تنقید، موازنہ اور مقابلہ کی مستند کتابیں خود سے مطالعہ کرنے کی ضرورت ہے۔ جن کے بغیر موازنہ کی شان دہری ہو جائے گی جیسے کوئی آخر مالی، چینی، جوہی، موتیا، ہار سنگھار، بول کے کاسٹے، کنول، سورج، ٹکھی، خس و خاشاک، امر کوہیا، اتماس، اعلیٰ وغیرہ سب ایک ساتھ جمع کر دے اور اس طوفان بے تمیزی میں نہ رنگ کا پتہ چلے نہ خوشبو یا بدبو کا امتیاز باقی رہ جائے۔

**احتیاطیں** موازنہ کے وقت، خوش اعتقادی، تعصب، ہٹ دھرمی، جھلساری، خوف، اضطراب، جلد بازی، نفرت، تنگ فہمی، یا کسی ایسے جذبے متاثر نہ ہونا چاہئے جو صحیح رائے قائم کرنے یا آزاد فیصلہ پر پہنچنے میں خلل ہو سکے۔

**قوانین کا عمل** لفظوں میں اصول مقرر کر دینا، آئین بنا دینا بہت آسان ہے۔ مگر عمل کے وقت بہت سی رعیتوں کا سامنا ہوتا ہے۔ جذبات، مذکورہ القدر صحت رائے کے لئے بہت

خطرناک ہیں۔ مگر انسان کے لئے ان سے ہر ہیز کرنا ناممکن نہیں تو مشکل ضرور ہے، روزمرہ کے تجربات شاید ہیں کہ ہماری رائے یا فیصلہ میں ان جذبات کا عنصر اکثر غالب رہتا ہے۔ ایک معمولی سی مثال ملاحظہ فرمائیے۔

”دس ہم جماعت طلباء اپنی اپنی سائیکلوں پر سوار، شام کی سیر سے سیر ہو کر دارالافتاء کی طرف جارہے تھے۔ یکایک آخری موڑ پر پہنچ کر ایک تانگہ داہنی جانب سے دکھائی دیا اور زبرد جو سب سے آگے تھا گھوڑے سے ٹکرا کر زمین پر گر گیا، اوپر سے کوئی چوٹ نہیں آئی۔ دماغ کی کچھ باریک شراہیں جو کنپٹی کے پاس تھیں پھٹ گئیں اور خون جاری ہو گیا۔ قریب کے ڈاکٹر کے پاس اس کو لائے مگر مایوس ہو کر سرکاری ہسپتال میں لے جہاں اس کے گیارہ بجے اس کا انتقال ہو گیا۔“

اب ملاحظہ فرمائیے۔ واقعہ صرف اتنا ہے مگر بیانات اور جرح و قبح کے دوران میں نفس حادثہ تو دہی بتایا جائے گا۔ لیکن مختلف پہلوؤں سے اس لئے کہ تانگہ والے پر اس حادثہ کا اثر اس اثر سے بالکل مختلف ہو گا۔ جو ہم جماعت لڑکوں پر ہوا تھا۔ اسی طرح تانگے پر جو لوگ سوار تھے ان کے اثرات تانگے والے اور طلباء دونوں سے مختلف ہوں گے۔ اور ظاہر ہے کہ تجربہ و تجزیہ میں اثرات کارنگ ہمیشہ غالب رہتا ہے۔ یہی وجہ ہے کہ اگر ان جذبات میں سے کسی یا کسی کے زیر اثر تحقیق و تجزیہ سے کام لے تو اکثر ناکامیاب اور بعض اوقات غیر مکمل طور پر کامیاب ہوتا ہے۔ ان سے بچنے کی ضرورت صرف یہی ہے کہ مشق اور منہاجات کی مدد سے طبیعت میں آزادی و

غیر جانب داری کے جوہر پیدا کئے جائیں۔ آپ نے خود دیکھا ہوگا کہ بڑے فلسفی، شاعر یا ادیب کی تصانیف پر مختلف نقاط نظر سے تنقیدیں کی جاتی ہیں اور ناقدین میں مختلف جماعتیں پیدا ہو جاتی ہیں۔ جس کے اصلی علل کا سراغ لگانا ہو تو غور سے تحقیق کیجئے۔ مذکورہ بالا جذبات کی چھاؤں ہر جماعت میں پئے گی۔

۴۔ دونوں زبانوں کی مکمل تاریخ، ارتقاء، تنزل، مدارج اور ان کے متعلق مشرح حالات سے واقفیت ہونی چاہئے۔

**وقوف** | دنیا کی کوئی ایسی زبان نہیں جس کی تاریخ نہ ہو، میرا مطلب اُن زبانوں سے ہے جن میں ادب کی شان پیدا ہو چکی ہے۔ انگریزی ادب و زبان کی بسوط تاریخیں سیکڑوں کی تعداد میں موجود ہیں۔ اردو زبان کی تاریخ مکمل حیثیت سے اس وقت نہیں لکھی گئی۔ ہاں محض تذکرے موجود ہیں۔ مثلاً سخن شعراء، آبِ حیات، سیر المصنفین، شعرا ہند، مختارہ وید، وغیرہ۔ لیکن تنقیدی نقطہ نگاہ سے سب غیر مکمل ہیں۔ خدا بھلا کرے باپورام

سکینہ کا جنہوں نے انگریزی میں A History of Urdu Literature لکھ کر محنت کے دھنی اور ہمت والے اہل قلم حضرات کے لئے ایک راستہ کھول دیا ہے۔ اس کتاب کا اردو ترجمہ بھی ہو رہا ہے۔ اور مصنف صاحب اور ان پریشان کے نام سے شعراء و ادباء زمانہ حاضرہ کے متعلق بھی کچھ لکھ رہے ہیں۔ یہ تاریخ اگرچہ بہ حیثیت مجموعی نہایت تشنہ ہے مگر نقش ازل ہونے کے لحاظ سے قابل قدر، دلائل قلعیدہ اور مستحق ستائش ہے۔



زبانہ کے رنگ اور رویہ سے اُمید ہے کہ وہ دن دور نہیں جب ادب اور زبان  
 اُردو کی مکمل تاریخیں لکھ دی جائیں گی۔ سنا ہے کہ لاہور میں کسی صاحب  
 نے اُردو کی انسائیکلو پیڈیا ۱۸ سال کی لگاتار محنت کے بعد تیار کی ہے۔ کاش  
 صاحبِ مقرریت اور دل چلے حضرات کی مدد سے ہماری آنکھیں اس پیش بہا  
 مسودہ کو کتابی صورت میں دیکھ سکیں۔ لائقِ مہضف کی عرق ریزی، خلوص،  
 خویت اور مشقتِ تحریر سے مستفنی ہے۔ بہر طور ہر زبان اور ہر ادب  
 کی تاریخ ہر ذہن میں تیار ہوتی جاتی ہے اور اسی سے ارتقاء و منزلِ مدارج  
 و منازل کے تفصیلی حالات معلوم ہوتے جاتے ہیں۔ جب تک ناقد کو انگریزی  
 اور اُردو دونوں زبانوں کی ادب و زبان کی مکمل تاریخ کا علم نہ ہوگا۔ ادب کا  
 موازنہ یقیناً غیر مکمل یا غلط ہو کر رہ جائے گا۔

۵۔ یہ خیال رکھنا چاہئے کہ ہر زبان اور ادب کی ایک مخصوص  
 خاصہ (genius) خوبی ہوتی ہے۔ اور ہر زبان یا ادب میں کسی  
 نہ کسی حیثیت سے بعض کمزوریاں بھی ہوتی ہیں۔ اگر آپ انگریزی کی مخصوص  
 خوبیاں اُردو میں ڈھونڈیں گے تو بالکل وہی نقشہ ہوگا جیسے آپ کسی دستور  
 کے ادراک میں روح یا حیات کی تلاش کریں۔ بعینہ یہی حالت اس وقت  
 ہوگی جب اُردو کی مخصوص خوبی انگریزی یا کسی اور زبان میں ڈھونڈی جائیگی۔  
 اس امر کا سب سے بڑا ثبوت یہ ہے کہ کسی زبان میں۔ ترجمہ کرتے وقت  
 لفظ پابندی کا صریح نتیجہ یہ ہوتا ہے کہ جو خیالات اصلی زبان میں نہایت  
 پاکیزہ، دلچسپ اور سبکے ہوئے ہوتے ہیں دوسری زبان میں بے لطف یا

کم لطف ہو کر ابجد کر رہ جاتے ہیں۔ ہم معنی یا قریب المعنی الفاظ دُور زبانوں میں مل جاتے ہیں، مگر موسیقی طرزِ ادا، بحسنِ صورت، وسعت اور اثرات میں ممتاز خصوصیتیں جداگانہ طور پر پائی جاتی ہیں۔ اس کے یہ معنی نہیں کہ محض دفتوں کی وجہ سے ترجمہ و اخذ کے ترکِ سوالات کر لیا جائے۔ نہیں بغیر ان کے زبانِ ادب میں وسعت و چٹکنی پیدا ہی نہیں ہو سکتی۔ اُردو کو اس بات کی نہایت وجہ ضرورت ہے کہ مختلف علوم و فنون کی کتابوں کے دلچسپ و صحیح و مننی خیز تراجم کئے جائیں اور دوسری مہذب و وسیع ادبیات سے عمدہ خیانتِ اخذ کر کے اپنی زبان میں رائج کئے جائیں۔ آج بیس پچیس برس سے فرمانِ روا نظام حیدر آباد کی نظر توجہ، اراکینِ بزمِ ادب، دارالادب، ندوۃ العلماء اور دارالمصنفین، وغیرہ کی آفتاب اور انمول مشقّتوں کی وجہ سے یہ بیش بہا کام بھی بہت تیزی کے ساتھ ہو رہا ہے۔ اور وہ دن دُور نہیں جب اُردو زبان بجا طور پر فخر کر سکے گی کہ اُس کے پاس بھی علوم و فنونِ قدیمہ و مروجہ کا معتد بہ خزانہ موجود ہے۔ معاف کیجئے گا ذرا میں اپنی بحث سے کچھ دور ہو گیا تھا۔ اصل غرض یہ تھی کہ اگر دونوں زبانوں کی مخصوص خوبی کا صحیح و مکمل اندازہ نہ ہوگا تو موازنہ و مقابلہ بالکل بے ثمر ہوگا۔

تکمیل کی شرط | ۶۔ زبان یا ادب کی تکمیل ایک دن میں نہیں ہوتی۔

ضروری ہے۔ انگریزی زبان اُردو کے مقابلہ میں بہت پرانی ہے۔ دونوں میں کم سے کم ایک ہزار برس سے زیادہ کا فرق ہے۔ خیال تو فرمائیے کہ جس قدر

ترقیوں اُردو نے اپنی پیدائش سے چار صدی کے اندر کر لی ہیں اتنی ترقی انگریزی کو چار سو برس میں کب حاصل ہوئی تھی۔ گذشتہ سو برس کے اندر اُردو کا درجہ علمی، ادبی، سیاسی، مجلسی، ذہنی، اخلاقی اور ادبی حیثیت سے کیا سے کیا ہو گیا ہے۔ اور خبر رکھنے والے جانتے ہیں کہ حیدر آباد، پنجاب، مدراس، ممالک متحدہ، بمبئی، برما، آسام، یونا، جے پور، کشمیر، کوئٹہ اور راجستھان میں تمام ایسی صورتیں پیدا ہوتی جا رہی ہیں کہ لوگوں کو سیاسی انقلابات اور دُور زمانہ مہلت دی تو دو ہی تین صدی کے اندر اُردو ہندوستان کی مام زبان بن جانے کے علاوہ دنیا کی مستند و مستغنی زبانوں میں شمار ہونے لگے گی۔ اس کے ساتھ ہی مجھ کو اعتراف ہے کہ اُردو میں ابھی ایسے بہت سے علوم و فنون کی تصانیف موجود نہیں جن سے انگریزی کا دامن بالامال ہے۔ مگر نوجوانوں کی ہمت اور اہل قلم کی محنت کے سامنے اس کمی کا پورا کر دینا کوئی بڑی بات نہیں۔ جہاں کہیں جو کام ہے بہت خوب ہو رہا ہے۔ میں نڈر والان پنجاب، انجمن ترقی اُردو، دارالمنصفین و دیگر تمام مجالس و افراد کی خدمت میں دلی مبارکباد پیش کرتا ہوں۔ میرا عقیدہ ہے کہ خلوص کبھی ضائع نہیں ہوتا، محنتیں ہمیشہ ٹھکانے لگتی ہیں۔ لوگ مٹ جاتے ہیں مگر ان کے نام نقش کالو ہو کر باقی رہتے ہیں۔ کاش ہندوستان کے گوشہ گوشہ میں مفید انجمنیں قائم ہو جائیں۔ میری یہ توقع بے محل نہیں ہے۔ اُمید افزا آثار پیدا ہو گئے ہیں اور ہر سال مختلف مقامات پر نئی انجمنیں یا شاخیں قائم ہوتی جاتی ہیں۔

خارجی اثرات | ۱۔ اُن تمام تاریخی، سیاسی، معاشرتی، ملکی اور قومی

حالات کو مد نظر رکھنا چاہئے جو ارتقاء و تنفرل کے اسباب، علل ہوتے رہتے ہیں۔ اور اپنے اثرات سے بہت سی تبدیلیاں کرتے رہتے ہیں۔ ادب کی ترقی و تنفرل پر حالات، مشرکہ صدر کی تاثیر بالکل ویسی ہی ہوتی ہے جیسی سیات انسانی اور افراد ملک و قوم پر ہوتی رہتی ہے۔

غریب اردو کو سیاسی سکون کبھی نصیب نہیں ہوا، ہوا بھی تو کچھ دنوں واجد علی شاہ کے محلات میں اُس کی خاطر مدارات ہوتی رہی۔ سلطنت کا اثر ادب و زبان پر بہت کچھ پڑتا رہتا ہے۔ خود انگریزی کو دیکھ لیجئے، جب سے سلطنت کے سایے میں آگئی۔ چند دنوں میں یہ کیفیت ہو گئی کہ پہچانی نہیں جاتی، دنیائے ادب میں طرح طرح کے شکوے کھٹے لگے۔ ادباء و شعراء کی خاطر خواہ قدر ہونے لگی۔ ہمتیں بڑھ گئیں۔ دل بڑھائے گئے۔ جہنستان ادب میں نئی نئی روخیں تیار ہونے لگیں۔ اور اب یہ عالم ہے کہ انگلستان تو انگلستان تمام حدود برطانیہ میں انگریزی عام زبان ہو گئی ہے۔ غریب اردو کو دیکھئے اودھ میں کچھ دنوں پہلی، خود میرزاوں کی حالت آفتاب لب بام اور چراغ محری کی ہو رہی تھی۔ فطرت کو اردو کا اتنا سکون بھی پسند نہ آیا اور اودھ کی سلطنت بالکل مٹ کر مٹی کے برابر ہو گئی۔ اردو میں بیگمات کے روزمرہ محاورات و مصطلحات اس قلیل عرصہ میں بھی اتنے بیش بہا معنی خیز دل فریب اور کثیر النعداد ہو گئے تھے کہ اور زبانوں کے خزینہ میں اُس کی مثال نہیں ملتی۔ بالکل یہی حالات معاشی، ملکی، علمی، قومی، مدنی، تاریخی، واقعات کے اثر کے ہیں۔ اگر آپ غور سے دیکھیں گے تو صاف ہتھ چل جائے گا کہ گذشتہ نو سو

برس کے اندر یورپ اور خصوصاً انگلستان میں تمام تذکرہ بالا تبدیلیاں انگریزی کے لئے مفید ہوتی رہی ہیں۔ برخلاف اس کے ہندوستان میں بہت کم تبدیلیاں ہوئی ہیں۔ اور جو ہوئی بھی ہیں۔ انہوں نے نشوونما میں کافی مدد نہیں دی۔ سودیشی تحریکات، سیاسی شور و غل، یا دیگر قومی فریاد بے اثر کی داستانیں دہرانا تحصیل حاصل ہے۔ غور کرنے کی بات یہ ہے کہ ان تمام مولف اور صبر آنا حالات میں رہ کر اردو نے آج کس قدر ترقی کر لی ہے۔

**طرز موازنہ** | ادب کے تمام شعبوں کی واقعیت ہونی ضرور ہے تاکہ دونوں زبانوں کے موازنہ میں کسی قسم کا کوئی اغزازی امتیازی اسکاں، مشترک، متجانس یا مخالفت پہلو چھوٹ نہ جائے۔ اور یہ نہ ہو کہ ایک کی نشر کا مقابلہ دوسرے کی نظم سے کیا جائے۔ یا ایک کے ذرائع کی شان دوسرے کے مختصر زمانہ میں دیکھی جائے۔

**تثقیب** | 4۔ نتائج ہم پہنچنے کے لئے خود اپنی رائے اور اپنی تنقیدی نگاہ سے کام لینا چاہئے۔ غیروں کی زبان کسی فیصلہ پر پہنچنا بہت خرابی کا باعث ہے اسی لئے ماہرین علم النفس و ماہرین تعلیمات آج اس نتیجہ پر پہنچے ہیں کہ حقیق و مبصر کو نہ صرف ایسی تصانیف و تالیفات کے مطالعہ پر کوئی رائے قائم کرنی چاہئے جو کسی زبردست مصنف کے متعلق دنیا کے زبردست لوگوں نے لکھی ہوں بلکہ نکتہ شناس حضرات کو خود مصنف کے تمام حالات و تصنیفات سے پوری پوری واقفیت حاصل کرنی چاہئے۔

ان چند سطور سے صاف ظاہر ہو گیا ہو گا کہ :-

۱۔ اُردو اگرچہ انگریزی کی ، مقابل نہیں ہے  
مگر جس قلیل عرصہ حیات اور جن مختلف حالات  
کے زیر اثر اس نے نشو و نما پائی ہے وہ صرف  
انگریزی ہی کے لئے تھیں۔ یورپ کی تمام زبانوں کے واسطے قابل رشک ہے  
۲۔ اُردو میں بھی باوجود نسبتی بے بضاعتی کے  
بعض مخصوص جواہر  
موجود ہیں

آثار اچھے ہیں اُردو کی ترقی کے آثار بہت اچھے ہیں اور کیا عجب  
ہے کہ پانچ سات صدیوں کے بعد اگر انگریزی سے  
بڑھ نہ گئی تو اس سے کم بھی نہ رہ جائے گی۔  
تحقیق و تدقیق جس طرح ہندوستان اپنے معدنیات ، برقیات ، اور ایشیا  
کی ضرورت خام کے اعتبار سے ایشیا اور یورپ میں بہترین فطری  
تجزیہ ہونے کا دعویدار ہے اُسی طرح فلسفہ ، رمل ، نجوم  
ہیئت ، ریاضیات ، نانکا بھید ، کوک ، سرودھ ، علویات ، سفایات وغیرہ وغیرہ  
دنیا کے اکثر علوم و فنون متداولہ و گذشتہ کے علاوہ بھارت ماتا کے بہت سے  
مخصوص علوم قدیمہ کا سینہ بہ سینہ رازدار ہوتا آیا ہے۔ ضرورت صرف اسی بات  
کی ہے کہ دھن کے پتے اور ہمت کے دھنی احباب موثر گافیاں کریں اُتھک  
ہو کر ڈٹ جائیں اور حسد ہائے مُردہ میں اپنی میسا نفسی سے نئی روحیں بٹھادیں۔  
ترقی کے وسائل یہ بات بھی یاد رکھنے کی ہے کہ ادب اُردو کے خزانہ

کمی تکمیل محض شعراء متخیلین اور زمینیں ہی پر نہیں ہے، ملک کی آزادی، سائنس کے کرشمے، علوم و فنون کا احیاء، ہم وطنوں کی فارغ البالی، اور دیگر سیاسی، مذنی، معاشرتی آسانیاں سب کی سب ضروری ہیں۔ اس کے علاوہ اخوت و یک دلی۔ برادرانہ تعلقات اور متحدہ و مجتمعہ بے لوث کوششیں اور تقارر ادب کے لئے ضروری عناصر ہیں۔

**اتحاد** | ادب اور زبان میں دامن اور چوٹی کا ساتھ ہے اور اتنا گہرا تعلق ہے کہ اکثر حضرات دونوں کو ایک ہی چیز سمجھتے ہیں اور دونوں کو ہم معنی الفاظ کی طرح استعمال کرتے ہیں۔ واقعی امر یہ ہے کہ دونوں فی نفسہ ایک دوسرے میں مدغم ہیں۔ زبان اور ادب کی یہ حالت ہے کہ ایک جان ہے تو دوسرا قالب۔ ایک آنکھ ہے تو دوسرا نگاہ۔ دونوں میں اکثر خوبیاں مشترک ہیں۔ اگرچہ بعض پہلو امتیازی فرق | دونوں اظہار خیال کا ذریعہ ہیں۔ ادب کے ذریعہ خیالات کا اظہار۔ اسی طرح ہوتا ہے جیسے زبان کے وسیلہ سے ہوتا ہے۔

زبان کے لئے نطق، صوت، تکلف، اور زبان ظلم ضروری آلات ہیں۔ زبان کیا ہے الفاظ و اصوات کا مجموعہ ہے۔ خواہ اس سے سننے والے کے کان مزے اٹھائیں یا پڑھنے والے کی آنکھیں منور ہوں۔ ادب بھی الفاظ و اصوات کا مجموعہ ہے۔ خواہ صفحات کا غنڈ پر اس کے نقوش جاذب نگاہ ہوں یا سطح دماغ پر اس کی تصویریں آئینہ جابیں۔

**اثرات** | دونوں کے اثرات بھی یکساں ہیں جس طرح خوش گو، خوش لہجہ

خوش تقریر اور خوش آواز مقرر اپنے جس لفظ میں جو اثر پیدا کرنا چاہتا ہے پیدا کر دیتا ہے۔ کیا آپ نے نہیں دیکھا کہ بعض مقرر ایسے سخن بیان ہوتے ہیں کہ حاضرین جلسہ کو جب چاہا رولا دیا یا جب چاہا ہنسا دیا، جب چاہا غصہ و نفرت کے جذبات مشتعل کر دے۔ جب چاہا رحم و مروت شرم و حیا، غیرت و وفا، صدق و وفا، قلوب کو بھر دیا۔ یہی حال اعلیٰ درجہ کے ادیب کا ہے۔ وہ زبان، لہجہ اور موسیقی کا کام نشست الفاظ، حسن بندش اور توازن اجزا سے لیتا ہے اور پڑھنے والے کے دل و دماغ میں جو اثر منتقل کرنا چاہتا ہے وہی منتقل کر دیتا ہے۔ یہ دوسری بات ہے کہ ہر شخص پر یکساں اثر نہیں ہوتا۔ کوئی کم متاثر ہوتا ہے کوئی زیادہ۔ اس کی وجہ یہ نہیں کہ ادیب یا مقرر کے سخن الفاظ میں کوئی کمی یا نقص ہے۔ نہیں بلکہ مختلف طبائع کا معیار استعداد جدا گانہ ہے۔

اب امتیازی پہلو ملاحظہ فرمائیے۔

تعمیر زبان | زبان کس طرح بنتی ہے؟ جب انسان کو تبادلہ خیالات کی ضرورت محسوس ہوتی ہے اس وقت کچھ آوازیں معنی دار بن جاتی ہیں کیسے؟ کثرت استعمال اور عام قبولیت کی وجہ سے یہ معنی دار آوازیں پہلے حروف، اس کے بعد الفاظ، اس کے بعد فقرات میں تبدیل و معین ہوتی جاتی ہیں۔ یہی وجہ ہے کہ ہر لفظ کے معانی ایک خاص حد تک معین ہیں۔ ورنہ گفتگو یا تحریر کے وقت کوئی صورت ایسی نہیں ہو سکتی جسکی بدولت آپس میں تبادلہ خیالات ہو سکے۔ فرض کیجئے قلم کے معنی ایک خاص



حد تک معین نہ ہوں تو زید قلم سے قلم، بکر قلم سے گھوڑا، عمرو قلم سے اونٹ سمجھنے لگے۔ تو آپ ہی بتائیے کون کس کی سمجھے گا۔ بہر طور زبان انسانی ضروری زندگی اور ارتقاء معیار معاشرت کے ساتھ ساتھ ترقی کرتی رہتی ہے یہاں تک کہ تحریر و نقوش کی شکل میں آجاتی ہے۔ اصول و قواعد بن جاتے ہیں۔ تقطیع و عروض کی داغ بیل پڑ جاتی ہے۔ کلام و لسان کا دربار سجایا جاتا ہے۔ محاورات و مصطلحات، ضرب الامثال، محاکات، 'یوزمرہ' صرف و نحو، تعریف و تنقید سبھی کچھ حاضر دربار ہونے لگتے ہیں۔ استاد زمانہ کے ساتھ ساتھ مدنی اور سیاسی علوم و فنون، غرض قومی ترقی اور تنزل کے دوش بدوش اس میں بھی بہبوط و صعود ہو جاتا ہے۔ ایک ہی خیال کے لئے کئی کئی لفظ پیدا ہو جاتے ہیں۔

اگر غور سے دیکھئے تو کسی زبان میں کوئی دو لفظ مراد یا ہم معنی نہیں ہو سکتے۔ یہ ممکن ہے کہ وہی خیال ایک سے زیادہ الفاظ میں ادا ہو سکے۔ مگر ہر لفظ میں کوئی لطیف و مخصوص خوبیاں ہوتی ہیں۔ مثلاً 'لوازش'، 'منایت'، 'مہربانی'، 'اکرم'، 'احسان'، 'لطف'، 'قریب'، 'المنی' تو ہیں۔ مگر ہر لفظ کے معنوی شان خاص اثر، مخصوص موسیقی جدا جدا ہے اور محل استعمال بھی مخصوص و مختلف ہے۔ یہی وجہ ہے کہ جو مقرر ان میں فرق و امتیاز نہیں کر سکتا وہ کامیاب نہیں ہوتا۔

علم اللسان | ان کا فرق آسان نہیں، اسی فرق کے لئے اور ہر لفظ تکمیل تاریخ یعنی پیدائش، نشوونما، استعمال، اثرات، ازدواج

مشتقات اور مفہیم مختلفہ کی تحقیق کے لئے ایک مستقل فن ہے جس کو ہم علم اللسان کہتے ہیں۔

**فرائض ادیب** | ادیب کا سب سے پہلا فرض اور ادب کا اہم ترین جوہر یہی ہے کہ مذکورہ بالا امتیازات خفی و لطیف سے پورا

پورا آراستہ ہو۔ کوئی لفظ کیا، حزن کیا، لفظ بھی اپنی جگہ سے بال کے برابر ہٹ کر استعمال نہ ہو۔ اس طور سے ظاہر ہو گیا ہو گا کہ ادب کی پہلی منزل وہ ہے جو زبان کی آخری منزل ہے۔ اب دوسرا نکتہ ملاحظہ فرمائیے۔ یہ ضروری نہیں کہ زبان داں ادیب بھی ہو مگر یہ لازمی ہے کہ اچھا ادیب مکمل زبانداں ہو، یہی وجہ ہے کہ ادب ہمیشہ باقی رہتا ہے۔ زبان رہے یا نہ رہے ادب کا تعلق خیالات و محسوسات، مدرکات اور تصورات سے زیادہ ہے اور چونکہ انکے اظہار کے لئے زبان ضروری ہے۔ لہذا ادب کا تعلق بھی زبان کے ساتھ اسی حد تک ہے جس حد تک زبان اُن کے اظہار کا ہے۔ اس طور پر زبان، ادب کا ایک جنم ہے اور نہایت ضروری جزو، مگر جزو کسی حالت میں کل کے برابر نہیں ہو سکتا۔

**تعلق** | یہ صحیح ہے کہ کتابی صورت میں ادب اور زبان کا فرق بہت لطیف ہو جاتا ہے مگر اصلاً اور بنفسہ دونوں کی حیثیات

فلسفیانہ نقطہ نگاہ سے ممتاز ہیں۔ زبان محض آلہ اظہار ادب ہے۔ اسکا کوئی لاینفک جزو نہیں۔ روزمرہ، محاورات، محاکات، مصطلحات ادب کے اجزاء ثانوی ہیں۔ ان باتوں سے کہیں آپ کو یہ خیال پیدا ہو جائے

کہ زبان اور ادب میں کسی قسم کا کوئی تضاد یا تخاصف ہے۔ نہیں۔ دونوں میں ”لفظ و معنی“ کی طرح ارتباط و اتفاق ہے۔

زیادہ آسان لفظوں میں یوں سمجھ لیجئے کہ ہر ادبی چیز میں اچھی سے اچھی زبان ہوگی مگر یہ ضروری نہیں کہ جو چیز زبان کی حیثیت سے عمدہ ہو وہ ادبی نقطہ نگاہ سے بھی قابل قدر ہو۔ عمدہ زبان داں، سولے کے لئے اہل زبان کی صحبت، علم لسان و قواعد عروض وغیرہ سے واقفیت، سیر و سیاحت، مناظر فطرت کی کسیر، گفتگو اور شرکت مجالس اور مطالعہ کتب ضروری ہیں مگر ادیب ہونے کے لئے ان سب چیزوں کے علاوہ فطری قابلیت اور داخلی جوہر، تخیل، تجزیہ، تجزیہ، استقرار فلسفہ، تصور، تخیل، مطالعہ علوم و فنون، حسن اخذ، استدلال، انتقال، زور بیان سب کچھ ہونا چاہئے۔ یہی وجہ ہے کہ درگاہ ادب میں زبان کے بہت سے مایہ ناز پھول نہیں چڑھ سکتے۔ ہم ایک ہی خیال کو اپنی زبان میں مختلف فقروں سے ادا کر دیتے ہیں جن میں کا ہر فقرہ بعض وقت قواعد و اصول کے میاں پر پورا اُترتا ہے اور سمجھ میں بھی آ جاتا ہے مگر ادب میں صرف وہی فقرہ انتخاب میں آتا ہے جس میں ابجاذ معنی خیزی، صمیم موسیقی، پاکیزگی خیال اور صحت مفہوم کے عناصر اور تمام فقرات کی نسبت سے بہت زیادہ ہوتے ہیں۔

بقتار ادب کے	بقتار ادب میں بھی امتیازی مدارج ہیں۔ بہت سی چیزیں ملتی ہوتی ہیں مثلاً اخبار و مجلات و رسائل سفرنامے، یا دیگر حالات حاضرہ کے متعلق نظم و نثر۔
امتیازی درجات	

بہت سی چیزیں ایک خاص مدت تک ایک مخصوص دور تک باقی رہتی ہیں۔ مثلاً بہت سے ہندوستانی شعرا و ادبا کی تصانیف اور ایک وہ جو ہمیشہ ہمیشہ کے لئے زندہ ہیں اور زندہ رہیں گی۔

آپ بھی اس قسم کی دو چار تصانیف سے واقف ہوں گے۔ بہر کیف عرض کرنے کا حاصل یہ تھا کہ ادب جو اصلی معنوں میں ادب ہے ہمیشہ باقی رہتا ہے۔ اس واسطے کہ وہ حیات ادیب کا خالص جوہر ہے اور جس طرح روح کو موت نہیں، فنا نہیں، اسی طرح ادب کو بھی فنا نہیں، موت نہیں۔ دنیا کے اکثر ادبیات اس وقت اپنی زبانوں میں موجود نہیں، مگر دیگر کثیر زبانوں میں محفوظ و باقی ہیں۔ شاید ان تمام نشریات کے بعد یہ بتادینا ضروری نہیں کہ ادب در زبان جسم و جان کی طرح ہیں مگر بنفسہٴ ایک چیز نہیں ہیں۔

## ادب اور کتاب

تعلق | ادب اور کتاب میں وہی تعلق ہے جو آئینہ اور جوہر آئینہ میں ہے۔ ادب بنفس خود نہایت لطیف غیر مرئی اور غیر محسوس ہے کتاب کے اثر میں اگر ادب کی شان کچھ اور ہوجاتی ہے، وہ محسوس ہونے لگتا ہے، آنکھوں سے دکھائی دیتا ہے، ہاتھوں سے چھوا جاسکتا ہے۔ ادب کے مدارج چاند کے منازل کی طرح ہیں وہ جب کتابی منزل میں آجاتا ہے اُس وقت چودھویں کا چاند ہو جاتا ہے جس سے ہر طرف پھوٹ پھوٹ کر

کرنے بچنے لگتی ہیں اور یہ کرنیں صرف کم نظروں کی بصارت کو بڑھاتی ہی نہیں بلکہ جن اندھوں کی آنکھ پر جہالت کے پردے پڑے رہتے ہیں ان کو بھی اٹھا دیتی ہیں۔ ایک نہایت معمولی سی مثال ملاحظہ فرمائیے۔ ذوق مرجم فرماتے ہیں۔

اے شمع تیری عمر طبعی ہے ایک رات ہنس کر گزار یا اُسے رو کر گزار دے  
صاف ظاہر ہے کہ یہ شعر یکایک کسی معجزہ یا سحر کے ذریعہ سے آپ سے  
آپ اسی صورت میں صفحہ کاغذ پر نہیں آگیا بلکہ مختلف مدارس طے کر کے مختلف  
منازل قطع کر کے یہاں تک پہنچا ہے۔

ادب کی منازل | ۱۔ پہلی منزل وہ تھی جب فلسفہ حیات کی مدد سے  
روزانہ زندگی کے تجربے سے، قوت استقراء و حاتمہ و مدرکہ  
مطالعہ فطرت اور تجزیہ نظریات سے تنازع کے دماغ میں ”حدود حیات فطری“  
کا خیال آیا، ابھی یہ خیال اپنے انتہائی لطیف درجہ میں تھا جہاں نہ الفاظ تھے  
نہ حدود، ایک کیفیت تھی، جو پیاس یا مسرت کی طرح روح کو محسوس ہو رہی  
تھی اور ساری دنیا اس سے بے خبر تھی کہ شاعر کے دماغ میں کیا ہے۔  
۲۔ اب قوت میترہ اپنا اثر دکھاتی ہے۔ شاعر تجزیہ و متفکر سے کام  
لے کر صفحہ ذہن پر اُس لطیف کیفیت کی ایک صورت بنا لیتا ہے کیفیت  
خیال سے بدل جاتی ہے۔

۳۔ اس کے بعد اُسے شمع کا خیال آتا ہے۔ جو شام سے صبح تک  
رو کر اپنی عمر کاٹ دیتی ہے۔ پھر بچوں کا دھیان ہوتا ہے جو مسکرا مسکرا کر

ہنس ہنس کر اپنی حیات کو بسر کر دیتے ہیں۔

۴۔ اب شاعر کو فطرت انسانی اور مقتضائے طبیعت کا گہرا مطالعہ بتا دیتا ہے کہ انسان اپنی مسرت کی دنیا یا غم دالم کا عالم خود سے بناتا ہے اور جس طور سے چاہے اپنی زندگی بسر کر سکتا ہے۔ کیا آپ نے نہیں دیکھا کہ بعض لوگ ذرا ذرا سی پریشانیوں میں ایسے مضطرب ہو جاتے ہیں کہ سنبھالے نہیں سنبھلتے اور برخلاف اُن کے بہت سے خطرات منسلک سے شکل اوقات میں بھی خندہ نوازی اور تبسم و خوش طبعی سے باز نہیں رہتے۔

۵۔ آخری منزل سب سے زیادہ کٹھن ہے۔ شاعر کا خیال مکمل ہو چکا اور اظہار کے لئے بے چین ہے۔ اس نے حیات طبعی و غیر طبعی میں فرق بھی کر لیا۔ تشبیہات مناسب بھی ڈھونڈ لی ہیں۔ اب الفاظ کی ضرورت ہوئی اور جب الفاظ بھی مل گئے تو دست و قلم کی جنبشوں سے یہ شعر لوحِ دماغ سے صفحہ کاغذ پر آگیا۔

شاید آپ کو ان منازل کی صحت یا ترتیب میں کچھ شک ہو اگر ہو تو مجھے تعجب نہ ہوگا۔ واقعہ یہ ہے کہ بعض اوقات یہ تمام سفر لیں اس قدر جلد طے ہو جاتی ہیں کہ شاعر کو خود ان کا احساس نہیں ہوتا۔ اور یہ بھی سچ ہے کہ ضرورت و موقع، مشق و تجربہ کے ساتھ ساتھ اُن کی ترتیب بھی بدلتی رہتی ہے۔ بہت ممکن ہے کہ ذوقِ مرقوم کے دماغ میں یہ خیال کسی مادی شمع کو چلتے ہوئے دیکھ کر پیدا ہوا ہو اور یہ بھی ممکن ہے کہ محض شمع کے چلتے کا خیال آیا ہو اب رہی یہ بات کہ واقعی نظم کرتے وقت شاعر ان تمام منازل سے

وقتہ اوقات یا سرعت کے ساتھ گذرتا ہے یا نہیں؟ کیا آپ کو نہیں معلوم کہ ایک لفظ بولنے میں 'لب زبان'، 'گلا'، 'پھیپھڑا'، 'دل'، 'کان' اور 'دماغ' کے سیکڑوں اعصاب و سرائیں خاص طور پر اور تمام جسم کے بے شمار اجزاء عموماً متاثر و متحرک ہوتے ہیں۔ یہی حال ایک حرف کیا معنی ایک نقطہ کے لکھنے میں واقع ہوتا ہے۔ جب یہ ہے تو آپ ان تمام اثرات و تحریکات کو محسوس کیوں نہیں کرتے؟

**ادب اور کتاب** | اب تو غالباً یہ بات دہرانے کی کوئی ضرورت نہیں ہے کہ ادب اُسی وقت درجہ بقا و تکمیل تک پہنچتا ہے جب کسی محسوس حالت تک پہنچ جائے۔ یہی وجہ ہے کہ کتاب نہایت اہم پاشان ہوجاتی ہے۔ خود صفحات میں یا حروف میں یا روشنائی میں کوئی چیز نہیں ہوتی جو کچھ ہے ادب کی بدولت ہے یعنی وہ جو ہر جو ان حروف میں بند رہتا ہے۔

**ادبی کتابیں** | مگر جس طور پر ہر فقرہ ادب نہیں، اُسی طرح ہر کتاب ادب نہیں۔ حلقہ ادب میں وہ کتابیں اور صرف وہی کتابیں شامل ہیں جو اپنے پاکیزہ موضوع اور مؤثر طرز بیان کے اعتبار سے عام دلچسپی کا سامان ہو سکیں۔

**دلکشی** | یوں تو دنیا کی ہر کتاب میں ادب کچھ نہ کچھ پایا جاتا ہے مگر کچھ تصانیف ایسی ہیں جو خالص ادبی ہوتی ہیں جو انسان کے دل و دماغ کا بہترین جوہر ہوتی ہیں اور ان میں دل کشی اور موہنی کوٹ کوٹ کر بھری رہتی ہے۔

عام اور عوام | ہاں یہ بھی مد نظر رہے کہ عام اور عوام میں بہت فرق  
کا فرق ہے۔ یہاں عام دلچسپی سے 'مقبذل مذاق' یا سوتیلیا پسند  
مراد نہیں ہے۔ سطحی نظر رکھنے والے یا بازاری پسند والوں

کا معیار عام سے قطعی جدا ہے۔ یہاں عام سے عالم گیر مراد ہے جو نعم  
فطری یعنی ہوا و باراں یا موسم ہلے گرم و سرد کی طرح کسی ایک ملک  
و قوم کا حصہ نہیں ہے۔ یہ بھی سچ ہے کہ ایک ملک و قوم کا ادب دوسرے  
ملک و قوم میں کبھی بہت زیادہ مقبول ہوتا ہے کبھی بہت کم۔ اس کی  
وجہ یہ نہیں کہ مکمل ادب میں کوئی خرابی ہوتی ہے نہیں۔ یہ استعداد  
اخذ و قابلیت لطف اندوزی پر موقوف ہے جس طرح سورج ایک ہے  
مگر مختلف زمینوں پر اُس کا اثر مختلف ہوتا ہے۔ اسی طرح دنیا کا ادب نصفہ  
ایک ہے۔ مختلف اوقات و اسباب میں اس کا اثر مختلف ہوتا ہے۔ ادب  
کی وسعت، بیان سے باہر ہے۔

اس کا دائرہ کسی خاص محنت، موضوع، علم یا فن تک محدود نہیں۔  
بلکہ آئینہ خانہ کتب میں اسی ایک شمع کا جلوہ ہر جگہ ہے۔

عالمگیر دلچسپی | دنیا کے محققین اور ناقدین فن نے ہر زمانہ میں اس امر  
خاص کی نسبت بہت زیادہ اختلاف آرائی سے کام لیا  
ہے کہ احاطہ ادب میں کن اقسام کی کتابیں شامل ہیں اور کون سی کتابیں  
اس سے باہر ہیں مگر اس معاملہ میں سب کا اجماع و اتفاق ہے کہ ادب میں  
ہر ایسی کتاب شامل ہے جو اپنے پاکیزگی خیال اور نظم و بیان کی خوبیوں سے



عالمگیر دہیسی پیدا کر سکتی ہو یعنی جو کسی خاص طبقہ و جماعت 'فرقہ و قبیلہ کے مذاق دلپسند تک محدود نہ ہو۔

**ادب اُردو** | اُردو میں اس قسم کی کتابیں اگر بہت زیادہ نہیں تو بہت کم بھی نہیں۔ ہندوستانی ایکادھی کی سب تجویز ان تمام کتابوں کی ایک فہرست تیار ہو رہی ہے جو اُردو میں اب تک لکھی گئی ہیں۔ محققین کو شش کر رہے ہیں کہ مطبوعہ و قلمی تمام نسخہ جات کی فہرست تیار ہو جائے۔ ابھی تک یہ فہرست مکمل نہیں ہوئی مگر جہاں تک تیار ہو چکی ہے اُس پر نگاہ ڈالنے سے یہ ظاہر ہو جاتا ہے کہ دواوین، کلیات، نالک، قصص و فائن، ناول، تذکرے وغیرہ کثرت کے ساتھ موجود ہیں اور اکثر اس قسم کے کارنامے ہیں جو خالص ادبی کہے جاسکتے ہیں۔ عالمگیر دلکشی رکھتے ہیں۔ مذاق صحیح کے معیار پر ٹھیک اترتے ہیں اور تمام صوری و منوی خوبیوں سے مالا مال ہیں کہیں یہ خیال نہ فرمائیے گا کہ میں خوش افتادوی یا اُردو پرستی سے کام لے رہا ہوں۔ یہ سچ ہے کہ اُردو میں بھی بہت سی ایسی کتابیں ہیں جو نہ ہوتیں تو بہت اچھا تھا مگر کس زبان یا کس ادب میں ایسی کتابیں نہیں ہیں۔

## ادب کی ضرورت

**ادب مطلق** | اس جگہ ادب سے مراد 'ادب مطلق' ہے جو حدود قوم و ملک اور قیود زمانہ و طبقہ سے آزاد ہے۔ اس ضرورت کا احساس مختلف عنوان سے ہو سکتا ہے۔

۱۔ اوراقِ گذشتہ کی سیر سے آپ کو معلوم ہو گیا ہوگا کہ تکمیلِ حیاتِ انسانی اور تکملہ تمدن و معاشرت

کے لئے ادب ناگزیر ہے اور مقصدائے فطرت بشری ہے کہ لفظ و کلام منازل طے کرتے کرتے ادب کے درجہ تک پہنچ جائیں جس کی توضیح ابوابِ گذشتہ میں کر دی گئی ہے۔

۲۔ نفی کے پہلو سے اثبات کی شان دکھینی چاہئے۔ ادب نہ ہوتا تو اس لئے کہ ہر چیز کی قدر تعریف الانبیاء با صدا دہا سے کیا ہوتا؟ اگر تکلیف نہ ہوتی تو آرام کی قدر کون کرتا اگر

رنج نہ ہوتا تو خوشی کیا ہوتی۔ یہی وجہ ہے کہ ”قدر مردم بعد مردن“ ایک نمانہ سے ہمارے ضرب الامثال میں داخل ہو گیا ہے۔ اسی کلیہ کی بنیاد پر یہ خیال کیجئے کہ اگر ادب نہ ہوتا تو کیا ہوتا؟

میں مانتا ہوں کہ اس سوال کا جامع جواب نہایت مشکل ہے۔ جس شخص میں جس قدر متاثر ہونے کی قابلیت ہے اُس کے لئے میرا جواب اتنا ہی تشفی بخش ہوگا۔ میں جواب دیتے وقت کوشش کروں گا کہ متوسط حضرات کے جذبات کا خیال رکھوں اور اعلیٰ ترین و ادنیٰ ترین طبقات کو اپنا معیار بناؤں۔ دنیا کی تاریخیں اٹھا کر دیکھ لیجئے جب تک ادب نہ تھا کچھ بھی نہ تھا۔ نہ حفاظتِ خیالات کا ذریعہ تھا نہ نشرِ تہذیب کی راہیں تھیں۔ دنیا کا کام کبھی بند نہیں رہا۔ مگر ادب نہ ہوتا تو ہم آج جس قدر ترقی کر چکے ہیں نہ کر سکتے۔ نہ اصول مقرر ہو سکتے نہ قوانین مرتب ہوتے۔ نہ سائنس کی ترقی

ہو سکتی۔ نہ علوم و فنون کا پتہ ہوتا۔ نہ تواریخ و سیر کی سیر سے آنکھیں روشن ہوتیں۔  
میں اس بحث کو ختم کر دینا چاہتا ہوں اس لئے کہ ایسے ازمہ کی  
خیالی تصویر کھینچنا بہت سے دماغوں کے لئے ناممکن ہے۔

قواعد ادب - ۲ - ضرورت یہ ہے کہ اس کے فوائد پر نگاہ کی جائے۔

الف - ادب بقائے خیال کے لئے ضروری ہے۔ اگر

**بقائے خیال**

دہنا میں کتابوں کا جلوہ نہ ہوتا تو ہم کسی علم یا فن میں

ترقی نہ کر سکتے۔ کتاب ہی وہ چمن ہے جہاں ہم سے پہلے والے اپنے تجربہ

و تحقیق کے پودے لگا گئے ہیں۔ جن کی سیر سے ہماری تمام ذہنی قوتوں

میں نئی رو دوڑ جاتی ہے۔ اور جہاں ہم خود اپنے تجربات، ایجادات، معلومات

اور اکتشافات کے تازہ تازہ نہال بٹھاتے جاتے ہیں تاکہ یہی سلسلہ نسل

در نسل باقی رہے۔ دنیا کی مدنی، معاشرتی، علمی یا کوئی تاریخ اٹھا کر دیکھ لیجئے۔

جب تک تجربہ کا فقدان تھا۔ عالم کے کسی گوشہ میں مستقل ترقی کا خیال بھی

خواب نوشیں سے زیادہ وقعت نہیں رکھتا تھا۔ شاید اس جگہ کسی کو یہ شک

ہو کہ کتاب کے فوائد سے ادب کے منافع کا کوئی علاقہ نہیں۔ مگر اس

خیال کی بنیاد نقش بر آب ہونے سے زیادہ نہیں ہے۔ اس لئے کہ کتاب

کیا چیز ہے۔ ادب کا نقش مادی ہے، جو صفحات کا غد پر قلم کے ذریعے

کھینچ دیا جاتا ہے۔

ایک نکتہ اور ملاحظہ فرمائیے۔ ہمارا دماغ خزانہ برقیہ کی صورت ہے۔

اور خیالات بجلی کی لہریں ہیں۔ دماغ کسی وقت خیالات سے خالی نہیں

رہ سکتا۔ مگر کوئی خیال نہ تو قائم رہتا ہے نہ دوبارہ پیدا ہوتا ہے۔ ادب ہی وہ چیز ہے جو پسندیدہ خیالات پر اپنی مہر لگا کر صفحات کاغذ کے حوالے کر دیتا ہے اور ضرورت کے وقت باصرہ یا سامعہ یا حافظہ کی مدد سے اُس خیال کی ذہنی تصویر دماغ میں دوبارہ کھینچ دیتا ہے۔

**تحلیل تصور** | ادب تخلیل تصور کا ذریعہ ہے۔ جس طرح خیالات بے شمار ہیں اور دیر پا نہیں ہیں اُسی طرح ہمارے تصور کبھی مفرد نہیں ہوتا ہمیشہ مرکب ہوتا ہے۔ مثلاً جب ہم کسی آدمی کو کچھ لکھتے ہوئے دیکھتے ہیں تو دماغ میں ہر جزو کا تصور تدریجی یا جدا جدا طور پر نہیں پیدا ہوتا۔ یعنی پہلے آدمی کا تصور، پھر عمل تحریر کا تصور، پھر آواز تحریر کا تصور، پھر معمول تحریر کا تصور نہیں ہوتا بلکہ صفحہ کاغذ یا کسی چیز پر قلم سے لکھتے ہوئے آدمی کا واحد مگر مرکب تصور ایک ساتھ ہوتا ہے۔ ادب کی مدد سے ہم اس مرکب تصور کی تحلیل اُس کے تمام اجزائے ترکیبی میں کر سکتے ہیں تاکہ قرار واقعی انداز سے ہر جزو کا مطالعہ و مشاہدہ کر سکیں اور اُن کے درمیان نظام و علان کے اسباب و علل معلوم کر سکیں۔

تخلیل کی ضرورت یہ ہے کہ جیسے مادی چیز کی ماہیت و حقیقت سے اُس کے اجزاء کے مکمل مطالعہ و مشاہدہ کے بغیر واقف نہیں ہو سکتے۔ اسی طرح کسی تصور کی پوری غریبوں سے اُس وقت تک واقف نہیں ہو سکتے۔ جب تک اُس کے تمام اجزاء کے تفصیلی حالات سے واقف نہ ہو جائیں۔ مثال کے طور پر ملاحظہ فرمائیے کہ سائنس اور طب کے روز افزوں معجزات

و انکشافات کی بنا کیا ہے۔ یہی تحلیل کُل اور تشریح اجزاء، عمل میں، زندہ یا  
مردہ یا بے ہوش یا بے حس حیوانات یا نباتات پیرے پھاڑے جاتے ہیں  
رگ کریشہ، گوشت، پوست، استخوان، جھلی، اعضوف، دست، دپا، دل و جگر،  
ذریعہ، معدہ، غرض تمام اعضا و جوارح، ہڈیاں اور نیس، جھلیاں اور غلات،  
و غیرہ کا گہرا مطالعہ و مشاہدہ کیا جاتا ہے۔ اُن پر تمام ممکن پہلوؤں سے مختلف  
جالات و اثرات کے تحت میں تجربات کئے جاتے ہیں۔ اس تمام دروسی  
اور دماغ سوزی کا نتیجہ ہوتا ہے کہ اصلیت ایک حد تک سمجھ میں آجاتی  
ہے اور یہ تجربات بیماریوں کے دفع کرنے یا صحت کے برقرار رکھنے میں اہم  
اور تریاقی کام دیتے ہیں۔ اسی طرح تحلیل تصور سے اُس کی بُرائیاں  
خوبیاں، اثرات نیک و بد سب کچھ سمجھ میں آجاتے ہیں۔

**تنظیم و تصور** ۳۔ ادب تنظیم تصورات کی جان ہے۔ یہ تو پہلے ہی غرض  
کیا جا چکا ہے کہ دماغ میں ہر لحظہ بے شمار خیالات،

آتے اور گزرتے رہتے ہیں جن میں کوئی تنظیم ہوتی ہے نہ ترتیب۔ اس  
مطلب کی توضیح مطالعہ باطن سے ہوتی ہے۔ ذرا سا غور فرمائیے تو غد ہی  
معلوم ہو جائے گا کہ ہر سانس کے ساتھ کس قدر مختلف النوع خیالات  
دماغ میں آتے اور گزر جاتے ہیں۔ مگر ادب ہی وہ ناظم ہے جو ہجوم انکار  
میں ترتیب اور کثرت خیالات میں سکون و نظم پیدا کر دیتا ہے۔

**تبادلہ خیالات** ۴۔ ادب تبادلہ خیالات کا مستقل ذریعہ ہے، ہاتھ  
کی حرکتیں، آنکھ کے اشارے، اعضا، جسم کی جنبشیں

بعض وقت الفاظ سے زیادہ معنی نیز ہوتے ہیں۔ مگر اُن کے اظہار میں مالگیری استقلال یا قیام نہیں ہو سکتا۔ جو الفاظ گفتگو کے وقت زبان سے ادا ہوتے ہیں اُن میں لفظ و کلمہ کی بدولت نسبتاً زیادہ سرسری الفہمی اور پابندی آجاتی ہے مگر جو الفاظ تحریر میں ضبط ہو جاتے ہیں وہ اپنے مقام پر مستقل اور غیر فانی بن جاتے ہیں۔

یہ چاروں فوائد جس طرح دنیا کے کسی ادب کے لئے ضروری ہیں اُسی طرح ادب اُردو کا وجود نہ ہوتا تو آج وہ سیاسی، مدنی، معاشرتی، علمی، طبی، صنعتی، زراعتی یا ایسی ہی وہ تمام باتیں جن کے نشر و اظہار کا شرف اُردو کو حاصل ہے ہم کو نصیب بھی نہ ہوتیں۔

یہ سچ ہے کہ ادب اُردو میں بہت سے خیالات، محاورات، اقرب الاشارت، تراکیب اور الفاظ غیر زبانوں سے لئے گئے ہیں۔ مگر بہت سی خاص باتیں ہیں جو اُردو کی اپنی ہیں اور جو ہماری معاہدات میں گراں قدر حصہ لیتی ہیں اس کے علاوہ دنیا کا کون سا ادب ہے جو بالکل خالص ہونے کا دعویٰ کر سکے۔ حقیقت یہ ہے کہ ادب مطلق کی حالت بالکل ایک جیسی گھڑی کی طرح ہے۔ اور دنیا کے مختلف علوم و فنون اُس گھڑی کے مختلف پُرزے ہیں۔ ہر پرزہ زیادہ حیثیت خود سب سے جدا ہے مگر سب کا محتاج بھی ہے۔

## ادب اُردو کا رسم الخط اور اعراب

ملکی نصاب۔ | آج کل انجمنوں، اخباروں، صحیفوں اور رسالوں میں اُردو کے

موجودہ رسم الخط یا طرز تحریر پر شد و مد کے ساتھ بحث و مباحثے ہو رہے ہیں اور ملک کی تمام ادبی فضا حامیان و مخالفین کے ترویجی یا تائیدی نعروں سے گونج رہی ہے۔

مختلف مشورے | بعض حضرات کی حروف پر زور دیتے ہیں۔ اس کے نظریہ کے مطابق صرف مختلف الصوت حروف کو زندہ و باقی رہنے کا اختیار ہے۔ مختلف الصوت یا مشابہ الصوت حروف مثلاً ز، ذ، ض، ظ میں صرف ایک باقی رہ جائے یا ح، د، یا ط، ات میں صرف ہ اور ت باقی رہیں۔ میں ایسے حضرات سے با ادب گزارش کرنا چاہتا ہوں کہ وہ تصویر کے تاریک رخ کی طرف بھی توجہ فرمائیں۔ اردو کا رسم الخط فارسی سے بہت کم مشابہ اور عربی سے ملتا جلتا ہے۔ متحد الصوت یا متحد الصوت حروف کی بقا سے نہ ان زبانوں کی ترقی میں کبھی کوئی رکاوٹ ہوئی ہے نہ اردو میں ہو سکتی ہے۔ عربی جدید و فارسی جدید میں یورپ و ایشیا کے اکثر علوم و فنون کا اقتباس و ترجمہ ہو رہا ہے۔ دونوں زبانیں علمی بنائی جا رہی ہیں۔ اردو زبان بھی انھیں ذرائع سے علمی زبان بن جائے گی۔

کی حروف سے علم اللسان اردو بالکل ناقص ہو جائے گا۔ عربی و فارسی کے بے شمار الفاظ کی تاریخ معلوم نہ ہو سکے گی۔

حروف بڑھانے | اگر آپ اردو کو علمی زبان بنانا چاہتے ہیں تو حروف بڑھانے کی ضرورت ہے وہ اس طور پر کہ بھاشا کی ضرورت کے بہت سے حروف شامل کر لئے جائیں مثلاً پھا،

کھا، پھا، بھا، چا وغیرہ۔ اس لئے کہ اردو میں بھاشاکا عنصر بھی بہت زیادہ ہے اور شہیل تفہیم کے لئے یہ زیادتی نہایت مفید ہوگی۔

انگریزی میں کمی حروف | یورپ کی اور زبانوں کو دیکھ لیجئے۔ حروف کی کمی کسی زبان میں مستحسن نہیں سمجھی جاتی۔

علم الاصوات کو شش کر رہے ہیں کہ ایجادات علامات سے حروف کے شمارہ کو زیادہ کر دیں۔ شاید آپ یہ کہیں کہ امریکہ والے الفاظ سے بعض حروف کو گرا رہے ہیں۔ مثلاً وہ valour کو valor یا though کو the کہتے گئے ہیں۔ اس کی وجہ صرف اتنی ہے کہ وہ کسی وقت چاہتے ہیں۔ ان کی یہ کوشش ابھی تک صرف ایک محدود حلقہ میں قابل قدر لگتا ہوں سے دیکھی گئی ہے۔ ورنہ خود انگلستان میں یا دنیا کے ان دیگر حصص میں جہاں انگریزی کا راج ہے اس قسم کی کمی خیر میں نہیں برتی جاتی۔ دوسری بات دیکھنے کی یہ ہے کہ ان کی یہ کمی تلفظ پر مبنی ہے نہ کہ حروف پر۔ بات یہ ہے کہ valour یا though میں بالکل وہی تلفظ جو تمام حروف کی یکجائی سے حاصل ہوتا ہے وہی valor یا tho سے بھی باقی رہتا ہے۔ مگر اردو میں آپ کو مشکل سے کوئی ایسا لفظ ملے گا جس میں کئی کئی حروف مل کر ایک لفظ میں ایک ہی آواز پیدا کرتے ہوں۔

کمی حروف سے | دوسری بات دیکھنے کی یہ ہے کہ زائد مضبوط یا تباط اگر صحیح منارج سے ادا کئے جائیں تو ان میں بہت فرق ہے اور انھیں فروق کی امداد سے مادہ

ایہام اور شک



مخرج اور مشتقات الفاظ میں امتیاز کیا جاتا ہے۔ لہذا صرف کسی ایک کے  
 باقی رکھنے میں تحقیق مفہوم "تدقیق" معنی کے تمام مدارج میں دہم و شک پیدا  
 ہو جائے گا اور غریب و تقریر کے صحیح مطالب سمجھنے میں بہت زیادہ دقت ہوگی۔  
 اردو کا موجودہ رسم الخط کسی اعتبار سے مشتتب یا منسلق  
 نہیں۔ لفظوں کے معنی و مفہوم نہایت آسانی سے سیاق  
 و سباق عبادت کی بدولت سمجھ میں آجاتے ہیں۔ پھر

لاحق کی دردمندی سے فائدہ اب رہی یہ بات کہ ہندیوں کی سہولت کا خیال  
 مد نظر ہو تو اس کے متعلق مجھے صرف اتنا عرض کرنا ہے کہ موجودہ رسم الخط  
 ہندیوں کے لئے ہرگز دشوار یا شکوک انگیز نہیں ہے۔

جدید اعراب | مجھے حیرت ہے کہ مخلصین ادب اردو نے اصلی  
 بات کی طرف توجہ نہیں فرمائی اور وہ یہ کہ اگر آپ اردو  
 کی ضرورت کو علمی زبان بنانا چاہتے ہیں تو آپ کو جدید علامات

کی ضرورت یقینی طور پر ہے۔ غیر زبانوں سے اخذ و ترجمہ کرنے میں یا کسی  
 دقیق علمی مسئلے کے بیان کرنے میں جو دقت ہوتی ہے، اس میں کی اعراب  
 کا حصہ بھی ضرور ہے

اعراب کا فائدہ | ممکن ہے کہ اب تک اردو کو اس کی ضرورت نہ رہی ہو  
 مگر اب کیا ہے کیا آپ نہیں دیکھتے کہ بعض وقت  
 محض علامات کے نہ ہونے سے جملہ کے معانی و مفاسیم کس قدر بدل جاتے  
 ہیں۔ یہاں علامات سے میری مراد اعراب محض یعنی زیر، زبر، پیش، مکذیا

خرم نہیں ہے، بلکہ ڈیش، کانا، سیسی گون، گولن، نعل پوانٹھ۔ سوالیہ استنبیہ  
لفظ وادیں اور قویں ہیں۔۔۔ یورپ و ایشیا کی تمام متب زبانوں کا دار مدار  
محض انہیں علامات کی رستی و تکلیں پر ہے اور ان کے صحیح و غلط صرف سے  
ایک ہی جملہ کے متعدد معنی ہو جاتے ہیں۔ ایک آسان سی مثال ملاحظہ فرمائیے  
آپ کسی خاص کام میں مصروف ہیں۔ آپ کا نوکر آتا ہے اور کہتا ہے کہ  
ایک آدمی آپ سے ملنے آیا ہے۔ آپ بے ساختہ کہہ اٹھتے ہیں ”روکو مت  
آنے دو“ اس کے دو معنی ہو سکتے ہیں ایک تو یہ ہے کہ مت آنے دو۔ روکو  
دوسرے یہ کہ آنے دو روکو مت۔ آواز کے اتار چڑھاؤ سے آپ کا مافی الذہن  
تقریر کے وقت معین اور صاف ہو جاتا ہے۔ مگر خیر کے وقت، یہ زبان  
صفحات کے الفاظ بے آواز ہوتے ہیں۔ لہذا پڑھنے والے کو کچھ طور پر دھوکا  
ہو جاتا ہے۔ ہاں اگر آپ اعراب سے مدد لیں اور ”روکو“ یا ست کے بعد کوئی  
نشان لگا دیں تو معنی صاف ہو جائیں گے۔

”لفظ کے فروق“ اس کے علاوہ اردو کے رسم الخط میں ایک کمزوری یہ  
ضرور ہے کہ بھاشا کی طرح اس میں مضموم اور مکسور  
حروف کے فروق ظاہر کرنے کے لئے علامات نہیں ہیں مثلاً دو لفظوں کو  
لے لیجے دوستی اور دوسری۔ پہلے کا تلفظ دوستی کے وزن پر ہے اور دوسرے  
کا تلفظ گھونٹی کے وزن پر ہے۔ یا مثلاً پیرٹ اور پیرٹ ایک دلیٹ کے  
وزن پر ہے۔ دوسرا کیٹ کے وزن پر ہے۔ یعنی واؤ بھول و معدوم اور یاٹے  
بھول و معدوم کے امتیاز کے لئے بھی نشانات کی ضرورت ہے۔ اکثر

الفاظ میں حروف مضموم کا تلفظ بھی جدا گانہ ہے مثلاً جُدا اور جُدا پہلا ہوگا  
کے وزن پر ہے۔ دوسرا غلا کے وزن پر ہے یا جُدا اور جُدا کو لے لیجئے دونوں  
کا تلفظ جُدا کا ہے۔ اور اعضاء تلفظ یعنی زبان، ناک، لہجہ، دماغ وغیرہ سب  
کی حالتیں جدا گانہ رہتی ہیں۔ میرے خیال میں سب سے سہل تدبیر یہ ہوگی  
کہ لائبی اور چھوٹی آوازوں کے لئے مقررہ نشانات ضم و کسرہ سیدھے اور  
اُلٹے طریقہ سے معین کروئے جائیں۔ اس طور پہ تلفظ کے متعلق کوئی شبہ  
یا ایہام باقی نہ رہ جائے گا۔

**خط کشیدہ الفاظ** مجھے اُردو میں ایک کی اور نظر آتی ہے۔ وہ یہ کہ جن  
الفاظ پر خاص طور سے زور دینا ہوتا ہے۔ اُس کے اوپر  
یا نیچے صحت خط کھینچ دیا جاتا ہے۔ یہ طریقہ علمی لفظ نظر سے درست نہیں  
ہے فکرے اور جملوں پر خط کھینچا جاسکتا ہے تاکہ عبارت کا خط کشیدہ حصہ  
زیادہ غور سے پڑھا جائے۔ مگر مخصوص الفاظ جن پر تکلم کے وقت آسانی سے زور  
دیا جاسکتا ہے اُس کے لئے غالباً اسل طریقہ یہ ہوگا کہ عربی طرز تحریر اختیار  
کی جائے۔ اگر عربی میں بھی جن الفاظ پر زور دینا ہوتا ہے وہ ذرا ممتاز طور پر  
کھے جاتے ہیں۔ کسی خاص لفظ یا خاص الفاظ کو تو عربی میں کھنڈا نہ تو صورت  
طالت ہوگا نہ موجب ایہام۔ اس کی ضرورت بہت زیادہ ہے۔ مثلاً آپ ایک  
جگہ کو لے لیجئے۔ آپ گلکتہ جائیں گے۔ قریر میں مسٹی کی مختلف صورتیں ہوگی  
۱۔ آپ گلکتہ جائیں گے (بہان محض یا سوال محض) ۲۔ آپ گلکتہ جائیں گے۔  
(استہجاب یا استہزاء) ۳۔ آپ گلکتہ جائیں گے (مساخت و بعد کا خیال) ۴۔ آپ گلکتہ

ہجائیں گے اور اظہار تمیز یا تیقن کا سوال بہت سے نشانات اُردو رسم الخط میں رائج ہوتے جلتے ہیں اور میرے خیال میں ضروریات زمانہ سے تمام ضروری نشانات بھی بتدریج اُردو طرز تحریر میں منتقل و مقبول ہوتے جاتے ہیں۔

## ادب کی پیدائش

تقاضائے فطرت | ادب کے پیدائش کی تحقیق بنفسِ خود بہت دشوار ہے۔ اور ہمارے احاطہ موضوع سے باہر ہے مگر آمد سخن اور ترتیب کے لحاظ سے اس بارے میں بھی چند اشارات غیر مفید نہ ہوں گے۔ ادب اور خیالات میں جس قدر گہرا تعلق ہے اُس کا بیان صفات گذشتہ میں ہو چکا ہے۔ لہذا ان کے فوائد کا اعادہ تحصیل حاصل سمجھ کر اُس سے قطع نظر کرتا ہوں۔ اور صرف یہ بتا دینا چاہتا ہوں کہ ادب تقاضائے فطرت انسانی کا نتیجہ اور احساس ضرورت بقا کا حاصل ہے۔ یہی وجہ ہے کہ جب کاغذ و قلم کا ذہنی وجود بھی نہ تھا اُس وقت یہی ادب پتھروں کی تہوں میں اور ہرن کی کھالوں میں یا دیگر فلذات کے پتروں میں جلوہ آتا تھا۔ قرونِ ماضیہ میں بعض نسبتاً متمدن اقوام کے تمام حروفِ ابجدی تصویروں پر مشتمل تھے۔ جس کا کچھ کچھ اثر آج بھی چین اور اطرافِ چین کی بعض زبانوں میں باقی ہے۔ عرب میں ہرن کی مدبوغ کھال ایک زمانہ تک استعمال ہوتی رہی۔ آج سے دس سو برس پہلے انجیل مقدس چمڑے پر لکھی گئی تھی۔ جو کئی اونٹوں کا بوجھ تھی جس کا کچھ حصہ کتب خانہ اسکندریہ

اور برٹش میوزیم میں اب بھی محفوظ ہے۔

بعض اکتشافات | یہ باتیں ہزار ہا برس پہلے کی ہیں جن کا سراغ تحقیق و تدقیق کے قدایوں نے نقش پتھروں، مصور کھالوں

یا دوسری مدفون فلزات سے لگایا گیا ہے۔ حال میں قبر فرعون اور دوسری مصری قبریں کھودی گئی ہیں جن میں بہت کتبے عبرانی زبانوں میں اور اکثر ایسی زبانوں میں نکلے ہیں جن کے سمجھنے والے بھی اب پردہ دنیا پر باقی نہیں۔  
زبان اردو کی | جس طرح ادب مطلق کی ابتدا کائناتیں ابھی تک نہیں پیدا ہوئی تھیں اسی طرح ادب اردو کی پیدائش کا حال بھی ابھی

تکشی بخش عنوان سے تحقیق نہیں ہو سکا۔ بعض ناقدین کا خیال ہے کہ زبان اردو کی ابتدا سولہویں صدی عیسوی میں ہوئی۔ بعض محققین اس کے بعد کا زمانہ بتلاتے ہیں۔ بہر حال اس امر پر سب متفق ہیں کہ سولہویں صدی عیسوی کے شباب میں زبان اردو کی دلغ بیل پڑ چکی تھی۔ ادب اردو کی ابتدا کو ابھی ایک سو بیس برس سے زیادہ نہیں گزرے۔

اگر آپ کو ادب کے مدایج جن کا تفصیلی بیان ادب اور زبان کے زیر عنوان ہو چکا ہے یاد ہیں تو اس دعویٰ کی صداقت میں ذرا بھی شبہ نہ رہ جائے گا۔ ادب کے ایک خاص جز یعنی نظم اور نظم میں بھی بالخصوص تغزل کی ابتدا آج ڈھائی سو برس پہلے سے ہو چکی تھی۔ دکن میں سید آباد علیہ السلام، اور پھر دہلی اور لکھنؤ میں ہر جگہ اس کے چرچے تھے۔ غزل، مثنوی، قصائد مرثیہ، ظریفانہ نظمیں یہ سب ایک عرصے سے زبان اردو میں ادا ہونے لگیں تھیں۔ اور یہ بھی

اور یہ بھی واقعہ ہے کہ اُردو زبان کی نشوونما، شعرائے اودار مختلف کی ممنون احسان، اور مرہون منت ہے۔ مگر نظم ادب کا جزو اعظم سہی اگل نہیں ہے۔ اسی برس پہلے اُردو نثر کا پتہ کہیں کہیں تو چلتا ہے مگر اتنا کم جو نہ ہونے کے برابر ہے۔ دربار اور کچہری کی زبان بھی فارسی میں تھی۔ خط و کتابت بھی فارسی میں ہوتی تھی۔

آج جتنا کچھ سرمایہ، نثر، ناول، قصص، ناولٹ یا دیگر ادبیات منشور میں اُردو کے پاس موجود ہے۔ اس کا بہت زیادہ کیا معنی قریب قریب اگل حصہ اسی برس کے اندر جمع ہوا ہے۔ آپ کو اسی برس سے پیشتر بھی اُردو نثر کی بعض کتابیں مل جائیں گی، مگر اُن کی مجموعہ تعداد دس پندرہ برس سے زیادہ نہ ہوگی۔

ارتقاء کے مختلف مدارج کے مختلف مدارج طے کر چکی ہے۔

پہلا درجہ یا دور ۱۔ سب سے پہلا درجہ یا پہلا دور وہ تھا، جب فاتحین کی زبان پر عربی، پہلوی، درسی اور افغانی زبان کے الفاظ

چڑھے ہوئے تھے۔

تخریر کا انعدام مفتوحین، پراکرت، دکھنی، بھاشا، لنگی اور مراٹھی سے آشنا تھے۔ اُس وقت اُردو میں صرف گفتگو ہوا کرتی تھی۔ تخریر

کا کوئی ذکر نہ تھا۔

دوسرا دور ۲۔ دوسرا دور تھا جب سہولت تفہیم اور آسانی گفتگو کی بدولت

الفاظ نے بتدریج مختلف تسکلیں اختیار کرنی شروع کیں۔ آج بھی اگر آپ اکثر مروج الفاظ کی ابتدا و ارتقا کی تحقیق فرمائیں گے تو معلوم ہوگا کہ تلفظ و نئی میں بتدریج فرق ہوتا رہا ہے۔

تیسرا درجہ یا دور | تیسرا دور وہ تھا جب دلی، تیسرا، سودا اور ورد نے ریختیں  
شاعری شروع کی، اردو کی اصلی بنیاد اُسی وقت سے پڑی۔

ان لوگوں نے ہماری زبان پر وہ احسان کیا ہے جس کا لشکرِ ادا ہی نہیں کیا جاسکتا۔ زبان کو عایانہ، سوچیا اور منطوق الفاظ و خیالات سے صاف کیا ہے۔ آنے والی نسلوں کے لئے ایک شاہراہ کھول دی ہے۔ ہزاروں اشعارات و تشبیہات سیکڑوں مصرعوں اور معنوی صفحات سے اردو کا دامن مالا مال کر دیا ہے۔

چوتھا دور | چوتھا دور وہ ہے جب ایک طرف اردو کی مگسال دہلی اور  
لکھنؤ میں قائم تھی۔ دوسری طرف تجارت پیشہ انگریز بیسنی

ایسٹ انڈیا کمپنی محنت و صرف رقم کی مدد سے اردو زبان کے باقاعدہ قواعد و اصول مرتب کر رہی تھی۔ اور بعض شعرا نے تذکرے یا قصص کی طرف توجہ کی تھی۔ ایسٹ انڈیا والوں نے مصالیح سیاسی اور حق پسندی پر نگاہ کر کے اس غریب زبان کا نام اردو نہیں لکھا۔ ہندوستانی رکھا۔ کاش ملک و قوم کے فدائی اس نکتہ پر غصہ ڈھکے دل سے غور کریں تو آج بھی اردو ہندی میں جو بے بات کی بات جنگ ہو رہی ہے اس کا نام دشنام بھی باقی نہ رہے۔

پانچواں دور | پانچواں دور وہ تھا جب ہندوستان نے شاعروں میں  
غائب، مومن، آتش، ناسخ، انیس و دبیر، داغ و آہیر

لور اُوار میں آزاد و حالی، قبیلی و سرسید پیدا کئے جنھوں نے نئی راہیں نکالیں۔ اور کامیابی کے ساتھ اُن راہوں پر گامزن رہے۔

پچھتاؤ دور ۶۔ چھٹا دور موجودہ دور ہے جس سے ہم آپ کا نئی طور پر تعریف ہیں۔ یہ دور دارالمُصنفین انجمن ترقی اُردو، اکبر و اقبال، شاہ

وچکست کی شاعری اور دوسری علمی کوششوں کی ابتدا ہے شروع ہوتا ہے۔ علوم و فنون، فلسفہ و حکمت پر آئے دن کتابیں لکھی جاتی ہیں۔ لوگوں میں تحقیق و تدقیق کا شوق پیدا ہو چلا ہے۔

مجھے افسوس ہے کہ میرے موضوع نے اس وقت اجازت نہ دی کہ میں دل کھول کر ہر دور کے متعلق لکھتا، اگر واقعات و اوقات نے مساعدت کی تو ایک مفصل اور مبسوط مضمون ”ارتقاء اُردو“ کے عنوان سے لکھنے کا ارادہ ہے جس میں حتیٰ الامکان ہر دور کے محسین کا ذکر شرح و بسط کے ساتھ کیا جائے گا۔

## عناصر ادب و ادیب

ادب و ادیب کے وہ خاص عناصر جن کی بدولت ادب مطلق حقیقی معنوں میں ادب کہلاتے کا مستحق ہے پانچ ہیں۔ اول ہر عنصر کئی کئی اجزاء میں تحلیل کیا جاسکتا ہے۔ پہلا عنصر:-

۱۔ ذہن، فہم، فکر، ذکا، حس و تیز کا مجموعہ ہے۔  
مطالعہ و مشاہدہ | ادیب اس مجموعہ کی مدرسے مطالعہ و مشاہدہ کی بدولت۔



صحیح اثرات سے متاثر ہوتا ہے۔ صحیح تجربہ و تجزیہ و استنفار و تخریج کی منازل طے کر کے اُن اثرات کو صحیح طور پر ادا کرتا ہے۔

**تاثرات کا راز** | اس سے پہلے بھی عرض کیا جا چکا ہے کہ ادب کی دلچسپی عالمگیر ہوتی ہے۔ اس موقع پر بھی یہ عرض کر دینا چاہتا ہوں کہ ادب کا اثر انسان کے تمام قوائے باطنی، عقل و ادراک، شعور، حسیات، جذبات، دل، ذراغ سب پر مجموعی طور سے ہوتا ہے۔ یہی وجہ ہے کہ ادبی حیثیت سے ادبی بیزار میں جو مضمون پیش کیا جاتا ہے اُس کی تاثیر خاطر خواہ ہوتی ہے۔

**درجہ اثرات** | مذکورہ بالا عنصر کے اکثر اجزاء متحدہ و منفقہ طور پر سرگرم کار مختلف ہیں۔ رہتے ہیں۔ اور بعض اوقات مختلف شکلوں میں سمیٹے ہوتے ہیں۔ یعنی بعض پہلے متاثر ہوتے ہیں بعض بعد

یا بعض کم متاثر ہوتے ہیں۔ بعض زیادہ۔ یہی وجہ ہے کہ ہر ادیب دوسرے ادیب سے ممتاز ہے۔ اور ایک ہی ادیب کی مختلف ادبی تشنیفات بہ حیثیت ادب ایک دوسرے سے مختلف ہوتی ہیں۔ صرف یہی نہیں بلکہ اس اختلاف کی نشان ہر جملہ میں پائی جاتی ہے۔ استنفار و تخریج کی ضرورت اس لئے ہوتی ہے کہ ادیب کا سطح نظر وسیع ہو جائے اور نتائج صحیح طور پر نکل سکیں۔

**جذبات وغیرہ** | ۲۔ ادب جذبات، محسوسات، تاثیرات، درکات و مینزات کا گلدستہ ہے۔

تیسرا عنصر ان اجزاء پر مشتمل ہے جو موضوع کلام بہ نفس خود مصنف کے دل میں پیدا کرتا ہے۔

تخیل و تصور وغیرہ | ۳۔ تخیل و تصور کی دولت ہے جن کے بغیر ادیب و ادب دونوں سٹکی رہ جاتے ہیں۔

تجربہ و علم وغیرہ | ۴۔ تجربہ و علم صاف ظاہر ہے۔ معلومات و تجربات نہ ہوں تو غریب ادیب کیا کر سکتا ہے۔

حسن نظم وغیرہ | ۵۔ حسن نظم۔ اثر آفرینی، نازک خیالی، زور بیان، ثبوت ادا، ابتذالِ اصوات، ذوقِ موسیقی، طرز ادا اور انتخابِ خیالات ہے۔

خاص طور پر آئینہ ذکر عنصر کے اجزاء قابل ذکر ہیں جو سچے ادیب کو رنگ و ہند شعرا اور تنگ نظر شاعر سے ممتاز کرتے ہیں۔

اُردو کو ایسے ادیب کم و بیش ہر فرد میں ملے ہیں جن میں یہ تمام عناصر قابلِ رنگ و ہند کسی نہ کسی نسبت سے اور کسی نہ کسی درجہ میں موجود رہے ہیں۔

آزاد اور انیس | مثال کے طور پر آزاد اور انیس کو لے لیجئے۔ اُن کی کوئی تصنیف اور ان کا کوئی مرثیہ اُٹھا لیجئے۔ ایک ایک مصرعہ

اور ایک ایک فقرہ میں یہ تمام عناصر موجود ہیں حسنِ نظم کی یہ حالت ہے جس طرح جوہری سنگ درنگ۔ قد و وزن کے اعتبار سے چھوٹے بڑے توپوں کی سب لڑیاں تیار کرتا ہے۔ اسی طرح آزاد و انیس کو ترتیبِ خیالات اور نشست الفاظ میں یدِ طولی حاصل ہے۔

خشک سے خشک ادیب پچیدہ سے پچیدہ مضامین اس صفائی اور سادگی

سے بیان ہو جاتے ہیں کہ ہر لفظ میں جادو اور سحر حرف میں موشی پیدا ہو جاتی ہے۔ بار بار پڑھنے کو جی چاہتا ہے۔ اور ہر بار پڑھنے میں ایک نیا لطف آتا ہے۔

**ادب و ادیب کا گہرا تعلق**  
 اب، ذرا ادب اور ادیب میں جو گہرا تعلق ہے اسے ملاحظہ فرمائیے۔ ادب حیات مصنف کا دوسرا نام ہے یعنی جس طرح ماہرین علم الاغذیہ کسی کیڑے مکوڑے کی غذا معلوم کر لینے کے بعد اس کے تمام عادات و خصائل کا پتہ لگا لیتے ہیں۔ اسی طور پر ماہرین ادب کسی ایک فقرہ یا مصرعہ کی مدد سے نثار یا شاعر کے تمام عادات و خصائل کی چھان بین کر لیتے ہیں۔ اس لئے کہ ادیب ایک بالکل منظور یا ایک ماہر آئینہ ساز کی حیثیت رکھتا ہے۔ اس کی تصنیفات صرف خیالات و محسوسات کی تصویریں نہیں ہوتیں بلکہ ایک ایک فقرہ آئینہ روشن بن کر ذاتی تجربات، وقت مطالعہ، ذہانت طرز اداء، عادات، خصائل انفرادیت، ماحول، جدت، غرض کہ تمام باطنی اور ظاہری خوبیوں کو نمایاں کر دیتا ہے۔

**خالص ادب**  
 میں نے اس جگہ قصداً کمزوریوں کا ذکر نہیں کیا ہے۔ اس کے مدد و جوہ ہیں۔ ایک تو یہ کہ ادیب کی کمزوریاں صرف ادب کی کمزوریوں سے معلوم ہو سکتی ہیں۔ اور ایسا ادب جس میں کمزوریاں ہوں ہمارے معیار پر پورا نہیں اُترتا۔ دوسرے یہ کہ تصنیف کیا ہے؟ مصنف کی تمام توانائیاں ظاہر و باطن کا لب لباب یا دوسرے لفظوں میں مصنف کی روح کا عطر ہے، پھر آپ اسی بتائیے 'مصفا و مقطر'

گلاب میں کسی طرح کی کوئی بد بو، یا شامہ سوز کیفیت باقی رہ سکتی ہے،  
 حیات کی ظاہری | یہ بھی صحیح ہے کہ ادیب کو ”ادب مجسم“ ہو جانا چاہیے۔  
 لغزشیں | اور یہ بھی درست ہے کہ ادب، حیات، ادیب کا پاکیزہ  
 ترین جوہر ہے۔ مگر اسی کے ساتھ ہی ساتھ یہ نکتہ فراموش

نہ کرنا چاہئے کہ ادیب کے سامنے یا مصنف اپنی تصنیف کے مقابلہ میں وہی  
 حیثیت رکھتا ہے جو خالق و مخلوق میں ہے۔ غالباً بعض حضرات کو میرے  
 اس بیان پر غصہ آئے گا اور وہ اپنے نزدیک سہمی تردید میں چند ایسے  
 ادباء کا ذکر کریں گے جن کی تصانیف نہایت پاکیزہ ہیں۔ مگر جن کی حیات  
 لغزشوں سے بھری ہوئی ہے۔ خوش قسمتی سے ادباء آردو میں مجھے اب تک  
 کوئی ایسی مثال نہیں مل سکی، مگر معترضین کی چار چار آنکھیں ہوتی ہیں۔ وہ  
 کہے گا کہ انگلستان کے زبردست شاعر ٹیلی کو لے لیجئے۔ غریب بیوی کو  
 بچھڑ دیا۔ دوسری عورت کر لی، یہاں تک کہ پہلی بیوی کو خود کشی کرنی پڑی  
 وغیرہ وغیرہ۔

میں ایسے حضرات سے صرف چند باتیں عرض کرنا چاہتا ہوں۔  
 شیلی کے بعض سوانح | ۱۔ آپ کو یا تو اصلی واقعات معلوم نہیں ہیں یا  
 آپ ان کی رنگ آمیزی فرماتے ہیں جھوڑ دینے  
 کی پہل، شیلی نے نہیں بلکہ ان کی پہلی بیوی نے کی تھی۔

۲۔ شیلی ’زنہ دل شیلی‘ پاکیزہ نفس شیلی کا یہ فعل کسی نفرت پر مبنی  
 نہ تھا، اس لئے کہ اُس نے اپنی بیوی کے ساتھ رہنے کے لئے پہلی کو دعوت

دی تھی اور وہ کچھ دنوں وہاں مقیم بھی رہیں۔  
 ۳۔ شیلی کا یہ فعل کسی نفس پرستی پر منحصر نہ تھا بلکہ  
 ۱ الف۔ اس کے نزدیک ازدواج کا حاصل یہ تھا کہ میاں بیوی میں  
 روحانی ملائق اور عشق کی پینگیں روز بروز بڑھتی جائیں۔ یہ بات پہلی بیوی  
 کے ساتھ کسی وجہ سے سہی حاصل نہیں ہو سکی۔  
 حقیقت | اب۔ خود شیلی کی زندگی کے اور بہت سے واقعات ایسے ہیں  
 جن سے نفاس طبع اور علوئے نفس کا پتہ چلتا ہے۔ اُن  
 واقعات کو بھی ان واقعات کے ساتھ اصلاحی ترازو میں رکھ کر دیکھیے تو پتہ  
 چل جائے گا کہ کون سا پتہ بھاری ہے۔  
 شیلی نے جو کچھ کیا اپنی اقدار طبیعت اور تقاضائے فطرت کے  
 موافق کیا۔  
 اگر اب بھی آپ کی تشفی نہ ہو سکے تو اس کے سوا کیا عرض کر سکتا  
 ہوں کہ آپ جو کچھ فرمائیے بجا ہے۔

### شان مطالعہ

سرسری مطالعہ کے وجوہ	ہم لوگ بلند پایہ ادیب اور بلاغت پسند شعرا کے کلام کا مطالعہ نہایت سرسری طور پر کرتے ہیں جنکے چند وجوہ خاص ہیں۔
آب و ہوا کا اثر	۱۔ ہندوستان کی آب و ہوا مقام و فضا کے اعتبار سے

مختلف الکلیفیت ہے۔ ہم تن آسانی اور سہولت پسندی کی فضا میں سانس لیتے رہتے ہیں۔ ہم میں صبر آزمائش و استقامت کے جوہر اُسی قدر موجود ہیں۔ جتنے دنیا کی اور کسی مہذب و تمدن قوم میں ہو سکتے ہیں۔ مگر حالت یہ ہے کہ بہت کم کتابیں پڑھتے ہیں۔ اور پڑھتے بھی ہیں تو اس طرح سے کہ محض تفریح یا وقت گزاری مد نظر ہوتی ہے۔ کتاب پڑھی اور گوشہ میں ڈال دی۔ یہ نہیں سمجھتے کہ مصنف کے خیالات، الفاظ کی سیپیوں میں، بحر عبارت کی لہر پر۔ اصول موتیوں کی آب و تاب کے ساتھ جمع ہیں، جہتک ہم ماہر غوطہ خور کی طرح، دنیا کے اور علاقے سے خالی الذہن ہو کر اور اپنی جان پر کھیل کر تک نہ پہنچیں گے، موتیوں کا تو ذکر ہی نہیں سیپیوں کی ماہریت سے بھی بے خبر رہیں گے۔ ہم کو ضرورت اس بات کی ہے کہ غالب یا آزاد، شیر یا سرسید، شبلی، یا انیس، حالی یا اکبر کے کلام و تصانیف کے مطالعہ کے وقت پوری مستعدی اور جوانمردی کے ساتھ مصروف ہو جائیں۔ اور بار بار پڑھیں۔ اس واسطے کہ بلند پایہ حضرات کا کلام بھی بلند پایہ ہوتا ہے۔ اور جہتک ہم اپنے آپ کو اس بلندی پر نہ پہنچائیں گے۔ وہ ہماری پستی تک اتر کر نہ آئیں گے۔

بعض لوگ کتاب کے چند اوراق محض اس نظر سے اُلٹ پلٹ لیتے ہیں کہ اس کے متعلق نہ جاننے والوں کے سامنے گفتگو کر کے اپنا رعب بٹھائیں جو ایک طرح کی ذہنی خود کشی بھی ہے اور فریب دہی بھی ہے۔ دھوکا ۲۔ اکثر ہندوستانی اصحاب اُردو کو مادری زبان سمجھ کر اس دھوکے میں

پڑ جاتے ہیں کہ ہم کو اس پر کمال عبور ہے۔ یہ تو ہمارے گھر کی زبان ہے۔  
 ان میں سے بعض حضرات کو اکثر کسی ایک لفظ کے مختلف معانی و مفاہیم،  
 تاریخی تفسیر و ارتقاء کے امتیاز سے قطع نظر، خود اس لفظ کی حقیقت و ماہیت  
 سے بھی اطلاع نہیں ہوتی۔ اور ہم جس وقت تک یہ نہ سمجھ سکیں کہ غلط لفظ  
 کس زبان سے کب اور کس لئے اردو زبان میں آیا۔ اُس کی حالتیں مختلف  
 درجات و اوقات میں کیا رہیں؟ زمانہ کے انقلاب نے اس پر کیا کیا اثر کئے؟  
 اُس کے تلفظ، موسیقی اور وسعت، بہرہ، روان، گفتگو اور دیگر علمی و مدنی تحریکات نے  
 کس کس انداز سے تاثیر کی؟ اس وقت تک ہمیں بھول کر بھی یہ خیال نہ آنا  
 چاہئے کہ ہماری واقفیت اس طوطے سے زیادہ وقعت رکھتی ہے، جو بھنی جی  
 میچو، یا رام رام رٹ لیتا ہے۔

**مہلک غلطیاں** | اس طور کے مطالعہ کا بدیہی نتیجہ یہ ہوتا ہے کہ قریب لگتی

الفاظ کے انتخاب و استعمال میں مضرت رساں اور مہلک

غلطیاں ہو جاتی ہیں اور کسی قسم کی کوئی ظاہری یا معنوی خوبی باقی نہیں رہ جاتی

نہ طرزِ ادا میں شکستگی باقی رہتی ہے۔ نہ کوئی لفظ صحیح مصرت میں آ سکتا ہے۔ اسی

طور پر جب تک ہم الفاظ، محاورات، ضرب الامثال، روڑروہ اور محاورات کے صحیح

مقام سے واقف نہیں ہوتے۔ مصنف کا مطالعہ کامل طور پر نہیں کر سکتے تو صرف

یہی نہیں کہ غلط مطالعہ سے خود اپنے دل و دماغ میں متعدی و مضر جراثیم پیدا کر لیتے

ہیں بلکہ جن دماغوں تک ہماری رسائی ممکن ہوتی ہے۔ اُن کو بھی انہیں امرِ

میں مبتلا کرتے جاتے ہیں اور اس کا سلسلہ ہزار ہا سال تک قائم رہتا ہے۔

## سطحی مقاصد

۳۔ اُردو ادب کو ابھی تک ایسے لوگ بہت کم لے ہیں جو اس کا مطالعہ ادب و زبان کی حیثیت سے کرتے۔ عام حضرات اپنی شہرت یا ناموری کی غرض سے پڑھتے ہیں۔ طلباء کا طبقہ خاص طور پر اُردو کا مضمون اس لئے پسند کرتا ہے کہ لصاب تعلیم میں آسانی ہو جاتی ہے۔ کامیابی میں سہولت ہوتی ہے اور دو چار کورسی کارڈز گارل جاتا ہے ان خود غلوں کے اثرات سے مطالعہ میں جو کمزوریاں پیدا ہو جاتی ہیں ان کی تشریح کی کوئی ضرورت معلوم نہیں ہوتی۔

پتہ اُس وقت چلتا ہے جب قیسی زمانہ ختم کر کے، مجلس و محفل میں شریک ہوتے ہیں اس وقت اسناد کی فراوانی اور معلومات کی تہید سستی سے جو سہاں روح ہوتا ہے اس کا اندازہ مشکل سے کیا جاسکتا ہے۔

۴۔ ہم لوگ اس بات کا امتیاز نہیں کرتے کہ بازاری مارچ کا امتیاز | ناول، اشتہاری رسائل، اور تجارتی اخبار میں اور زبردست

مصنفین کی کتابوں میں کیا فرق ہے۔ اُردو کا ذخیرہ اب کافی حیثیت رکھتا ہے۔ یہ سچ ہے کہ اُردو میں بھی ہر قسم کی کتابیں موجود ہیں۔ اچھی بھی، بُری بھی بُری کتابوں کا تو ذکر بھی برا ہے مگر اچھی کتابوں میں بھی مارچ ہیں۔ بعض غیر مضر ہیں مگر مفید نہیں۔ بعض مفید ہیں، مگر کم۔ بعض بہت زیادہ مفید ہیں مگر بعض ایسی ہیں جو ہمیشہ کے لئے مفید ہیں اور بڑے دماغ سوزی کے ساتھ لکھی جاتی ہیں۔ اب شرط انصاف یہی ہے کہ جو کتاب جس لائق ہو اسی محنت و صرف وقت کے تناسب سے اُس کا مطالعہ بھی کیا جائے۔ لطف یہ



ہے کہ اگر آپ سب سے اچھی کتاب کے بدلے کوئی دوسری کتاب پڑھتے ہیں تو نہ صرف وقت کو ضائع کرتے ہیں بلکہ اچھی کتاب پر بھی ظلم کرتے ہیں۔

سطحی مقابلہ ۵۔ ہم محض الفاظ کے سطحی مفہوم سمجھ لینے سے بالکل مطمئن ہو جاتے ہیں اور مصنوعی خوبیاں پر بہت کم توجہ کرتے ہیں۔ ہماری آنکھیں شیشہ کی مصنوعی آنکھوں سے زیادہ وقعت نہیں رکھتیں جن میں چیزوں کا عکس پڑتا ہے اور سچی آنکھیں رکھنے والوں کو اصلی آنکھوں کا دھوکا بھی ہوتا ہے۔ مگر خود ہم کو ان آنکھوں سے وقتی نمائش کے سوا اور کچھ حاصل نہیں ہوتا۔ ہماری نابینائی اسی طرح قائم رہتی ہے۔ اس تشبیہ میں ایک لطیف پہلو اور بھی ہے۔ وہ یہ کہ جیسے ہی لوگوں کو مصنوعی آنکھوں کی حقیقت معلوم ہو جاتی ہے فوراً غلط و دھار کی جگہ حیرت و مسرت سے بدل جاتی ہے۔ حیرت و مسرت کیسی؟ صانع کی صفت و ترکیب پر آپ کی ہلک و عزت پر نہیں۔ ان مصنوعی آنکھوں سے اس قدر مزور ہوتا ہے کہ ہم کسی نہ کسی طرح سطور کتاب میں جو کچھ روشنائی سے لکھا ہوا ہے صرف اسکو پڑھ لیتے ہیں۔ مگر وہ لطیف تحریر جو بین السطور میں نورانی حروف میں درج ہوتی ہے اور جو صحت و محنت و علم کی خوردبین سے نظر آتی ہے ہم کو مطلق نہیں دکھائی دیتی۔

معیار ۶۔ اکثر اذقات جب ہم کسی مصنف کو اپنی پسند یا معیار سے مختلف پاتے ہیں تو اس کی طرف قطعاً مائل نہیں ہوتے۔ اور اس بات کے سمجھنے کی مطلق کوشش نہیں کرتے کہ کس کی پسند اور کس کا معیار

الصح وادفع ہے۔

نئی کتاب کا ضبط ۷۔ آج کل ایک مرض اور عام ہو رہا ہے۔ وہ یہ کہ نئی سے

نئی کتاب ہونی چاہئے تاکہ اگر دس کے بعد تو سو سے پہلے اس کے متعلق گفتگو کر سکیں۔ کیا آپ نے کسی زمانہ کی تمام قابل دید کتابیں

پڑھ لی ہیں؟ اگر ایسا ہے تو آپ کی یہ خواہش درست ہے۔ ورنہ ہزار ہا برس پہلے کی کئی نئی کتاب بھی جس کو آپ نے کبھی نہیں پڑھا، آپ کے لئے

نئی ہے۔ اگر آپ یہ کہیں کہ اب سے پہلے اس کو ہزار ہا آدمی پڑھ چکے ہیں، تو یہ بتائیے کہ ان ہزار ہا آدمیوں کے مطالعہ سے آپ کی لذتِ جدید میں کیا

فوق پڑ سکتا ہے؟

## شرایط مطالعہ

شرایط و فرائض یہاں تک تو ان وجوہ کا ذکر تھا، جو عموماً ہمارے لئے

مطالعہ مانع مطالعہ ہوتے ہیں۔ اب چند منتخب شرائط کا ذکر بھی ناگزیر ہے، جن کے بغیر فرائض سے سبکدوشی نہیں ہو سکتی۔

ایمانداری اور خلوص ہم کو نہایت ایمانداری اور خلوص سے زبردست مصنفین کے سامنے زانوئے ادب تہ کرنا چاہئے

اور اپنی ہر اسکانی کوشش اس بارے میں صرف کر دینی چاہئے کہ ان خیالات سے خوشہ بین کر سکیں۔ یعنی جس وقت ہم کسی پاکیزہ تصنیف مطالعہ کریں تو

اپنے تمام جذباتِ غرضِ اعتقادی و تعصب سے ہم کو دست بردار ہونا چاہئے

اور صدق و محبت سے مصنف کے اصل معانی و مفاہیم کی تلاش کرنی چاہئے۔  
 نہ یہ کہ ہم اپنی رائے اور اپنے خیالات کو مصنف کی تحریر میں تلاش کریں۔  
 اس واسطے کہ ہمارے نزدیک جو چیز بہت ہے۔ وہ اُس کی نگاہ میں رائی  
 سے زیادہ وقعت نہیں رکھتی۔ ہمیں توکی۔ نقی، سودا، آزاد، سید، انیس کے عالی  
 جذبات اور بلند محسوسات سے مستفید ہونا چاہئے۔ نہ یہ کہ اُن کو اپنے سے کم نظر  
 سمجھ کر جس جگہ اُن کی رائے ہم سے مخالف ہو اس کا احترام نہ کریں۔ حقیقت  
 تو یہ ہے کہ جب تک ہم خود اس بلند درجے تک نہ پہنچ جائیں جہاں وہ ہیں  
 اُس وقت تک ہم کو ذاتی رائے قائم کرنے کا کوئی حق ہی حاصل نہیں ہے۔  
 مثال کے طور پر انیس کو لے لیجئے اگر اُن کی اور آپ کی رائے  
 ذاتی رائے میں کوئی فرق ہوگا تو اُس کی صرف تین صورتیں ہیں۔

۱۔ الف۔ یا تو انیس کی رائے آپ سے کم حیثیت ہے۔ اس صورت میں  
 انیس کے کلام کا مطالعہ آپ کے لئے صرف بیکار ہی نہیں، تضییع اوقات بھی ہے۔  
 ب۔ انیس کی رائے آپ کی رائے کے ہم پلہ ہے۔ اس صورت میں اُنکے  
 کلام کا مطالعہ تحصیل حاصل ہے۔

ج۔ انیس کی رائے آپ کی رائے سے کہیں زیادہ بلند، وسیع اور  
 سنجیدہ ہے۔ صرف اس صورت میں موصوف کے کلام کا مطالعہ آپ کے لئے  
 مفید ہو سکتا ہے۔

استفادہ کا معیار | مختصر یہ کہ مطالعہ سے مستفید و مسرور ہونے کا معیار  
 یہ ہونا چاہئے کہ خوب ہم کیا سمجھتے تھے اور واقعی کیا بات

پیدا ہو گئی ہے، ہمارے دنیائے خیالات و افعال کی کایا پلٹ ہو گئی ہے۔ یہی امر حاصل مطالعہ ہونا چاہئے نہ یہ کہ ”واہ جو کچھ ہم سمجھتے تھے وہی نکلا، ابیس کے منہ میں گویا میری زبان تھی۔ میں بھی تو یہی کہتا تھا۔“ یہ معیار نہایت درجہ مضر و مضیف ہے۔ ممکن ہے کہ بعض خیالات میں تقاضے فطرت انسانی اور عالمگیر قوانین طبائع کی بنا پر اتحاد و اتفاق ہو جائے مگر جو جتنا زبردست مضیف ہوگا اُس کے خیالات، اسی حد تک پاکیزہ تر، بلند تر، اچھوتے اور انوکھے ہونگے۔

**محنت و جانفشانی** ۲۔ ہم کسی زبردست مضیف کے تمام و کمال معافی و مفاہیم کو پہلے ہی سیر میں قابو نہیں کر سکتے۔ مضیف

کی نظر اس قدر وسیع ہوتی ہے کہ بعض وقت وہ خود بھی اپنی غیر محدودیت کا اندازہ نہیں کر سکتا۔ مگر مایوس ہونے کی کوئی بات نہیں۔ صبر کا پھل میٹھا ہوتا ہے اور کسی کی محنت کبھی رائیگاں نہیں ہوتی۔ رفتہ رفتہ تمام گتھیاں سلجھ جاتی ہیں اور تمام پیچیدگیاں رفع ہو جاتی ہیں۔ میں نے کلام اکبر مرآتی انیس فلسفہ جذبات، میر تقی کے دوادیں یا اسی قسم کی اور کتابوں کا مطالعہ کئی کئی بار کیا ہے اور اقرار کرتا ہوں کہ ہر بار کچھ ایسے نئے لطیف حاصل ہوئے جو اس سے پہلے کبھی میرے خواب و خیال میں نہ تھے۔

**مستحقین کی شان** زبردست مستحقین غنی و منعم بھی ہوتے ہیں۔ رحیم و دل سوز بھی ہوتے ہیں۔ اُن کے در سے کوئی محروم نہیں پھرتا۔ مگر ساتھ ہی ساتھ اُن کے بارگاہ میں انصاف و عدل کے چمکے پیرے ہر گھم بیٹھے ہوئے ہیں اور ہر شخص کو اتنا ہی عطا ہوتا ہے جتنے کا وہ مستحق ہے۔ وہاں

نہ تو ذات بات کی پوچھ گچھ ہوتی ہے نہ رشوت و رسوم سے کام چلنا ہے، بس جو کچھ ہے قوت بازو سے حاصل ہوتا ہے۔

بغیر محنت کے کچھ حاصل ہیں ہوتا	کیا اچھا ہوتا اگر بھارت ماتا تمام دھاتوں کو اور بالخصوص سونے، چاندی کی تمام مقدار جو ہندوستان کی تمام کانوں میں موجود ہے۔ اکٹھا کر کے ہمالیہ پہاڑ یا بندھیا چل کی پہاڑی
--------------------------------------	---

پر سب سے نیچے والی چوٹی پر لا کر جمع کر دیتی اور جو شخص جتنا چاہتا بلا تکلف  
وہاں سے لاتا۔ مگر ایسا نہیں ہے۔ کان کنوں کی طرح تمام آلات سے سچ کر  
آستینوں کو گھسی تک اُلت کر سخت پتھروں اور زمین کی تاریک گہرائیوں کی  
تہوں کو توڑ توڑ کر خام سونا نکالا جاتا ہے۔ پھر ہزار ہا ترکیبوں کے بعد بگھلا کر  
صاف کر کے اور اجزا کو چُدا کر کے خالص چاندی یا سونا حاصل کیا جاتا ہے یہی  
حالت بعینہ زبردست مصنفین کے خزانوں کی بھی ہے جہاں کوئی نوک لوگ نہیں۔  
کوئی قید و شرط نہیں، صرف یہ کہ محنت کرو اور انعام پاؤ۔ اسی واسطے جس دقت  
مطالعہ کتب منظور ہو اس دقت محنت کی درستی، دماغ کی یکسوئی اور فرصت کا  
سکون ضروری ہیں۔

علم اللسان کی ضرورت	۳۔ اردو میں بھی اور زبانوں کی طرح الفاظ مختلف زبانوں سے لئے گئے ہیں۔ انگریزی، پرتگالی، دکنی،
---------------------	---

مرہٹی، سنسکرت، فارسی، عربی، ترکی، پراکرت، بھاشا و دیگر مقامی زبانوں کے  
لفظ اس میں موجود ہیں۔ بعض اپنی اصلی حالت پر قائم ہیں۔ بعضوں میں صوری  
یا معنوی تبدیلیاں اتنی زیادہ ہو گئی ہیں کہ اب اصل زبانوں میں اُن کا پہچانا بھی

دشوار ہو گیا ہے۔ ہم کو چاہئے کہ مشتبه الفاظ کی پوری پوری تحقیق کریں۔ یعنی اصل زبان میں اس کے کتنے معانی تھے؟ اردو میں کب، کیسے، کیوں اور کتنے ورائے سے منتقل ہوا؟ براہ راست آیا یا اور زبانوں کے منازل طے کرتا ہوا آیا۔ مختلف درجات میں کیا کیا تبدیلیاں ہوتی رہیں اور کب کب کن کن معنوں میں استعمال ہوتا رہا؟

اسسوس کے ساتھ اقرار کرنا پڑتا ہے کہ اس قسم کی تحقیق کا مواد ادب اردو میں حوصلہ شکن نہیں تو بہت افزا بھی نہیں ہے۔ بہر کیف تحقیق الفاظ و محاورات و رد و رد و ضرب الاشمال کے لئے فرہنگ آصفیہ، شیکسپیر، اسٹیکس، دیگر مختلف رسائل، لکچینہ، سرمایہ، تحقیق وغیرہ بہت سی چیزیں موجود ہیں۔ حال میں پنجاب سے سرگزشت الفاظ پر ایک رسالہ نکلا ہے جو نقش اول ہونے کے اعتبار سے جامع و مانع تو نہیں ہے مگر جدید و مفید ہونے کے اعتبار سے قابل تہذیب و لائق تقلید نمونہ ہے۔ سنا ہے کہ اردو کی انسائیکلو پیڈیا یا بھی کسی صاحب نے مرتب کی ہے۔ وہ دن دور نہیں جب اردو کا دامن علم اللسان و کلام کے مزیںوں سے بھر جائے گا۔ کچھ بھی ہو اس قسم کی پہلی کوشش کرنے والوں کے سزاواریت کا سہرا ہمیشہ رہے گا اور جو دور بھی آئے ان کی غنیمتیں عزت و تہذیب کی نگاہوں سے دیکھی جائیں گی۔

ہمدردی | ۴۔ زبردست مصنفین کے واردات قلب میں ہم کو کمال ہمدردی و دلنوازی سے شریک ہونا چاہئے۔ ورنہ ہم آزاد یا انیس کے دوران مطالعہ میں اکثر اوقات ان کے محسوسات و مددکات کا اندازہ ہی

نہیں کر سکتے۔ واقعہ یوں ہے کہ محبت سے دلچسپی بڑھ جاتی ہے اور مطالعہ کے لئے دلچسپی ناگزیر ہے۔

## مطالعہ مصنف، سیر، تذکرہ، حیات

**ضرورت** ادب و ادیب میں جو گہرا تعلق ہے اس کا ذکر پہلے ہو چکا ہے۔ لہذا ضروری نتیجہ یہ نکلتا ہے کہ مطالعہ تصنیف کے ساتھ مصنف کا مطالعہ بھی ضروری ہے ورنہ تصویر کا صرت ایک ہی رخ نظر آئے گا۔

**طریقے** کامیاب مطالعہ مصنف کے بہت سے طریقے عقلا و ناقدین وادبالے نکالے ہیں جن میں بہترین درجہ ہیں۔

**ترتیب تصانیف** ۱۔ ترتیب تصانیف کی مدد سے مطالعہ کرنا۔ یعنی جس نظم کے ساتھ مصنف کسیکے بعد دیگرے اپنے دل و جگر کے ٹکڑے رشتہائے محرمہ میں پروئے ہیں۔ ان کا باقاعدہ مطالعہ بھی اسی ترتیب کے ساتھ ہونا چاہئے۔ تاکہ تجربات و معلومات، ذہانت و احساس کے ارتقاء ذہنی کے مدارج سمجھ میں آتے جائیں۔ افسوس ہے کہ اردو میں ابھی تک لوگوں نے اس صرت توجہ نہیں کی مگر رفتار زمانہ سے امید ہے کہ بہت جلد یہ طریق مطالعہ رائج ہو جائے گا۔ مثال کے طور پر میر تقی میر کو لے لیجئے۔ قریب قریب ہر شخص ان کی کلیات سے واقف ہے اور حال ہی میں ان کا فارسی کا لکھا ہوا تذکرہ شعراء کا بھی پتہ لگایا گیا ہے۔ مگر کلیات کی ترتیب میں غزلیں، ردیف و آواز درج ہیں۔ اس کے بعد نظمیں

قطعات، تنویرات، مرثیہ جات، رباعیات سب کچھ شامل ہیں۔ کلیات کی ترتیب و تقسیم اصناف سخن کے لحاظ سے کی گئی ہے، زمانہ حیات کی ترتیب کا کوئی خیال نہیں رکھا گیا۔ یہی وجہ ہے کہ میر کا پورا کلیات ایک شان کا نہیں ہے، تدوین و ترمیم مروجہ و متداولہ کی بنا پر سارا کلام تو گلہ سترہ ہو گیا ہے، مگر اس میں ہر قسم کے پھول، سرسنگ کی کلیاں اور ہر خوشبو کی پیکٹریاں شامل ہیں۔ ضرورت اس بات کی ہے کہ صاحبانِ نظر اور نگارِ سخن پھولوں کو نہ صرف کانٹوں سے چن لیں بلکہ ان کی ترتیب ایسے ادوار میں کریں کہ طفلِ میر کو نوجوان میر اور نوجوان میر کو سہر میر صاحب سے متاثر کریں۔

کلیات کے مارج  
کا اثر تصنیف  
و کلام پر

کوئی شاعر ہو، کوئی ادیب ہو اس کا کلام ہر سال و سال میں یکساں نہیں ہوتا، امتداد زمانہ، حوادثِ حیات اور انکشافاتِ روزگار کے اثرات ہر زمانہ کے کلام میں جداگانہ اور نمایاں حیثیت سے جلوہ فرور رہتے ہیں۔ بچپن کے کلام میں عموماً خامی اور نوجوانی کی جھلک ہوتی ہے۔ جوانی میں زور بیان اور قومتِ ادا کے جوہر پیدا ہو جاتے ہیں۔ اور بڑھاپے میں قدرت و پختگی کی شان آ جاتی ہے۔ اس کے علاوہ سیاسی، مدنی، ملی اور معاشرتی واقعات بھی کلام پر اثر ڈالتے رہتے ہیں۔ عام طور پر یہ کہا جاتا ہے اور سچ کہا جاتا ہے کہ میر صاحب کے کلام میں درد بہت پایا جاتا ہے۔ یہی وجہ ہے کہ اس کا اثر عالمگیر اور باقی رہنے والا ہے۔ انگلستان کے ایک زبردست شاعر کا نظریہ ہے کہ انسان کلام کی مہی



شیرینی بہترین ہوگی جو نہایت غم خیز جذبات کی حامل ہو۔ دوسرے لفظوں میں یوں سمجھ لیجئے کہ فطرت انسانی اور تقاضائے بشری یہی ہے کہ غم انگیز اور درد انگیز خیالات کا اثر بہت زیادہ ہے۔ اس کی تائید میں آپ ماہرین علم النفس کی تصانیف ملاحظہ فرما سکتے ہیں۔ مگر سوال یہ پیدا ہوتا ہے کہ تیر صاحب کے کلام میں درد کا پہلو خصوصیت سے غالب کیوں ہے؟ اسکی وجہ ذکی الاحساسی اور گدازی جذبات سے قطع نظر، خود ان کی وہ معاشرتی اور سیاسی تکالیف بھی ہیں۔ جو علوئے ہمت، قناعت پسندی اور نازک دماغی کی بدولت اُن کو آخری سانس تک جھیلنی پڑیں۔ بہر طور بالترتیب مطالعہ سے حیات مصنف کے ذہنی ارتقار کی کیفیت اور اُن کے اسباب و علل سے پوری واقفیت ہو جاتی ہے۔

موازنہ ۲۔ دوسرا طریقہ یہ ہے کہ ہم جس شاعر یا نثر کا مطالعہ کرنا چاہیں ہمیں اُس کی حیات و تصانیف کا موازنہ پہلے اُس کے معاصرین کی حیات و تصانیف سے کرنا چاہئے۔ اور اُس کے بعد ماقبل و مابعد کے مصنفین کے مقابلہ میں حیات و تصانیف کو پڑھنا چاہئے۔ مثلاً انیس کے کلام کا پورا جوہر اُسی وقت کھل سکتا ہے جب ہم اُن کی حیات و مملتی کو اُنس، سانس، دبیر، ضمیر، تشق، و عشق کے مقابلہ میں پڑھتے ہیں اور بعد کو اُن کے ماقبل مرثیہ گو، ہاشم، اکاظم، ولی، میر اور سودا وغیرہ اور مابعد کے مرثیہ گو اصحاب، اوج و عارف، نفیس، رشید، دولہا صاحب وغیرہ سے انکے واقعات، حیات و مرثیہ جات کا موازنہ کرتے ہیں۔ اس طور پر ہم کو تمام

متعدد و مختلف خصائل و اطوار، صنائع و بدائع کا اندازہ کافی طور پر ہو جاتا ہے جو ہر ایک کے کلام کی جداگانہ یا یکساں ملکیت ہیں اور تصویر کے و تمام خط و خال روشنی میں آجاتے ہیں جو اس موازنہ کے پہلے نگاہوں سے اوجھل تھے۔

سیر، تذکرہ، حیات کا فائدہ مطالعہ، مصنف میں سیر، تذکرے اور حیات بہت زیادہ معین ہوتے ہیں۔ مگر اس قسم کی تصانیف حقیقی اسم با مسمیٰ ہوتی چاہئیں۔ اردو میں، سیر، تذکرے اور

حیات کے متعدد نسخے مختلف ادوار کی یادگار موجود ہیں، لیکن اکثر نامکمل ہیں۔ یا غیر ضروری باتوں سے بھرے ہوئے ہیں۔ بھر بھی اردو کے دامن میں کچھ اچھوتے ہوتے بھی موجود ہیں، مثلاً آب حیات، مرآۃ الشعراء، خمیائے جامد، عنایہ، زار، سخن شعرا وغیرہ۔ مگر بعضوں نے حیات لکھنے کے مقاصد صرف یہ سمجھے ہیں کہ صرف غیر متعلق حالات کو کسی نہ کسی طرح ایک جگہ جمع کر دیں۔ مثلاً غالب کہہاں پیدا ہوئے۔ اُن کے گھر کا ساز و سامان کیا تھا۔ کس محلہ میں مکان تھا۔ شادی کہاں ہوئی۔ کتنے بچے پیدا ہوئے۔ حیات کا معیار بہت بلند ہونا چاہئے۔ مصنف کے متعلق ذیل کے امور بالتفصیل معلوم ہونے کی ضرورت ہے۔

تذکرہ یا حیات کی اہم شرطیں ۱۔ تعلیم و تربیت کس طور پر ہوئی اور کہاں تک ہوئی؟ ۲۔ اس کے اخلاق و عادات، افعال و خصائل کیا تھے؟ ۳۔ اس کا ماحول زندگی، فضائے حیات اور صحبتیں کون سی رہیں؟

۴۔ اس کی زندگی کس کس شان سے بسر ہوتی رہی؟ ۵۔ اس کے دور حیات میں قومی کارنامے کیا کیا ہوئے؟

۶۔ زندگی کے مختلف ادوار میں ذہنی ارتقاء کے اسباب و عمل کیا کیا؟

ہوتے رہے؟

۷۔ سیاسی حالت کیا تھی؟

۸۔ اس کے دور حیات میں ایسے مذہبی، اخلاقی، مجلسی، اور مدنی

انقلاب کیا ہوئے جن کے اثر سے اسی کا کلام متاثر ہوتا رہا ہو؟

۹۔ اُس کے حیات و کلام میں کتنی خاص خوبیاں اور کتنی مشترک

خوبیاں ہیں؟

۱۰۔ اُس کے حیات و کلام میں اگر کچھ خامیاں ہیں تو کیا؟

۱۱۔ اُس کے معاصرین کا خیال خود اُس کے بابت اور اُسکی تصانیف

کے بابت کیا تھا؟

بعض لوگوں کا اعتراض ہے کہ سیر یا تذکرہ 'یا تنقیدی کتابیں قاری

اور مصنف کے درمیان پردہ کی طرح حائل ہو جاتی ہیں، کسی حد تک یہ اعتراض

بجا ہے مگر بعض مواقع پر یہی تنقیدی کتابیں وہ کام دیتی ہیں جو اصل سے

بھی نہیں نکل سکتا۔ لیکن ان تمام خوبیوں کے حاصل ہونے کے بعد بھی اسی

تصانیف اصل کلام کا بدل نہیں ہو سکتیں۔ گویا کلام دامن ہے اور تذکرہ

اسی کا سنگار ہے۔

## طرزِ یازنگ

طرز ہی وہ چیز ہے جو مصنف اور شاعر کو نہ صرف  
غیر شاعر و غیر مصنف سے تمیز و ممتاز کرتی ہے بلکہ

طرز کی خصوصیت

خود ایک شاعر یا مصنف کو تمام دیگر شعرا اور مصنفین سے ممتاز کر دیتی ہے۔  
شاعر کی طرزِ ادا کے لئے اردو میں جو دوسرا لفظ مروج ہے وہ 'رنگ' ہے  
کیا ہم عام طور پر نہیں کہتے کہ غالب کا رنگ فلسفیانہ اور آتش کا رنگ  
زندہ تھا۔

فائدہ | شاعر یا ادیب اس نگاہ سے بھی زبان کا محسن ہے کہ وہ بہت سے  
الفاظ یا محاورات میں اپنی خاص طرزِ ادا یا اسلوبِ بیان سے نئی  
روح پھینک دیتا ہے۔ دنیا کی ہر زبان کے قُورِ اول میں، زبان کی درستی  
و صفائی کا سہرہ زیادہ تیرے شعرا کے سر پر ہے۔

خاص شان | اکثر یہ ہوتا ہے کہ نکتہ شناس حضرات ایک مصرع یا ایک فقرہ  
سُن کر بے ساختہ کہہ اُٹھتے ہیں۔ یہ تو میر تقی کا مصرع ہے۔  
یہ تو آزاد کا فقرہ ہے۔ ذرا سمجھئے تو اس فیصلہ کی وجہ کیا ہے۔ لوگ غیبِ داں  
تو ہوتے نہیں، نہ ہر شخص ہر مصنف یا کسی مصنف کا حافظ ہوتا ہے۔ پھر کسی کا  
ایسا برجستہ فیصلہ کر دینا کہاں تک قابلِ توجہ و پذیرائی ہو سکتا ہے۔ بات یہ  
ہے کہ ہر زبردست مصنف کے مخصوص طرز میں ایک خاص اثر ہوتا ہے، جو دل  
و دماغ پر اپنا نقش بٹھاتا جاتا ہے اور یہ نقوش، انتخابِ الفاظ، لطافتِ بیان  
موسیقی، ترتیب اور نزاکتِ خیال کی مدد سے روز بروز گہرے ہوتے جاتے  
ہیں، یہاں تک کہ سننے والے کو بلا قصد صاحبِ طرز کا پتہ چل جاتا ہے اور  
اس کی زبان سے بے اختیار نکل جاتا ہے کہ یہ فلاں شاعر کا شعر ہے۔ یہ  
فلاں نثار کی عبارت ہے۔

**ارکان طرز** | طرز کے ارکان عناصر ثلاثہ بن کر جلوہ گرہوتے ہیں اور انہیں کی بدولت زبردست شاعر یا نثار کی طرز ادا غیر فانی ہوجاتی ہے۔

**صدافت** | ۱۔ پہلا رکن صدافت ہے۔ یعنی بہترین الفاظ کا انتخاب جو انتہائے وفاداری و صفائی سے مفہوم معنی کو ادا کرتے ہیں۔

منتخب الفاظ میں بھی کمال کے مختلف اشیائی درجات ہیں اور وہی مستقیم عاقل ترین ہے جو عمدہ الفاظ سے بہترین الفاظ منتخب کر لیتا ہے۔ ایسے الفاظ جو تمام ہم معنی اور مترادف الفاظ کے مقابلہ میں اپنے اثر، خوبی، موسیقی اور وسعت کی وجہ سے کہیں زیادہ مؤثر، معنی خیز، جاذب نظر اور دلکش ہوتے ہیں مگر یہ انتخاب عملاً نہایت مشکل ہے۔ اس جگہ یہ امر فراموش نہ کرنا چاہئے کہ انتخاب الفاظ سے زیادہ ہتم یا نشان، زیادہ ضروری اور زیادہ مشکل، انتخاب خیالات ہے، ورنہ نظم یا عبارت محض بے فصل کی شاداب چنبیلی کی کلیاں ہو کر رہ جاتی ہے۔ جس میں نہ تو روح پرور خوشبو ہوتی ہے اور نہ نظر نواز رنگ ہوتا ہے۔

فلاسفہ، حکماء، عقلاء، اور ادبا سب اس امر پر متفق ہیں کہ صدافت غیر فانی ہے اور جس چیز میں بھی یہ جوہر موجود ہو ظاہر ہے کہ وہ چیز بھی غیر فانی ہوگی۔ آپس کو انتخاب خیالات و الفاظ میں بڑا ملکہ تھا۔ اسی لئے اُن کا کوئی مصرع لے لیجئے اور چاہئے کہ کہیں سے کوئی لفظ بدل دیا جائے تو زمین و آسمان کا فرق ہو جاتا ہے۔ مثلاً

کھا کھا کے لوس اور بھی سبز ہوا      تھا موتیوں سے دامن صحرا بھرا ہوا

اویں کو شبنم سے - موتی کو گوہر سے - یا صحرا کو جنگل سے بدل دیجئے  
 تو سارا لطف جاتا رہتا ہے یا - ع  
 ”جنگل تمام باس سے پھولوں کے بس گیا۔“ باس کو بو خوشبو، شمیم، نکہت سے  
 جنگل کو صحرا یا وادی سے، پھولوں کو گلوں سے بدل دیجئے، دیکھئے کیا فرق  
 ہو جاتا ہے -

**فردیت** ۲- فردیت - جیسا پہلے عرض کیا جا چکا ہے ہر زبردست ادیب  
 میں کچھ خوبیاں مشترک و عام ہوتی ہیں - مگر مخصوص خوبیوں  
 کی ایک شان ہوتی ہے جس کو فردیت کہتے ہیں، جس طرح انسان بہت  
 اعضائے ظاہری اور قوائے باطنی میں ایک دوسرے سے ملتے جلتے ہوئے  
 ہوتے ہیں مگر اپنے رنگ و روپ، نقشہ، چہرہ اور خط و خال میں انفرادی  
 حیثیت رکھتے ہیں - بعینہ یہی حال شعرا و ادبا کا ہے - یہ اصول صرف اُردو ادب  
 کے لئے مخصوص نہیں - دنیا کا ہر ادیب خواہ کسی زبان کا ہو، اس کے دائرہ  
 میں آجاتا ہے - خود آپ دیکھ لیجئے - انیس کی بلاغت، دبیر کی فصاحت،  
 میر تقی کا درد، سودا کی فنکشتگی، شبلی کی سادگی، آزاد کی مصوری، حالی کی  
 ترتیب، ولی کی برجستگی، سرسید کا تجر، عبد الماجد کا زور بیان، اقبال کی قوم  
 پروری، سرشار کی رنگینی، شرر کی ندرت، چکبست کی جدت، گرامی کا علم،  
 محسن الملک کی روانی، محمد علی کی بندش، صفی کی تلاش، اور اکبر الہ آبادی  
 کی ظرافت و موسیقی، ہر ذات کے لئے مخصوص ہے - کہیں بعض صاحب  
 یہ نہ سمجھیں کہ میں نے اور ادبا یا شعراء اُردو کا تذکرہ اس سلسلہ میں نہ کر کے

اُن کی حق تلفی کی ہے۔ یا اپنی جہالت و تعصب کا ثبوت دیا ہے۔ نہیں بات یہ ہے کہ میں نے بلا خیال زمانہ و انتخاب چند ہستیوں کو فردیت کے مثال میں پیش کر دیا ہے۔ ورنہ ہر دور میں بہت سے نام اور گنواے جاسکتے ہیں، جو کسی نہ کسی خاص طرز کے موجد یا مالک رہے ہیں۔

**پاکیزگی حیات** | ۳۔ پاکیزگی حیات ہے، انسان کے خصائل و عادات، افعال و اعمال کا اثر جس قدر اُس کے کلام اور تحریر پر ہوتا ہے، اتنا اور کسی چیز پر نہیں ہوتا۔ بعض فلاسفہ یونان اور حکماء مصر سے قطع نظر تمام عالم کے نزدیک یہ اصول مسلم الثبوت ہے کہ اُن کی تحریر اُن کے حیات کا آئینہ ہوا کرتی ہے۔ ماہرین علم النفس نے دلائل و براہین سے ثابت کر دیا ہے۔ فطرت انسانی اپنے ماحول سے ہر وقت متاثر ہوتی رہتی ہے۔ اور تحریر کیا ہے؟ انھیں 'تائیرات' کی مادی تصویر ہے۔ لہذا تحریر بھی اتنی ہی پاکیزہ ہوگی، حیات میں تمام افعال ذہنی و جسمانی شامل ہیں۔ یہ پاکیزگی ایک روح افزا برقی رو ہے جو صرف پیکر ادا میں جان ہی نہیں ڈال دیتی بلکہ پڑھنے والوں کو بھی، پیمانہ جوش، ساغر ذہانت اور الہامی مسترتوں کے دو آئینہ سے سرشار کر دیتی ہے، یہی وجہ ہے کہ آج سے ہزار ہا برس پہلے کی قصائیم آج بھی زندہ ہیں۔ اور اس طور پر زندہ ہیں کہ ہم اُن کی زندگی محسوس کرتے رہتے ہیں۔

کسی قوم کی تاریخ اُٹھا کر دیکھ لیجئے، جتنے زبردست حکماء، فلاسفہ، سائنس دان، شاعر یا ادیب گذرے ہیں سب کی حیات پاکیزہ ترین

طور پر بسر ہوئی ہے۔  
جب یہ تینوں اراکین اپنی صحیح ترتیب و تناسب کے ساتھ کسی ذات  
میں جمع ہو جاتی ہیں تو وہ ذات اُسی تناسب کے اعتبار سے کامل، کامل تر  
کامل ترین یا اکل ہو جاتی ہے۔

## قومی ادب

جس طرح تصنیف و مصنف کا مطالعہ نتیجہ خیز ہے۔ اُسی طرح مصنف  
کے معاصرین اور اُس کے دور حیات کا تعلق دوسرے مدارج و منازل ادب  
سے معلوم کرنا بچہ مفید ہے۔

مصنف کے خیالات کی وسعت

ہر مصنف اپنے ادب کے سلسلہ مصنفین میں زنجیر  
کا ایک حلقہ ہے جو سب سے جدا بھی ہوتا ہے اور  
اور ہر ایک سے بالواسطہ یا بلاواسطہ واصل بھی رہتا ہے۔

اُس کی ذات میں مستقبل و ماضی کے بہت سے نکات حال بن کر جمع ہو جاتے  
ہیں۔ آنکھوں سے اکثر ظاہری حجاب اُٹھ جاتے ہیں۔ دماغ جام جمشید بن جانا  
ہے اور اس طور پر نہیں کہ مصنف صرف واقعات گذشتہ پر رائے زنی کرے  
بلکہ آئندہ حالات کی سیر بھی اس طرح کر لیتا ہے گویا اس کے سامنے گذرتے ہو  
فائدہ اگر یہ بلکہ زبردست مصنفین کو حاصل نہ ہوتا تو اُن کی تصانیف کا  
یہ اثر جو ہے آئے والی نسلوں کے ساتھ گھٹتے گھٹتے معدوم ہو جاتا۔  
ارسطو یا سقراط کو آج تین ہزار برس سے زائد ہوئے مگر ان کی تصانیف



اٹھا کر دیکھئے تو اکثر چیزیں ایسی محسوس ہوتی ہیں گویا خاص طور پر ہمارے لئے لکھی گئی ہوں۔

**وسعتِ تصور** | اس کی وجہ کوئی 'سحر'، 'منتر'، 'جنت'، 'طلسم' یا معجزہ نہیں، صرف بات یہ ہے کہ وہ اپنے تمام قوائے ظاہری و باطنی کو صحیح مصرت میں لاتے تھے۔ جس مضمون کی تہ پر نہایت غور و غور و خاص اور فکر و محنت کے ساتھ پہنچ لیتے تھے۔ اُسی کا اظہار نہایت راستی و دیانت داری سے کرتے تھے۔ ہم کو چاہئے کہ کسی مصنف کا بالترتیب و بالاستیعاب تاریخی مطالعہ کرتے وقت، مصنف کے زائرِ حیات، 'قومی جذبات'، ملی تحریکات، ملّی محسوسات، سائنس کی ترقیات، علوم کے اکتشافات، سیاست کے تغیرات اور معاشرت کی تبدیلیوں کا منتظم مشاہدہ کریں۔ ان میں سے ہر چیز اُس کی تصنیف پر بہت زیادہ روشنی ڈالتی ہے۔

**قومی ادب اور خاص دور** | مگر قومی ادب سے نہ تو ذہنی اور معاشرتی ترقیوں کے کارنامے مراد ہیں نہ وہ تمام کتابیں جو کسی دور خاص کی حاصل ہوں۔ بلکہ اُن خاص کتب کا ذخیرہ مراد ہے

جو اپنے دور کو ماقبل و مابعد کے ادوار سے ممتاز کر سکیں۔

**نرالا ادیب** | کبھی کبھی ایسا بھی ہوتا ہے کہ کسی خاص دور ادیبہ میں ایک ایسا شاعر یا ادیب پیدا ہو جاتا ہے۔ جس کا رنگ اپنے تمام معاصرین سے قطعاً جداگانہ ہوتا ہے۔ مثلاً غالب جن کا فلسفیانہ رنگ کسی اور ادیب نہیں پایا جاتا۔ یا محمد حسین آزاد جنہوں نے اردو نثر میں ایک نئے طرز کا اضافہ

کیا۔ ایسے لوگوں کا مطالعہ اور زیادہ دلچسپ ہوتا ہے۔

ادبِ اُردو کے مختلف دور  
استادِ زمانہ کے ساتھ ساتھ اُردو ادب کی حالت بھی بدلتی رہی۔ پرتنگانی، انگریزی خیالات و الفاظ داخل ہوتے گئے۔

مشرق کے شعرا، ہندی کی ترکیبیں، ہندی کی بحریں، ہندی کے الفاظ کثرت سے استعمال کرتے تھے۔ زمانہ حاضرہ کا انقلابی قریب بھی یہی کہتا ہے کہ آئندہ پچاس برس کے بعد ہندی کے بعض الفاظ و محاورات و محاکات، روزمرہ محاورات اُردو میں داخل ہو کر عام ہو جائیں گے۔

ضرورت | کاش اس تبدیلی کے ساتھ اُردو کے شیدائی تشبیہوں اور تشبیہوں میں مقامی رنگ کا خیال رکھیں۔ چنپا، پیپہا، تل و سن، بیٹے، چیلے، شتیا و ساوٹری سے کام لیں تاکہ قومی و تاریخی، اخلاقی و علمی حیثیت میں بھی کسی اور زبان سے کم نہ رہ جائے۔

## اُردو کس کی زبان ہے؟

بے بنیاد جھگڑے | ہماری قومی بدنقصی سے جہاں مسجد کے سامنے باجہ نہنے اور گاؤں کشی کے بے بنیاد مسئلوں پر صدمہ

بے گناہ جانیں تلف ہوتی ہیں۔ وہاں آج بیس پچیس برس سے وطن و قوم کے بعض نام نہاد اہل الرائے حضرات نے اُردو اور ہندی کا جھگڑا پیدا کر دیا ہے۔ مجھے افسوس ہے ساتھ کہنا پڑتا ہے کہ یہ جھگڑے ویسے لوگ سیدھا راستہ

پھوڑ کر یا تو خود بھٹک رہے ہیں یا بھٹکانے کی کوشش کر رہے ہیں۔ \*

**ایک جماعت** | ایک جماعت تو یہ کہتی ہے کہ اردو میں سوا بھاشا کے اور رکنا ہی کیا ہے؟ اس کی جو کچھ نشوونما ہوئی ہے وہ ہندو متصفین اور شعرا کی بدولت ہوئی ہے۔ مسلمانوں کو اسے اپنی زبان کہنے کا کیا حق ہے؟

**دوسری ٹولی** | دوسری طرف کی ٹولی تو یہ زن ہے کہ اُسکے شاعریا متصف کو چھوڑ کر اردو نے جو کچھ ترقی کی ہے وہ مسلمانوں کے محلوں سے، مسلمانوں کی شاعری اور ادب سے کی ہے۔ اس میں جو چیز ہے وہ فارسی اور عربی کی شرمندہ احسان ہے۔ ہندوؤں کا حق اس پر کچھ نہیں ہے۔

**سوال کی اہمیت** | سیاہی نقطہ نگاہ یا خود غرضی کے مطمح نظر سے اردو ہندی کی ملکیت کا سوال کتنا ہی اہم کیوں نہ ہو، ادبی اعتبار اور فلسفیانہ حیثیت سے کوئی وقعت نہیں رکھتا۔

**صداقت** | دونوں جماعتیں اپنے اپنے دعووں میں کسی حد تک درست ہیں مگر زیادہ حصہ محض تعصب یا بات کی بیج ہے۔ یہ بالکل صحیح ہے کہ آج جو کچھ ترقی جس میدان میں بھی اردو نے کی ہے۔ اس میں مسلمانوں کی کوششیں زیادہ حصہ رکھتی ہیں۔

**انگریز اور ہندو** | اس کی دلیل میں کوئی تذکرہ کوئی تاریخ دیکھ لیجئے مگر ساتھ ہی ساتھ یہ بھی صحیح ہے کہ انگریزوں نے زبان کو

منتظم و مرتب کرنے میں بہت زیادہ کوشش کی ہے اور یہ بھی واقعہ ہے کہ ہندوؤں نے اردو کی پیدائش سے لے کر اب تک بے نظیر طریقوں سے اردو کی خدمت کی ہے۔ سرشار، سائتار، چکیت، ساشاعر، کس قوم کے گوہر ہیں؟ رسالہ زمانہ، روزانہ، بیچ کس کی ادارت سے مستفید ہو رہے ہیں؟ ہیل علیگڑھ کی کسی گذشتہ اشاعت میں ہندو شعراء کے حالات چھپے تھے۔ انھیں دیکھ لیجئے تو قدر معلوم ہو جائے۔ کیفی دیتا تری، نوبت رائے، نظر منولی پائیے کے آدمی نہیں۔ میں نے صرف چند امتیوں کا ذکر کیا ہے ورنہ ادب اردو کی تاریخ میں جا بجا ہندو مصنفین جلوہ گر نظر آئیں گے۔

اردو کے سچے مالک

خیر یہ حالات تو صرف آمد سخن میں لکھ دئے گئے تھے۔ اب آپ ہی غور فرمائیے کہ اردو کے متعلق یہ سوال کہ وہ ہر نگاہیوں کی ہے یا انگریزوں کی؟ مسلمانوں کی ہے

یا ہندوؤں کی؟ دیکھنیوں کی ہے یا پنجابیوں کی؟ کس قدر پوچھ اور مضحکہ خیز ہے۔ میرے نزدیک کوئی زبان کسی قوم یا ملک کی ملکیت، سو ہی نہیں سکتی۔ اردو بھی ہندوستان کی اور زبانوں کی طرح ایک زبان ہے۔ اور اس کے سچے مالک وہی ہیں جو اس کی سچی خدمت کر سکیں خواہ وہ مسلمان ہوں یا ہندو، انگریز ہوں یا ترکمانی، یا دنیا کے کسی قوم و ملک کے رہنے والے ہوں

## ادب کے دو خاص حصے نظم و نثر

تعلق | فطری نقطہ نگاہ سے ادب دو حصوں میں تقسیم ہو سکتا ہے۔ یعنی

نظم و نثر۔ یہ دونوں ایک دوسرے سے متباہن نہیں ہیں۔ نہ ان میں کسی قسم کی ضد و مخالفت ہے۔ نظم و نثر ایک ہی تصویر خیال کے دو رخ ہیں۔ اہ انظار تکبیل کا فریبہ و آلہ ہیں۔

**فرق** | ادبی حیثیت سے نظم و نثر میں بہت لطیف فرق ہے۔ عام طور پر جو کلام بحور و قوافی، ردیہ و وزن سے آراستہ ہوتا ہے، نظم کہلاتا ہے۔ اور جس میں کوئی قید نہیں ہوتی نثر سمجھا جاتا ہے۔ مگر یہ امتیاز کچھ زیادہ وسیع و سنگین نہیں ہے۔ اوزان و قوافی عناصر و ارکان نظم، ارتقار کلام انسانی کے ساتھ ساتھ بنتے گئے ہیں اور مختلف زبانوں میں مختلف شکلیں اختیار کرتے گئے ہیں۔

نظم کی خصوصیات میں ایجاز یا اشارہ بہت زیادہ وقعت کا حامل ہے۔ نشست الفاظ اور تحریر موزوں سے چند لفظوں میں اتنے معنی پیدا ہو جاتے ہیں جن کے بیان کرنے کے لئے نثر میں ہزاروں فقرے و فقرات مطلوب ہیں۔

**نثر کی بعض قسمیں** | اردو نثر میں کئی قسمیں ہیں۔ یعنی عاری مرصع، مسجع و متقف اور نثر منظوم۔ عاری و مسجع جیسے

سادہ سے سادہ الفاظ میں مطلب بیان کر دیا جائے۔ مرصع وہ ہے جس میں استعارات، تشبیہات، یا دیگر صنائع صرف کی گئی ہوں۔ مسجع و متقف وہ نثریں عبارت ہوں جس میں صنائع و دہانے کے ساتھ قوافی کا التزام بھی کیا گیا ہو۔ اردو ادب کے ہر دور سے ہر طرح کی نثر کے نمونے مل جاتے ہیں۔ نثر منظوم وہ ہے جو اپنے ایجاز و اشارات، مسجع و نثری اور نظم اصوات کی وجہ سے

نثر سے کچھ زیادہ اور نظم سے کچھ کم ہو۔ اگر نظم کی خصوصیات کا پہلو غالب ہے تو نظم منثر کہے در نہ نثر منظوم کہنا صحیح ہے۔

## نظم کو نثر پر ترجیح ہے

**ایجاز** | ہماری زندگی کی ابتدا اور ہمارے حکم کا آغاز ایجاز یا اشارات سے ہوتا ہے۔ دیکھئے شیر خوار بچے ایک لفظ نم (پانی) یا دودھ (دودھ) سے اتنا کچھ کہہ گزرتے ہیں جو نثر کے پورے فقرات سے ادا ہو سکتا ہے۔

**اشارات** | شاید آپ یہ اعتراض کریں کہ دودھ بیچتے بچوں کے پاس ادائے مطلب کے لئے الفاظ نہیں ہوتے۔ اس لئے وہ صرف ایک لفظ سے ایک فقرے کا کام لیتے ہیں۔ بیشک یہ اعتراض ایک عند تک درست ہے مگر اس سے ہمارے کلیہ پر کوئی اثر نہیں پڑ سکتا۔ دنیا کے زبردست ناظم و شاعر اکثر اشاروں پر اکتفا کرتے ہیں اور بیشتر موقعوں پر بالقصد بہت کم الفاظ استعمال کرتے ہیں تاکہ ہر شخص بقدر وسعت ادراک لذت اندوز ہو سکے۔ بچوں کی صورت میں الفاظ کا اخفاء و اختصار بلا قصد ہوتا ہے اور ناظم قعداً وہی صورت اختیار کرتا ہے۔ اس طور پر فرق محض قصد و عدم کا ہے نہ کہ نفس و اصل میں کوئی تفریق ہے۔

**سمجھان کی حکایت** | غالباً اس موقع پر عرب کے زبردست شاعر سمجھان اور ہندوستان کے بے مثل ناظم انیس کے بچپن کی حکایتیں دیکھیں گے۔ شہرور ہے کہ سمجھان پانچ چھ

برس کا تھا کہ ایک روز اپنے باپ سے کسی کپڑے کا ذکر کرنے لگا مگر کسی کی وجہ سے نام نہیں بتا سکا کہنے لگا کہ وہ کپڑا سیاہ رنگ کا تھا۔ منقطع تھا اور اپنی نتھی نتھی انگلیوں سے شکل بنا کر اتنا بڑا تھا۔ تشریح اتنی مکمل اور تصویر ایسی صاف تھی کہ سننے والے فوراً اس کپڑے کو سمجھ گئے۔ باپ خوش ہو گیا اور برجستہ کہنے لگا کہ میرا بیٹا زبردست شاعر ہو گا اور ہوا بھی یہی۔ سبحان کا باپ غیب داں یا نجومی نہ تھا۔ اُس نے قرآن سے سمجھ لیا کہ جو بچہ صرف چند الفاظ میں ایک ایسے کپڑے کی پوری تصویر کھینچ سکتا ہے جس کے نام سے بھی وہ ناواقف ہے۔ تو شعر

لڑکپن ایسا ہے جسکا شباب کیا ہو گا جو لاجواب ہے اُس کا جواب کیا ہو گا یہی بچہ بڑا ہو کر افصح النصحاء وبلغ البلاء ہو گیا۔ جس اصطلاح اور محاورے کو یا بقول بعض جس لفظ کو ایک بار استعمال کرتا تھا پھر اُس کو سال بھر تک دہراتا نہ تھا۔ یہ سچ ہے کہ اس استعمال کی وسعت میں عربی زبان کا فیض بھی بہت کچھ شامل تھا۔ جس میں صرف ایک اونٹ کے لئے ہزاروں لفظ موجود ہیں۔ پھر بھی ایک مطلب کے لئے سال بھر تک نئے نئے محاورے کا استعمال نہایت قابل قدر ہے۔ سبحان کی عظمت کا اندازہ شیخ سعدی کے اس شعر سے ہو سکتا ہے۔

تو اں در بلاغت بہ سبحان رسید نہ در کتبہ بچون سبحان رسید  
سبحان کا مترتیبہ | سعدی کوئی معمولی آدمی نہیں ہیں۔ فارسی میں بے پیر سخن

در شعر سه تن پیسیر اند  
 ہر چند کہ لانی بعدی  
 ایات و قصیدہ و غزل را  
 فردوسی و انوری و سعدی  
 سعدی علیہ الرحمہ کی رائے کوئی معمولی رائے نہیں ہے اور ان کی رائے  
 میں سبحان کا مرتبہ اتنا بلند ہے کہ وہاں تک شاید ہی کوئی انسان پہنچ سکے  
 سبحان بھی ابلغ الیاء سہی انسان بقا مگر یہ دیکھئے کہ راز خداوندی کے  
 عارف ہو جانے کو ناممکن ٹھہرانے کو ناممکن ٹھہرانے کے لئے جس ممکن چیز کا  
 ذکر کیا ہے وہ بھی یہ نفس خود کس درجہ بلند و رفیع ہوگی۔

انیس کی حکایت | انیس کے لئے بھی مشہور ہے کہ بہت چھوٹے سے  
 تھے۔ شاید چھ برس کا سن رہا ہو کہ عید الفصحی میں  
 بکری کی قربانی دیکھ کر فرمایا۔ ”آنکھیں تو کھلی رہ گئیں اور مگر بکری آپ ہی  
 بتائیے اس سے زیادہ مکمل تصویر کیا کھینچی جاسکتی ہے۔“

انیس کا پایہ | ظاہر ہے کہ آج انیس کا جو پایہ ادب اردو میں ہے وہ سبحان  
 کے برابر نہ ہی تو اس سے کم بھی نہیں ہے۔

## نظم اور شعر

مخصوص الفاظ | انگریزی اور عربی میں نظم و شعر کا فرق قائم رکھنے  
 کے لئے ادبا نے دو لفظ مقرر کر دیے ہیں۔ ایک تو  
 پڑھتی ہے۔ دوسرا درس یعنی ایک نظم ہے دوسرا شعر۔  
 فروعی مدارج شعر اور نظم میں وہی تعلق ہے جو خیال اور لفظ میں ہے



وہ شاعرانہ کیفیت جو کسی چیز کے مشاہدہ یا فکر سے، حسن یا جلوہ بن کر شاعر کے دماغ میں حواسِ خمسہ کی مدد سے، یا دیگر قوائے ذہنیہ کے توسل سے پیدا ہوتی ہے نظم کہلاتی ہے۔ اسی کو ابنِ رشیق، محقق طوسی وغیرہ نے کیفیتِ نفیل سے تعبیر کیا ہے۔ جب تک نظم ذہنی درجہات میں ہے، غیر محسوس ہوتی ہے۔ یعنی شاعر کو اس کیفیت کو محسوس کرتا ہے۔ مگر شاعر کے علاوہ اور کوئی دوسرا اس کا احساس نہیں کر سکتا۔ اور جب وہی کیفیت لفظوں کا جامہ پہنکر سامنے آجاتی ہے، تو سماعت و بصارت و لمس سے محسوس کی جاسکتی ہے۔

**محبوبیت و کیفیت** | کیا آپ نے کبھی خیال نہیں کیا کہ شاعر نے کسی خوبصورت چیز کو دیکھنا شروع کیا ہے اور ٹھوڑی دیر بعد اس میں اس قدر محو ہو گیا ہے کہ تنگا ہیں تو اس چیز کی جانب ضرور رہتی ہیں مگر دراصل وہ محض اُس کے حسن و جمال کو دیکھتا رہتا ہے، جس کی کیفیت سے اُس کا دل و دماغ لبریز ہوتا ہے۔ اس کیفیت کے لطف اندوز ہونے کی صلاحیت ہر شخص میں فطرتاً موجود ہے۔ ورنہ نظامِ فطرت کو ناقص اور ناظمِ فطرت کو غیر عادل مانے۔ مگر نظم کو شعر میں لانے کا سلیقہ ایک خاص حد تک انسانی ہے اور اکثر اشخاص تاثرِ توریث یا اثراتِ ماحول کی نامیزوئیت سے یہ سلیقہ حاصل نہیں کر سکتے۔

## نظم کیا چیز ہے؟

**ضروری تعین** | نظم جیسا پہلے عرض کر چکا ہوں، ہمارے خمیر کا جزو ہے

ہے۔ اور داخلی ہونے کے اعتبار سے محض محسوس کئے جانے اور لطف اندوز ہونے کے قابل ہے۔ اس تمام پہلو کا احاطہ فہم و قیاس کی قیود سے آزاد ہے ادبی نقطہ نگاہ سے اب ہم جہاں کہیں نظم کا لفظ استعمال کریں گے وہ شعر کے معنوں میں ہوگا۔ اس لئے کہ تنقید و تبصرو، تقریظ و تزکیہ سب اسی حالت میں ممکن ہے۔ جب کیفیت داخلی، لفظوں کے جامہ میں آجائے۔

بعض تعریفیں

ذیل میں ہم یورپ اور ایشیا کے بعض زبردست ناقدین و متکلمین کی تعریفوں کے خلاصے درج کرتے ہیں جو اگرچہ انفرادی حیثیت سے غیر مکمل ہیں اور صرف کسی ایک پہلو پر روشنی ڈالتے ہیں مگر مجموعی طور پر تقریباً تمام ممکن خوبیوں کا احصاء کر لیتے ہیں۔

۱۔ نظم، تجرک کی پابندی کے ساتھ ایک نفس عبارت ہے۔  
بجور سے یہاں ملا خلیل کی چودہ بجز ہیں یا اکیس زلفات

نفس عبارت

مروجہ مراد نہیں ہیں بلکہ کسی زبان کے مروجہ یا ممکن بجور سے مطلب ہے۔  
نفس عبارت سے یہ مطلب ہے کہ قواعد و ضوابط کی میزان پر پوری اترے۔  
مطلب کے سمجھنے میں تکلف نہ ہو۔ خوشو زوائد سے پاک ہو۔ جیسے۔ ۵

بس کہ دشوار ہے ہر کام کا آسان ہونا آدمی کو بھی میسر نہیں انساں ہونا  
۲۔ دلائل اور تصورات کی مدد سے مسرت و صدق کی یکجائی۔

مسرت و صدق

کی یکجائی

ضرورت اس بات کی ہے کہ حسن تصور کے ساتھ صدق و مسرت کا پہلو چھوٹے نہ پائے۔ شاعر کے دلائل منطقیوں اور فلسفیوں

کے براہین سے جداگانہ ہوتے ہیں۔ کبھی وہ مخاطب کے ذہن کو تجربات اور  
واقعات کی طرٹ منتقل کر کے اپنے دعوے کو ثابت کر دیتا ہے۔ کبھی مختلف  
اثبات پیدا کر کے اپنی بات کی سچائی ثابت کرتا ہے۔ اور سچی بات علم طور پر  
مستحکم انگیز ہوتی ہے۔ مثلاً  
کیسا صورت آفریں ہے تیرا رنگ خیال نقش مٹ مٹ کر ابھرتے ہیں تری تصویر کے

۲۔ خیالات و الفاظ کا مجموعہ ہے جس میں جذبات  
کارنگ غالب رہتا ہے۔ اگر جذبات کارنگ غالب نہ  
رہے تو سامع و مخاطب کے دل و دماغ پر عالمگیر تاثیر

پیدا ہی نہیں ہو سکتی۔ جیسے

ابن مریم ہوا کرے کوئی میرے دکھ کی دوا کرے کوئی  
۴۔ الفاظ سے ایسی تصویر کھینچ دینا جیسا باکمال مصوّر مختلف  
رنگوں کی مدد سے کھینچتا ہے۔ اسی لئے بعض زبانوں میں  
کامل مصوّر اور کامل شاعر یکساں سمجھے جاتے ہیں۔ یعنی مصوّر و شاعر کا دور  
(فنون لطیفہ کے ارکان ہونے سے قطع نظر) تکمیل ادب کے لئے لازمی قرار دیا  
گیا ہے۔ جیسے۔

یہ رات اندھیری یہ ڈرنا جنگل اصغر مرے قبر میں اکیلے ہوں گے  
۵۔ ایک موسیقی انگیز خیال ہے جو الفاظ کے جاس میں  
جلوہ کر ہو۔ جیسے۔

جنوں پسند مجھے چھاؤں ہے بولوں کی عجب بہار ہے ان زرد زرد بھولوں کی

تصویر کا اظہار | ۶۔ شعر تصویر کا اظہار ہے۔

بیٹھ جاتا ہوں جہاں چھاؤں گھنی ہوتی ہے، ہائے کیا چیز غریب الوطنی ہوتی ہے،  
جذبات کا ترجمان | ۷۔ شعر تصویر و جذبات کا ترجمان ہے۔ مثلاً

کہیں نظر لگے اُن کے دست و بازو کو یہ لوگ کیوں مرے زخم جگر کو دیکھتے ہیں

روح معلومات | ۸۔ روح معلومات ہے۔ جیسے  
دام ہر موج میں ہے حلقہ صد کام نہنگ دیکھیں کیا گزرے ہے قطرے پہ گہر ہوئے  
فلسفہ حیات | ۹۔ ناظم کے فلسفہ حیات کی تصویر ہے۔ جیسے۔

نزد و بود کہ عاقل جناب سمجھے ہیں وہ جاگتے ہیں جو دنیا کو خواب سمجھے ہیں  
حسن کا متفقہ مرقع | ۱۰۔ حسن و جمال کا متفقہ مرقع ہے۔

یہ حسن اور اُس یہ عالم شباب کا دامن میں تم تو پھول لئے ہو گلاب کا  
حسن کی مادی تصویر | ۱۱۔ کیفیات حسن و تصویر کی مادی تصویر ہے۔ مثلاً  
یہ جھڑپاں نہیں ہاتھوں میں حق پیری ہے چنا ہے جامہ اصلی کے آستینوں کو

اختلاف کا سبب | تعریف شعر کے اختلاف اور پیچیدگی کا سبب  
مذاق و معیار کا اختلاف ہے۔ اگر یہ تمام تعریفیں ایک  
جمع کر لی جائیں تو بھی نظم کی پوری حقیقت ظاہر نہیں ہو سکتی۔

انسان کی کم یابیگی | ہمارا علم ایک ناچیز قطرہ کی طرح ہے اور ہمارا  
جہالت ایک بحرِ خار کی حیثیت رکھتی ہے۔ اسی لئے  
ہم اپنی پسند کے مطابق اور اپنی معلومات کے معیار سے جو کچھ اور جتنا کچھ

دیکھتے ہیں۔ اسی کو سب کچھ سمجھنے لگتے ہیں۔ مجھ کو اس وقت بے اختیار ایک حکایت یاد آرہی ہے جو حسب حال ہے۔

### ایک دلچسپ حکایت

سُنتے ہیں بہت دن ہوئے اندھوں کے گاؤں سے ایک دفعہ ہاتھی کا گزر ہوا، گانوں والے جمع ہوئے اور ہاتھوں سے ٹٹول کر ہاتھی سے واقفیت حاصل کی۔ جب ہاتھی چلا گیا اور آپس میں بحث ہونے لگی تو ایک نے کہا ”وہ بالکل نئے کی طرح تھا“ دوسرے نے کہا ”بہول کی ڈال کی طرح تھا“ تیسرے نے کہا ”تبا کو کے پتے کی طرح تھا“ غرض جتنے منہ تھے اتنی ہی باتیں تھیں۔ ہر شخص اپنی جگہ سچا تھا مگر ہر شخص دوسرے کو ذلت کی نگاہ سے دیکھتا تھا اور لڑکے مرنے کے لئے تیار تھا۔

### نظم کی لطافت

ادب کا ہوا ہے۔ جنھوں نے صرف اپنے ملک و قوم کے ادبی معیار سے دنیا کے اور تمام زبانوں کی ادبیات کو جانچنا چاہا ہے۔ نظم ایسی لطیف کیفیت کو چند مادی لفظوں میں لوگوں نے پیش کرنے کی کوشش کی ہے۔ جس میں کسی حد تک کامیابی ضرور ہوئی ہے۔ مگر بعض مونیوں پر ان کی تعریف ”چون ندیدند حقیقت رہ افسانہ زدند“ ہو کر رہ گئی ہے۔

### نظم کی تاثیر

نظم کا اثر سب پر ضرور ہوتا ہے مگر ہر مسمیٰ پر ایک طرح کا اثر نہیں ہوتا۔ اس لئے کہ ہر فطرت کا درجہ استدراک و معیار حسن جداگانہ ہے۔ لہذا ہر شخص تصدیقاً بلا قصد عالمگیر ہے

۴ اپنی قابلیت درک کے تناسب سے اثر پذیر ہوتا ہے۔

ایک انگریز کی | اس سلسلہ میں مجھے ایک انگریز فلسفی کی حاضر جوابی  
 نہ بھولے گی۔ جب لوگوں نے ماہیت نظم کے متعلق  
 سوالات کرتے کرتے پریشان کر دیا تو اُس نے مسکرا کر  
 کہا: ”اگر مجھ سے نہ پوچھے تو میں جانتا ہوں کہ نظم کیا چیز ہے اور اگر پوچھے  
 کہ نظم کیا چیز ہے تو میں کچھ نہیں جانتا۔“

احساس و بیان | دائمی امر یہ ہے کہ بہت سی باتیں ہیں جو نہایت  
 مددگی سے محسوس ہوتی رہتی ہیں۔ مگر بیان کرنے میں  
 اُن کی پوری حقیقت ظاہر نہیں ہو سکتی۔ اس کی وجہ  
 خواہ آپ کی الفاظ پر محمول کریں خواہ ناقص ارتقا تکلم پر مبنی فرمائیں مگر  
 واقعہ یہی ہے۔ اس کی تاثیر البتہ عالمگیر ہے اور تاریخ و تہذیب عالم دیکھتے تھے۔  
 سیاسی انقلابات، مذہبی عماریات، ملکی تحریکات، صنعت و حرفت، تجارت  
 و معاشرت، عام و فنون کی نشرو ترقیات، آزادی کی جانفروشی کے معرکوں  
 میں، بینڈ کے تاروں کی گڑبگیت کے کڑکوں، اور خوش گلوں کے تانوں کے  
 ذریعہ سے نظم سے زیادہ اور کوئی چیز مؤثر و محرک نہیں ہوتی۔

## نظم و ناظم

جس طرح ہم ادب کو ادیب سے جدا نہیں کر سکتے۔ اُسی طرح نظم  
 و ناظم کو بھی الگ نہیں کر سکتے۔ لہذا ارکان نظم اور لوازم ناظم کا ذکر ایک ساتھ

کیا جاتا ہے۔

**فطری قابلیت** | ۱۔ فطری قابلیت سننے میں یہ دو لفظ بہت آسان ہیں مگر میں نام لینا نہیں چاہتا۔ دنیا کے بعض زبردست

ماترین اور فلاسفہ کو ان الفاظ کے سمجھنے میں غلط فہمی ہوئی ہے۔ فطری قابلیت سے ہرگز یہ مراد نہیں ہے نہ ہو سکتی ہے کہ بعض آدمی بالطبع نظم کے لئے موزوں ہیں اور بعض فطرتاً موزوں نہیں ہیں۔ اکثر عقلاء نے غلط مشاہدات اور سطحی تجربات سے اس امر پر زور دیا ہے کہ صرف وہی بچے جو عہد طفولیت سے نظم کی طرف فطرتاً مائل ہوتے ہیں، بڑے ہو کر کامیاب شاعر ہو سکتے ہیں۔ مجھے ان کے بیان پر حیرت بھی ہوتی ہے ہنس بھی آتی ہے۔

**قوانین فطرت** | فطرت کے تمام قوانین عالمگیر ہیں۔ فطرت کی روح رواں خدا عادل خدا ہے۔ ورنہ خدا ہی نہیں ہو سکتا۔ موجودات کے کسی حصہ میں اور اشیاء کے کسی طبقہ میں آئین فطرت

مختلف و تضاد نہیں ہوتا۔ نباتات کے درجات میں دیکھ لیجئے، حیوانات کے طبقات کی سیر کر لیجئے، تمام اعضاء داخلی و خارجی کے اعتبار سے حواس خمسہ، قوائے حیوانیہ، ہیئتہ یا دیگر قوتیں ہیں، ہر مرد دوسرے مرد کی طرح اور ہر عورت دوسری عورت کی طرح ہے۔ ان میں جہاں کہیں رنگ و نقشہ، خط و خال وغیرہ کے ثانوی فروق نظر آتے ہیں۔ وہ اضافی یا اکتسابی شان رکھتے ہیں۔ قوانین فطرت میں مستثنیات محالات عقل سے ہیں۔ شاید آپ کہیں

یہ نظریہ عطا درست ہو مگر مشاہدہ اس کے خلاف ہے۔ بعض لوگ اندھے پیدا ہوتے ہیں بعض بچے۔ بعض ضعیف الخلق، ذرا سا غور فرمائیے تو ساری کتھیاں آپ سے آپ سلجھ جائیں۔ اندھے بچے اور ضعیف بچے قوانین فطرت کے مختلف الاثر نتائج نہیں ہیں۔ بلکہ یہ کمزوریاں انھوں نے لطفہ پید یا رحم مادر کی کمزوریوں سے درشتا پائی ہیں۔ یہی وجہ ہے کہ بظاہر وہ دوسروں کے مقابلہ میں ضعیف نامکمل اور بے بنیاد نظر آتے ہیں۔ مگر اُن کی فطرت میں اس کمی کے پورا کر لینے کی صلاحیت ضرور موجود ہوتی ہے۔

**توریت** کیا آپ نہیں دیکھتے کہ طب اور جراحی کے معجزوں سے ادویہ و اغذیہ کے صحیح استعمال سے موقعہ اور محل کے علاج سے ایسے بچے صاحب نظر، تندرست اور طاقتور ہو جاتے ہیں۔

**مشق و ماحول** اور مزاحمت و مشق کی وجہ سے تمام کمزوریاں دور ہو جاتی ہیں۔ اس لئے فطرتِ انسانی بقول فلاطون انتہائی درجہ کی اثر پذیر ہے، جو ہر وقت اپنے ماحول سے متاثر ہوتی رہتی ہے۔ غالباً اب آپ کو بھی شبہ نہ رہ گیا ہو کہ فطرتاً ہر شخص کی طبیعت میں نظم و اثر کے جوہر موجود ہوتے ہیں۔ خواہ کمی کے ساتھ ہوں یا زیادتی کے ساتھ ہوں۔

**مشق و عدم مشق کے نتائج** مگر ایک پیچیدگی اب بھی باقی رہتی ہے۔ وہ یہ کہ ظاہراً بعض حضرات سوزوں طبیعت ہوتے ہیں۔ اور بعض ایسے کہ ایک مصرع بھی صحیح طور پر نہیں پڑھ سکتے۔



بات یہ ہے کہ کچھ تو نقص تو ریٹ سے اُن کے قوائے ذہن، فکر، توازن، تناسب، تمیز، مفکرہ، متخیلہ، مدرکہ اور حاسہ بالطبع غیر مکمل ہیں۔ اور کچھ اسباب خارجی کی بدولت بے مشقی اور عدم مزاولت کے فیض سے اُن کی ذکی الہامی کم ہوتے ہوئے ناپید سی ہو جاتی ہے۔ غیر شعرار کی بے لطف صحبت، فساد زندگی، اشتغال میشت کی کثرت رفتہ رفتہ قابلیت و صلاحیت پر غالب آجاتی ہے۔ شاید اس موقع پر بھی بعض حضرات کو سمجھنے میں تکلف ہو۔ لہذا مثال کے طور پر وحشی بطلوں اور اسی نسل کی خانگی بطلوں کو دیکھ لیجئے۔ آخر الذکر محض اپنے پرو بازو کے بے استعمالی کی وجہ سے رفتہ رفتہ قوت پرواز سے محروم ہو جاتی ہیں۔ اور آخر کار کاہلی و بے مشقی، نسل در نسل منتقل ہوتے ہوئے اس قدر زیادہ ہو جاتی ہے کہ تعطل صلاحیت پرواز ہو جانے کے درجہ تک پہنچ جاتا ہے۔ بہر طور ہم کو قابلیت فطری سے یہ سمجھنا چاہیے کہ وہ لوگ شاعری کے لئے بالطبع موزوں ہیں۔ جنہوں نے وراثتاً موزونی طبع پائی ہے اور جن کی نشوونما، مناسب ماحول و اثرات میں ہوئی ہے۔ جنکو جوان ہو کر صرف رجحان ہی نہیں علم و ادب سے شغف ہو گیا ہے۔ وہی لوگ کامیاب اور فطری شاعر کہلائے جانے کے مستحق ہیں۔ مگر اس کے یہ معنی نہیں کہ دوسروں میں سرے ہی سے صلاحیت نظم مفقود ہے۔

۲۔ علم۔ نظم و ناولم دونوں کے لئے علم نہایت ضروری ہے اور علم بھی اسطرحی یا ناکافی نہیں۔ بلکہ مکمل اور دقیق ہونا چاہئے۔ آپ دیکھتے ہیں کہ سیر، وکی، سودا، آزاد، انیس وغیرہ زندہ ہیں۔ اور آپ محسوس

کرتے ہیں کہ اُن کا کلام ہمیشہ زندہ رہے گا۔ مگر اُن کے بعد ہزار ہا نثار و شعرا صاحب تصانیف و دوا دین ایسے گزرے ہیں جن کو مقامی یا قومی شہرت نصیب ہوئی۔ اور آج ہم اُن کا نام بھی نہیں جانتے۔ وجہ یہ ہے کہ ہر شاعر یا نثار کا کلام اُس کے تجربہ علم کے تناسب سے غیر فانی ہوا کرتا ہے، جیسا میں پہلے بھی عرض کر چکا ہوں وہ حقیقت ہے۔ یعنی دنیا کا کوئی موضوع کوئی علم کوئی بحث کوئی فن ایسا نہیں ہے۔ جہاں ادب کا دخل اُسی وقت نہ ہو جائے۔

**ادب کی وسعت** | جب وہ اپنے استقلال و قیام کے لئے صفات کاغذ پر عالمگیر و یحییٰ کے ساتھ لفظوں کی صورت میں ضبط و نقش کر لیا جائے۔ اسی لئے ہر شاعر کو ضروری اور صحیح معلومات عائد کا گنجینہ ہونا چاہئے۔ ضروری اس لئے کہ علم ایسا بحر بیکراں ہے جس کے کنارے بڑے سے عاقل و فاضل حکیم و فلسفی، بچوں کی طرح گوہر و جواہر کے دھوکے میں کنگر پتھر چنتے رہتے ہیں۔ اور صحیح اس لئے کہ اگر معلومات کا خزانہ غلط فہمی پر مبنی ہے تو علم سے جہل بہتر ہے۔ ایسا شخص جو کسی ایک زبان پر پورا قابو رکھتا ہو اُس دوسرے شخص سے بدرجہا بہتر ہے جو صد ہا کتابیں ازبر سنا سکتا ہو۔ مگر اُن کے معنی و مفہوم، حسن و نکات سے واقف نہ ہو۔ قابو رکھنے سے یہ مراد ہے کہ صحیح مطالب سے بہرہ رکھتا ہو۔ الفاظ و محاورات و مصطلحات روزمرہ کے حسن و نقص سے آشنا ہو، انکی تاریخ و ارتقاء سے کامل طور پر واقف ہو۔

**تجربہ** | ۳۔ ناظم کے لئے تجربہ کار ہونا بھی نہایت ضروری ہے۔ تجربہ ہی مشاہدات کا معیار، دور بینی کا آلہ، تجزیہ و تخریج کا ذریعہ، صحیح نتائج مرتب کرنے کی بنیاد اور امتیاز کی کسوٹی ہے۔ مگر تجربہ بھی اچھا ہونا چاہئے۔ نامکمل اور سطحی نہ ہونا چاہئے۔

**راستی** | ۴۔ راستی ارکانِ نظم میں سب سے مہتمم بالشان شے ہے۔ آج کلہ دُنیا کے صحافت میں خصوصاً اور عالمِ ادب میں عموماً راستی سے کوئی سروکار نہیں رکھا جاتا۔ راستی بھی مختلف حصص میں تقسیم ہو سکتی ہے۔ خیالات کی راستی جسے ذہنی ایمانداری بھی کہتے ہیں۔ طرزِ بیان کی راستی افعال کی راستی، معاشرت و اخلاق کی راستی ان سب کا اثر نظم پر ہمیشہ مجموعی پڑتا رہتا ہے۔ بعض فلاسفہ یونان نے بالخصوص اور دنیا کے تمام زبردست انسانوں نے بالعموم یہ ثابت کر دیا ہے کہ انسان میں اگر راستی کا جو ہر ترقی نہ پائے تو اُس کی کوئی بات غیر فانی یا عالمگیر اثر رکھنے والی نہیں ہو سکتی۔ صاف ظاہر ہے کہ وہی چیز راست تر بن ہوگی جو فطرتِ انسانی سے پوری پوری مطابق ہو جائے۔ آج کلہ نظم مطابق فطرت یا نیچرل شاعری کے نئے عام طور پر بہت تنگ اور محدود طور سے سمجھے جاتے ہیں۔ کچھ لوگ ان الفاظ سے محض فطری مناظر کی تصویر کشی مراد سمجھتے ہیں۔ کچھ لوگ محض جذبات کا بیان اور کچھ حضرات صرف قومی شاعری مراد لیتے ہیں۔

**نیچرل شاعری** | مگر حقیقتاً نیچرل شاعری کا دائرہ بہت وسیع ہے اور

مرتب نفس درجہ راستی پر منحصر ہے۔ راستی طرز سے مطلب یہ ہے کہ جو الفاظ جس مطلب کے لئے منتخب کئے جائیں اُن سے وہی مطلب پورا پورا نکلتا ہو، دوسرے یہ کہ ہر دایہ تختل یا زور تصور اتنا زیادہ نہ ہو جائے کہ الفاظ اُن کا بار نہ اٹھا سکیں۔ تیسرے یہ کہ ناظم اپنے خیالات و معلومات کا اظہار بالکل اسی طرح کرے جس طرح تجربہ و علم نے اس پر اثر کیا ہے۔ یہ نہیں کہ مافی الذہن کچھ اور ہے، الفاظ کچھ اور بتا رہے ہیں۔

**سادگی** | راستی کا جزو اعظم سادگی ہے۔ اور سادگی ہی وہ فطرتی حُسن ہے، جو ہر تصویر کو اُس کے اصلی رنگ و روغن میں ظاہر کرتی ہے، مگر سادگی سے یہ مراد نہیں ہے کہ خیالات بھی سادہ، عامیانہ، سوتیانہ یا سطحی ہوں۔ سادگی کا اصل منشا یہ ہے کہ ہر لفظ، ہر اصطلاح، ہر جملہ، ہر محاورہ اور ہر روزمرہ اپنے صحیح مقام و محل پر صحیح طور سے صرف کیا گیا ہو، واند آئکس کہ فصاحت بہ کلامے دارد ہر سخن موقعہ و ہر نکتہ مقامے دارد اس جگہ ایک احتیاط اور رکھنی چاہئے وہ یہ کہ جس طرح زبان اور ادب میں فرق ہے۔ اُسی طرح عام خیالات اور نظم میں صوری و معنوی امتیازی درجات ہیں۔ ایشیا اور یورپ کی مختلف ادبیات کی سپریمجی۔ عام طور پر ہر ادب میں پہلا دور سادگی کا دور ہوا ہے۔ اس کے بعد صنائع و بدائع کا، اس کے بعد علمی و حکمی دور اور پھر ادب اپنے اصلی مرکز یعنی سادگی کی طرف واپس آیا ہے۔ یعنی یہی حال ادب اُردو کا ہے۔ نظم و نثر دونوں کے ابتدائی دور میں سادگی، برجستگی اور بے تکلفی رہی ہے۔

بجائے تفتیش، استعارہ اور میالانہ کا دور ہوا ہے۔ اور اب قرائن حاضرہ سے بھی یہی پتہ چلتا ہے کہ ادب اردو خیالات کے لحاظ سے نہیں طرزِ تحریر کے اعتبار سے بہت تیزی کے ساتھ اصلی مرکز کی طرف واپس آیا ہے۔

۵۔ مطالعہ فطرتِ ناظم کے لئے لازم ہے کہ موجودات کا حکیمانہ مطالعہ

نظر سے کرے۔ اور فطرتِ انسانی کی تمام گہرائیوں سے واقف ہونے کی کوشش کرے۔ مشاہدہ اور مطالعہ کا فرق ملاحظہ فرمائیے۔ مشاہدہ مکمل ہو کر مطالعہ ہوتا ہے۔ اور مطالعہ مکمل ہو کر تحقیق کا درجہ حاصل کرتا ہے۔ مگر صرف تحقیق ہی کافی نہیں ہے۔ ناظم کو چاہئے کہ اپنی ہر تحقیق کو عقل و فرا کی کسوٹی پر رکھے۔ ان کا فہمی تقابلِ خود اپنے تجربات سے و نیز دیگر حضرات کی تحقیقات سے کرے۔ اور تمام نتائج کے ترتیب دینے میں بہت مستعد رہے و ہوشیاری سے کام لے۔ اُن اثرات کو مدِ نظر رکھے جو مشاہدہ کے خلاف برسرِ کار ہوں۔ اپنے تقصیبِ مذاق یا ذاتی کیفیات کو جہاں تک بسنِ حل سکے مطابق شاملِ مشاہدہ یا مطالعہ نہ کرے۔ مذاق یا ذاتی کیفیات سے بچ جانا، نگاہِ اول میں کچھ دشوار معلوم نہیں ہوتا مگر حقیقت اس کے خلاف ہے۔ ہمارے اکثر مشاہدات اور غالب مطالعے محض انھیں کمزوریوں کی بدولت غلط نتائج میں تبدیل ہو کر رہ جاتے ہیں۔

آزادی رائے | علاوہ ہر ناظم کو شخصیت پرستی اور حقیقت مندی سے بچنے کی بھی ضرورت ہے۔ تاکہ نہایت

آزادی سے رائے قائم کر سکے۔ جس کے لئے صرف مناظر فطرت سے دلچسپی ہی کافی نہیں ہے۔ اُن سے ایک خاص قسم لگاؤ بھی ہونا چاہئے اور خود نفس و فطرت میں ایسی قابلیت پیدا کرنی چاہئے کہ فطری مناظر اور عادات عالم سے ناظم، غیر ناظمین کے مقابلہ میں، خاص طور پر متاثر ہو سکے۔ اُردو کے بڑے بڑے فنّاء اور ادیب کسی نہ کسی درجہ میں ان تمام خوبیوں کے مالک اور ان تمام کمزوریوں پر غالب رہے ہیں۔

**انتخاب** ۶۔ انتخاب۔ ان عناصر کے بعد انتخاب کا درجہ ہے اور عملاً وہ بھی بہت مشکل ہے۔ عام طور پر معمولی درجہ کے ادیب اور ناظم انتخاب کی کشمکش سے بچنا چاہتے ہیں۔ اور جو خیال ذہن میں آتا ہے۔ اس کو برجستہ الفاظ میں فوراً منتقل کر دیتے ہیں۔

**خیال کا انتخاب** مگر ایسی چیز وقتی تاثیر سے زیادہ اور کسی خوبی کی حامل نہیں ہوتی۔ سب سے پہلے خیالات کا انتخاب ضروری ہے۔ ظاہر ہے کہ ہمارے دماغ میں ہر لمحہ ہر قسم کے خیالات آتے رہتے ہیں۔

اور غم و غصہ، نفرت و حقارت، طعن و طنز، صدق و راستی، حسن و تہذیب وغیرہ کے جذبات موجزن ہوتے رہتے ہیں۔ ایسی صورت میں ہم کو خیالات کا ذہنی جائزہ لینا چاہئے۔ اور نظم میں صرف وہی خیالات، محسوسات، جذبات یا اثرات منتقل کرنے چاہئیں جو پاکیزہ ترین اور بہترین ہوں۔

**الفاظ کا انتخاب** دوسرا انتخاب الفاظ ہے۔ بہت سے لفظ بظاہر مترادف ہیں مگر معنی معلوم ہوتے ہیں۔ مگر حقیقتاً ایسے

نہیں ہوتے۔ بہت سے لفظ سفید پوش، بد معاشوں کی طرح ہیں جن کی ظاہری شکل و صورت پر دھوکا ہو جاتا ہے۔ اور اکثر لفظ کسی خاص محل کے لئے موزوں ہوتے ہیں۔ ہم کو انتخاب الفاظ کے وقت خیال رکھنا چاہیے کہ متروک نہ ہوں، غیر فصیح نہ ہوں۔ اور اپنے موقع و معانی کے لحاظ سے جامع و مانع ہوں۔ یہ انتخاب اس وقت تک ناممکن العمل ہے جب تک ناظم کا دماغ خیرینہ مشاہدات اور گنجینہ معلومات نہ ہو۔ اس انتخاب کے لئے قواعد کے متنبہ و محرکہ متصورہ اور تنقید کی تہذیب نہایت ضروری ہے۔ ورنہ انتخاب میں نقص و کمزوری کا پہلو غالب رہے گا۔

**موسیقی** ۷۔ موسیقی اور شاعری کا ساتھ چولی اور دامن کا ہے۔ حالانکہ ایک حد تک نہ شعر موسیقی کا محتاج ہے۔ نہ موسیقی شعر کی دست نگر ہے۔ مگر جب یہ دونوں خوبیاں کسی کلام میں جمع ہو جاتی ہیں۔ تو وہ شعر مکمل شعر ہو جاتا ہے۔ ہر لفظ حقیقتاً حروف کا مجموعہ ہے۔ اور ہر حرف کسی نہ کسی خاص آواز کا حامل ہے۔ جس کا تعین اجماع عقلاء کثرت آراء اور مزاوت عام کا نتیجہ ہوتا ہے۔ اسی سے ظاہر ہے کہ الفاظ کے لئے موسیقی ناگزیر ہے۔ ہر لفظ میں کوئی نہ کوئی خاص نغمہ موجود ہے۔ جو لوگ اس کا خیال نہیں رکھتے۔ ان کے اشعار میں یا تو اثر ایک سرے سے ہوتا ہی نہیں یا بہت کم ہوتا ہے۔

**حسن سماعت** موسیقی کا بہترین معیار حسن سماعت ہے اور مکمل کے وقت جن الفاظ سے سننے والا جس قدر متاثر ہو

اُسی قدر اور اُسی انداز کے فنوں سے وہ الفاظ بھرے ہوئے ہوں۔  
مگر صرف الفاظ کی موسیقی کافی نہیں ہے۔ شعر میں موسیقی کی خاص ترتیب  
ہونی چاہئے تاکہ الفاظ سے قطع نظر محض ترکیب اصوات سے جو اثر مطلوب  
ہو پیدا ہو جائے۔ خیالات، موضوع، الفاظ، موسیقی اصوات، ترکیب درون  
میں پورا ملکہ ہونا چاہئے۔

ترکیب اصوات کے متعلق اثرات  
کیا آپ نہیں دیکھتے کہ اردو شعرا نے بھی بہت سی  
ایسی زمینیں اختیار کی ہیں جن کی روانی یا آہستگی مختلف  
اثرات سترت و عم کی حامل ہوتی ہے۔ غرض ہر جگہ  
انتخاب کا جلوہ ہے۔ ورنہ شعر کیفیت و اثر سے خالی ہوگا۔

## بحر، وزن، قافیہ و ردیف

اہمیت میں نے اس سے پہلے نظم اور شعر کا فرق حقے الاسکان میں  
صاف دکھا دیا ہے۔ بحر، قافیہ، ردیف، نہ تو اس نظم کے لئے ضروری ہیں  
اور نہ فطرتاً کوئی شاعرانہ تخیل ان قیود کے ساتھ دماغ میں آتی ہے۔

فائدہ شعر کے لئے قافیہ، ردیف اور بحر زیور ہیں جن سے بہتر ترتیب  
نہیں ہو سکتی۔ مفید ہیں، اس لئے کہ بحر کی نزاکت و روانی،  
ترکیب اصوات کی موسیقی۔ قافیہ کی تیدیں اور ردیف کی پابندیاں اگرچہ  
دشوار گزار ہیں۔ مگر نفس مفہوم میں چار چاند لگا دیتی ہیں۔ یورپ کی اکثر مشہور  
زبانوں میں بعض خاص مسلسل اور منقطع مضامین کے واسطے نظم مستعد



Blank Verse کا طریقہ اختیار کیا گیا ہے۔

**حقیقت** | اس کی شان ہی اور ہے۔ توانی وردیعت یا بحر کے مفقود ہو جانے سے شعر کا فقدان نہیں ہو سکتا۔

**ایک خاص خوبی** | دوسرا پہلو یہ ہے کہ بحر و توانی کی پابندیاں اکثر جگہ

خاص موسیقی سے بھری ہوتی ہیں۔ دنیا کی شاعری اس کے ارتقاء کا استقرانی مطالعہ فرمائیے تو صاف ہو جائے گا کہ اکثر اوقات محض بحر کے طفیل سے زور بیان اور حسن ادا بہت بلند ہو گیا ہے۔

**بعض جرمن ادبا** | بعض جرمن ادبا نے اپنی تصانیف میں اس امر پر زور دیا ہے کہ اکثر اوقات ردیف، قافیہ اور بحر کی پابندی بنفس خود شاعرانہ تخیل و تصور کی محرک و معاون

ہوتی ہے۔ اور صفائی و راستی کے علاوہ ایک خاص موسیقی۔ ایک دل کو بڑھ موہنی پیدا ہو جاتی ہے۔ جس کا اثر نہ صرف دماغ انسانی پر پڑتا ہے۔ بلکہ قلب یا روح انہماں بھی اس سے متاثر ہوئے بغیر نہیں رہ سکتی۔

**وزن** | آپ نے خیال فرمایا ہو گا کہ میں نے وزن کا ذکر قافیہ، ردیف و بحر کے ساتھ نہیں کیا۔ اس لئے کہ وزن نہ صرف شعر کا جزو لا ینفک

ہے۔ بلکہ نظم کا بھی ہے۔ وزن اس سے زیادہ کچھ نہیں کہ شعر کے اندر تناسب اصوات بن کر جلوہ گر ہو۔ اور نظم کے اندر تناسب خیالات کی حیثیت سے نور افشاں رہے۔

**وزن کی حقیقت** | بہر طور اجزاء ترکیبی کا تناسب نہ صرف نظم و شعر کے

ضروری ہے۔ بلکہ ہر ایسی چیز کے واسطے لازمی ہے جو حسین کہلائی جاسکے۔  
مجھے افسوس ہے کہ شعر کے ارکان لازمی کے متعلق بحث کرتے ہوئے بعض  
یونانی، ایشیائی، اور یورپین فلاسفہ نے بہت رواداری سے کام لیا ہے۔  
ایک فرقہ محض وزن کو ضروری سمجھتا ہے۔ دوسرا محض تخیل کو ضروری سمجھتا  
ہے۔ جو لوگ محض وزن کو ضروری سمجھتے ہیں۔ ان کے پاس  
**تخیل و وزن**  
**دونوں ضروری ہیں** اس امر کا کوئی جواب نہیں کہ سہولی سی بات جس کا  
میدان درحقیقت نشر ہو اگر تک بندی کر کے رو لیا  
و قافیہ و بحر کی قید کے ساتھ سامنے لائی جائے تو آپ اس کو شعر کہیں گے  
یا نشر۔ مثلاً

میرا لوٹا مجھ کو دو اُس کا پیسہ مجھ کو دو  
اور اگر محض تخیل شعر کے لئے ضروری ہے تو فلاطون کے سکلے  
ارسطو کے قول کے مطابق سب کے سب شعر ہو جائیں گے۔ پورا قرآن شعر  
ہو جائے گا۔ حالانکہ خود قرآن اپنے شعر ہونے کے متعلق صاف صاف  
کہتا ہے۔ یہ دوسری بات ہے کہ کہیں برابر کے ٹکڑے آجاتے ہیں۔  
خیر ان دونوں باتوں کا تصفیہ تو نہایت آسان ہے۔ کہا جاسکتا  
ہے کہ شعر کے تخیل و وزن دونوں ضروری ہیں۔ مگر ایک شکل سب سے  
زیادہ یہ کن پڑتی ہے کہ ہم حقیقتاً وزن سے کیا مراد لیتے ہیں۔ اور ہمارے  
پاس اس امر کا ثبوت یا معیار ہے کہ فلاں بات وزن میں ہے۔ یا وزن سے  
خارج ہے۔ لفظوں میں یہ کہہ دینا کہ وزن اور تخیل دونوں ایک دوسرے میں

مدغم رہتے ہیں۔ بہت آسان ہے، مگر بدیہی دلائل اور اصول مقرر کرنا بالکل دوسری چیز ہے۔

وزن کیا چیز ہے؟ مرتب اصوات کا ایسا مجموعہ ہے جو انسانی دل و دماغ پر اثر کرتا ہو۔ جس کے لئے دوسرا لفظ موسیقی ہے۔ کیا آپ نے کبھی خیال نہیں فرمایا کہ موسیقی کے لئے الفاظ ضروری نہیں ہیں۔ آپ نے اکثر زبانوں میں گانے سنے ہوں گے جس کا ایک حرف بھی آپ کی سمجھ میں نہ آیا ہوگا۔ پھر بھی آپ محض آواز کے آثار چڑھاؤ تان، گنگری، کن، بسم، تال وغیرہ سے لطف اندوز ہوئے ہوں گے۔

وزن و تخیل کا اتحاد

اور اکثر یہ بھی ہوا ہوگا کہ کوئی عمدہ شعر بہت معمولی طور پر پڑھ دیا گیا ہو اور آپ نہایت درجہ متاثر ہو گئے ہوں۔ اگر یہ دونوں حالتیں آپ پر گزری ہیں

تو آسانی سے سمجھ میں آئے گا کہ وزن تخیل شاعرانہ سے کوئی جدا چیز نہیں ہے بلکہ اُسی کا ایک جزو ہے۔

پھر بھی وقت رہتی ہے کہ وزن اور انسانی فطرت میں کیا تعلق ہے۔ اگر ہم اس تعلق کو دریافت کر لیں تو گویا ہم کو ایک معیار مل جائے گا اور ہم فوراً بتا سکیں گے کہ فلاں بات شعر ہے یا نظم۔ صرف بتا دینا ہی نہیں ثابت بھی کر سکیں گے۔ بڑے افسوس کی بات ہے کہ آستے ہتم بالشان سوال کی طرف کسی نے پوری توجہ نہیں کی۔

اردو کا علم عروض اس سوال کو اور زیادہ مادی صورت میں لانے کے لئے

یوں ملاحظہ فرمائیے کہ اُردو کی شاعری میں فارسی سے اور فارسی میں عربی سے جو بحر میں لگی ہیں اُن کی تعداد چودہ ہے۔ اور سب سے پہلے بحر کے ترتیب دینے والے ملاحظیل نے چودہ بحر اور اکیس زحافات قائم کر کے شعر کا معیار مقرر کر دیا ہے۔ اور انھیں کی بنا پر علم عروض میں صد ہا کتابیں لکھی گئی ہیں لیکن نگاہ غور سے دیکھئے تو تمام کمزوریاں صاف صاف ظاہر ہو جاتی ہیں۔

**نقص** ۱۔ چودہ بحر اور اکیس زحافات کے علاوہ اُردو کے اکثر شعرا مثلاً ولی نے، انشانے، اکبر نے اور بعض دیگر شعرا نے خاص بحر میں شعر لکھے ہیں۔ جو اُردو عروض کی مروجہ بحر زحافات میں قلیل نہیں ہو سکتے۔ اگر وہ شعر ہو سکتے ہیں تو ملاحظیل کی بنیاد پر لکھا ہوا عروض قطعی غلط ہے۔ اس لئے منطق کی رو سے کسی عالمگیر کلیہ میں کوئی استثناء ہو ہی نہیں سکتی۔ اور اگر آپ ان خاص بحر کو شعر نہ کہیں تو۔

**مختلف زبانوں کی شاعری** ۲۔ گویا آپ دنیا کی کسی اور زبان کی شاعری کو شاعری ہی تسلیم نہیں کرتے۔ اس لئے کہ انگریزی اور ہندی میں یا کسی زبان میں آپ کو صد ہا

ایسے شعر ملیں گے۔ جن کی تقطیع خلیل کے چودہ بحر اور اکیس زحافات میں نہیں ہو سکتی۔ بات یہ ہے کہ ملاحظیل نے سیار بنائے وقت محض عربی کے اُن قصائد کو اکٹھا کر دیا۔ جن کی بحر میں مختلف تھیں۔ اور جن سے وہ بذات خود واقف تھے۔ اگر وزن اور فطرت انسانی کے علائق کی تحقیق کے بعد کوئی معیار

مقرر کیا جاتا تو وہ کسی خاص زبان کے لئے نہیں بلکہ ساری دنیا کے لئے  
شعر کا معیار بن جاتا۔ لطیف ہے کہ ایسے معیار کے بغیر کسی زبان کا عروض  
مکمل عروض نہیں ہو سکتا۔ شاید آپ کو میرے اس بیان سے اختلاف  
ہو۔ ذرا غور فرمائیے۔ انگریزی اور ہندی کی نظمیں مضارب، قوافی، ردیف اور  
بجھہ اردو فارسی یا عربی سے کس قدر مختلف ہیں۔

انگریزی میں ایک ہی نظم کے بعض مصرعے بڑے  
ہوتے ہیں۔ بعض چھوٹے۔ بعضوں کا قافیہ ایک  
مصرع کے بعد ہوتا ہے۔ بعض نظموں میں پہلا مصرع  
غیر مکمل ہے

جو تھے سے یا پہلے بند کا دوسرا مصرع دوسرے بند کے ہم قافیہ ہوتا ہے۔  
بہر طور کوئی زبان اس بات کا دعویٰ نہیں کر سکتی کہ دوسری زبانوں کی شاعری  
شاعری ہی نہیں۔ اور اُس کا عروض اصلی معیار ہے اور یہ بھی صاف  
ظاہر ہے کہ بحر یا مصرع کے برابر ہونے یا قوافی و ردیف کی پابندیاں  
ضروری نہیں ہیں۔

بعض فلاسفہ حکما اور ادبا نے اس مسئلہ کو صرف  
صاحب طبع سلیم | یہ کہہ کر چھوڑ دیا ہے کہ صاحب طبع سلیم فطرتاً کسی  
چیز کو سن کر سمجھ جاتا ہے کہ وہ شعر ہے یا نہیں۔ اس بیان کی صداقت  
میں ذرا بھی شبہ نہیں۔ مگر ضرورت یہ ہے کہ جو لوگ صاحب طبع سلیم نہیں  
ہیں وہ بھی سمجھ سکیں کہ فلاں بات شعر ہے یا نہیں۔ اور اگر شعر ہے تو  
کیوں؟ جو لوگ صاحب طبع سلیم ہیں وہ محض سمجھ ہی نہ سکیں بلکہ سمجھا بھی

نہ سکیں۔ ورنہ معیار اور کلیہ حقیقی معنوں میں کسوٹی اور اصول نہ بن سکیگا۔

### مختلف ترتیب اصوات

بہر کیف یہ امر مسلم الثبوت ہے کہ بعض ترتیب اصوات  
انسانی تاثیرات و جذبات پر موثر ہوتی ہیں۔ بعض

موثر نہیں ہوتیں۔ جو موسیقی یا وزن انسانی فطرت کے  
کسی جذبہ یا شعور کو متاثر کر سکتا ہے (خواہ وہ حواس جسم سے متعلق ہو یا  
غم و مسرت، نفرت و محبت سے متعلق ہو یا ارادہ اور تمیز سے دست و گیر  
ہو) اس میں اور فطرت انسانی میں کوئی خاص لگاؤ ضرور ہے۔ یہی وجہ ہے  
کہ الفاظ میں ادا نہ کی ہوئی موسیقی اور موسیقی میں ادا نہ کی ہوئی نظم بھی  
ہمارے دل و دماغ پر غیر مکمل طور سے سہی اثر ضرور کرتی ہے۔

اب ضرورت اس امر کی ہے کہ ہم فطرت انسانی اور موسیقی کے تمام  
علاقوں کو دریافت کر کے یہ بتا لگائیں کہ مد و قصر آواز کی کتنی قسمیں انسانی  
فطرت میں آئیں گی۔ اس طور پر ہم کو کچھ اصول اور کلیے حاصل ہو جائیں گے۔  
اس لئے فطرت انسانی خصائص و اعراض میں نہ سہی اجزاء لازمی میں  
مشترک و یکساں ہے۔ اور اس معیار کی وجہ سے ہم دنیا کے کسی شعر اور  
کسی وزن کو اپنے مقرر اصول میں تحلیل کر سکیں گے۔

دریافت اصول میں ہمارے واسطے سب سے زیادہ  
منطق کا فائدہ

کار آمد شے منطق ہوگی۔ سب سے پہلے ہم دنیا کے  
قریب قریب ہر حصے کی نظم و موسیقی کا مطالعہ کر کے جو ترتیب اصوات  
بہت سی بحر میں یکساں ہیں۔ ان کو ایک جگہ جمع کر لیں گے۔ تمام مختلف

زبانوں میں جو ہر مشترک کا پتہ لگائیں گے۔ اس طور سے جو اصول مقرر ہوں گے اُن کے معیار پر مختلف زبانوں کے مختلف اصناف و نظم و شعر کو جانچ کر اُن اصول کو مکمل بنالیں گے۔

اس معیار کا حال بالکل وہی ہوگا جو منطق کے اور کئیوں کا ہے مثلاً ہم کہتے ہیں کہ زید یا عمرو یا بکر فانی ہے۔ اس بیان میں نہ تو یورپ کے کسی آدمی کو شک ہو سکتا ہے نہ ایشیا یا امریکہ یا دنیا کے کسی شخص کو شبہ پیدا ہو سکتا ہے۔ مگر ہر شخص کو یہ پوچھنے کا مجاز ہے کہ زید یا عمرو یا بکر فانی کیوں ہے۔ آپ کے پاس اس کا ثبوت کیا ہے۔ ہم دلیل کے واسطے اُسی بات کو یوں کہیں گے۔

انسان فانی ہے

زید انسان ہے

لہذا زید بھی فانی ہے

اب اس کے بعد یہ سوال رہ جاتا ہے کہ آپ نے یہ کس طرح

فرمان کر لیا کہ انسان فانی ہے۔

اب ہم بتائیں گے کہ دنیا کے اکثر تجربات مشاہدات و معلقات

کی مدد سے ہم نے معلوم کر لیا کہ فلاں مر گیا اور فلاں فنا

ہو گیا۔ خود اپنی آنکھوں سے دیکھے، بوڑھے، جوان مرد عورت، لڑکے لڑکی

کو، (لڑکے کسی قوم و قبیلہ کے ہوں) مرتے ہوئے دیکھتے ہیں۔ اور اسی سے

استقرار کرتے ہیں کہ فطرتِ انسانی میں فنا کا جو ہر موجود ہے۔ یعنی جو چیز

ذی حیات ہوگی اس کے لئے فنا لازم ہے۔

کافر نس کی ضرورت

یہ ایسا عالمگیر کلیہ مل جاتا ہے کہ کسی کو شبہ نہیں رہ جاتا۔ اسی طور پر اگر دنیا کے ہر ملک سے ادبا اور موسیقی دان ایک کافر نس میں بیٹھ کر فطرت انسانی اور وزن کے علائق کو دریافت کر لیں تو شعر کا معیار بھی مقرر ہو جائے گا۔

اب سوال یہ ہے کہ ایک جگہ سب کیسے جمع ہوں گے؟ طریقہ کار

یا جمع بھی ہوتے تو تبادلہ خیالات کس طور پر کر سکیں گے؟ آج کلہ دنیا کے کسی ایک مقام پر ہر زبان کے نمائندوں کا جمع ہونا کوئی بڑی بات نہیں۔ ریل، موٹر اور ہوائی جہاز سے جو سہولتیں پیدا ہو گئی ہیں ان سے ایک عالم واقف ہے۔ یہ دقت ضرور ہے کہ ہر شخص دنیا کی تمام زبانوں کا ماہر نہیں ہو سکتا۔ آج تک تاریخ عالم میں تو کوئی مثال ایسی نہیں ملی۔ مگر یہ آسان ہے کہ ہر باکمال ادیب اپنی مادری زبان میں ملکہ رکھتا ہو اور کسی ایک دوسری زبان میں بھی اظہار خیالات کر سکتا ہو۔ اس انداز سے اگر دنیا والے ایک زبان کو مشترک کر لیں اور اپنی اپنی زبان کی نظم و موسیقی کو یکجا کریں تو اتنا مشکل کام نہایت آسان ہو جائیگا۔

سیاسی فوائد مجھے آمید ہے کہ فلاسفہ، ادبا اور موسیقی دان حضرات اس طوط ضرور توجہ فرمائیں گے۔ اور تمام دنیا کی ایک

ادبی کافر نس قائم کر لیں گے۔ ایسی کافر نس تمام عالم کے ادب و زبان کے لئے تو معجزہ کی حیثیت رکھے گی مگر اس سے قطع نظر، بین الاقوامی



محبت و رواداری اور تمدن و معاشرت کی اعانت و اصلاح کے لئے  
 بہترین صورت ہوگی۔ خدا کرتا میری یہ صدا ”صدا بہ صحر“ یا ”بازگشت“ ہو کر  
 نہ رہ جاتی۔

## نثر منظوم اور نظم کا فسرق

نثر منظوم ایسی نثر ہے جو مقفّٰہ و مسجع اور نازک معانی و مفاہیم کا  
 خزانہ ہو، مگر صفحات گذشتہ سے صاف ظاہر ہو گیا ہوگا کہ نثر و نظم ایک چیز  
 نہیں ہو سکتے۔ یہ مسئلہ اپنی پیچیدگی اور وقت کی وجہ سے نہایت اطمینان  
 رکھتا ہے۔ اکثر ناقدین نے خیالی نقطہ نگاہ سے نثر منظوم اور نظم اصلی میں  
 کوئی فرق نہیں کیا۔ مگر تفصیل بحث سے قطع نظر موزونیت موضوع اور  
 مناسبت بحث دو ایسے زبردست عناصر امتیاز ہیں جو دودھ کا دودھ اور  
 پانی کا پانی کر دیتے ہیں۔

عقل سلیم بتاتی ہے کہ بعض جذبات، محرکات اور  
 اثرات ایسے ہیں جن کے لئے صرف شعر مناسب ہوتا  
 ہے۔ اور بعض واقعات و خیالات سادگیاں و معلومات  
 ایسے ہوتے ہیں جن کے بیان کے لئے نثر ہی موزوں ہے۔ یہ فطری تعلیم  
 عارضی یا رسمی نہیں ہے۔ بلکہ اصلیت و صحت سے مالا مال ہے۔

ہر چیز کا میدان  
 تشقی کرنا چاہتے ہیں اور ہدایت خود اپنی عینی و یقینی  
 مخصوص ہے

کامل شاعر کے شعر کو نشر کا جامہ پہنائیے۔ الفاظ بھی قریب قریب وہی ہونگے مطلب بھی وہی رہے گا۔ مگر وہ تاثیر جاتی رہے گی۔ بے لطفی اور خشکی کا دور دورہ ہو جائے گا۔ یہ صرف اس لئے نہیں کہ ایک میں وزن ہے دوسرے میں وزن نہیں بلکہ اس واسطے کہ بعض مطالب کے ادا کرنے کے لئے نظم مخصوص ہے۔ اور بعینہ یہی حالت پیش آئے گی۔ اگر آپ آزاد، فون، یا سرسید کے کسی ایک فقرہ کو نظم میں منتقل فرمائیں۔ وزن ہوگا، موسیقی پیدا ہو جائے گی۔ بحر و قافیہ و ردیف سے بات سچ جائے گی مگر بھیکے اور بے مزہ شعر سے کوئی کیفیت حاصل نہ ہوگی۔ محض اس واسطے کہ اس خیال کے ادا کرنے کے لئے نشر کا میدان مخصوص تھا۔

## آمد و آورد

ادب آورد میں بہت سے ایسے الفاظ ہیں جن کا مفہوم عام طور پر کچھ سمجھا جاتا ہے۔ اور حقیقتاً اصلی مفہوم کچھ اور ہوتا ہے۔ آمد و آورد بھی انہیں لفظوں میں سے ہیں۔

بعض آراء | شبلی و حالی نے آمد و آورد کا فرق بہت معقول طریقہ سے دکھایا ہے۔ مگر اسوس ہے کہ پوری بے تعصبی سے کام نہیں لیا گیا۔ حالی کا یہ کہنا بہت درست ہے کہ جو بات غور و فکر قطع و برید اور گہرے مطالعہ اور مشاہدہ کے بعد لکھی جائے گی اس کا اثر بہت زیادہ ہوگا۔ مگر ان کا یہ فرمانا انصاف کے خلاف ہے کہ دنیا کے بہترین

ادب میں ایسے کلام کا فقدان ہے۔ جس میں آمد کا پہلو غالب ہو۔  
آمد و آورد کے فرق کے لئے صرف اتنا ہی سمجھ لینا کافی ہے کہ  
آمد کے معنی ہیں آیا۔ آپ سے آپ آیا اور آورد کے معنی ہیں لایا گیا  
یعنی کوئی دوسرا تلاش و کوشش سے لایا۔

میری رائے | میں یہ عرض کرنا چاہتا ہوں کہ آمد و آورد ایک ہی  
زنجیر کی دو کڑیاں ہیں۔ یا یوں سمجھ لیجئے کہ ارتقاء خیال  
کے دو درجے ہیں۔ آور پہلا درجہ ہے اور آمد دوسرا درجہ ہے۔ ان دونوں  
درجوں میں باہم بہت تعلق ہے۔ فکر نظم کو آورد سمجھ لیجئے اور سلیقہ شعر گوئی  
کو آمد خیال فرمائیے۔ تو تمام دقیقہ نقش بر آب معلوم ہوتی ہیں۔ آمد کی  
خصوصیات میں سنجیدگی اور وزن تکمیلی ہے۔ وہی چیز جو نو مشق شاعر  
کو بے انتہا فکر و غور کے بعد غیر مکمل طور پر حاصل ہوتی ہے۔ ایک باکمال  
شاعر کا دماغ اسی نئے سے کو بلکہ اکثر اوقات اس سے بہتر نئے کو فوراً جیسے  
یا ذرا سی فکر کے بعد پالیتا ہے۔ یہی نہیں بلکہ جو شان ایک مبتدی بہت  
زیادہ جانفشانی کے بعد اپنے شعر میں پیدا کرتا ہے۔ وہ ایک کہنہ مشق شاعر  
صرف ایک دو لفظوں میں بلا تکلف پیدا کر دیتا ہے۔ یہی وجہ ہے کہ  
باکمال حضرات کے شعر میں آورد و آمد دونوں ایک ساتھ پائے جاتے  
ہیں۔ تکمیل بھی سنجیدہ و گراں قدر ہوتی ہے اور طرز بیان میں دل کشی و  
بے ساختگی بھی ہوتی ہے۔

## نظم و سائنس

کلام و حیات شاعر | حیات انسانی جذبات و محسوسات کا گنجینہ ہے اور شاعری اُن کے اظہار و بیان کا ذریعہ ہے۔

شاعر کے خیالات بلکہ مکمل حیات کا سراغ اُس کے اشعار سے ملتا ہے۔ یہی وجہ ہے کہ کلام شاعر، حیات شاعر کا ایک مکمل صحیفہ مانا گیا ہے۔ دیتا ہے شعر میں عالم موجودات کی ہر شے اپنے حسن و دل کشی اثر و جمال کے تناسب سے حصہ رکھتی ہے۔

سائنس موجودات کی واقفیت و ماہیت، اسباب و  
مکمل، اثرات و نتائج، علائق باہمی، اجزائے ترکیبی  
کا اتحاد | اور امتیازات مخصوصہ سے بحث کرتی ہے مگر شاعری

جراحی اعضاء اور تحلیل اجزاء سے قطع نظر صرف ان اثرات، مسرت و عجب، غرت و نفرت، صلابت و ہیبت، حسن و خوبی کا نگہ ستہ ہوتی ہے جو اشیاء خارجی اور فکر شعری اس کے دماغ میں پیدا کرتے ہیں۔ اسی لئے عالم شاعری ممالک، تصورات اور دول خیالات کا احاطہ ہوا کرتا ہے جہاں خارجی اشیاء بہ حیثیت اشیاء کوئی اثر نہیں ڈالتیں بلکہ محض اُن کی خوبی اور دل کشی سے جو جذبات پیدا ہوتے ہیں وہی قابل قبول بن جاتے ہیں۔

سائنس اور پھول | مثال کے طور پر گلاب کے پھول کو لے لیجئے۔ سائنس کا شیدائی، جس نظر سے اس پھول کو

دیکھے گا۔ اس کی ایک معمول سی تفصیل یوں ہو سکتی ہے۔

**نسل** | ۱۔ اس پھول کی نسل کیا ہے؟  
**طبقہ** | ۲۔ یہ پھول رنگ و بو کے اعتبار سے کس طبقہ سے تعلق رکھتا ہے؟

**اجزاء** | ۳۔ اس کے اجزائے ترکیبی کیا ہیں؟  
**ماہیت اجزاء** | ۴۔ ان اجزاء کی ماہیت اور ان کا باہمی تعلق کیا ہے؟  
**انفرادی حیثیت** | ۵۔ ہر جزو کا اثر انفرادی حیثیت سے کیا ہے؟

**مجموعی حیثیت** | ۶۔ پورے پھول کے اثرات مجموعی حیثیت سے کس قدر ہیں؟  
**مشابہت** | ۷۔ اور پھولوں کے ساتھ اس کی مشابہت کتنی ہے؟ کتنی خوبیاں مشترک ہیں۔

**مفاہرت** | ۸۔ اور پھولوں سے اس کی مفاہرت کتنی ہے؟ مختلف خوبیاں کتنی ہیں؟

**اسبابِ ماحول** | ۹۔ اُن کے رنگ و بو کی ماہیت اصلیت اور اس کے اسبابِ ماحول و فضا کے اثرات کیا ہیں؟

**شاعر اور پھول** | مگر شاعر کو ان سب چیزوں سے کوئی علاقہ نہ ہوگا۔ وہ آپ کو بتائے گا کہ

**مہک** | ۱۔ اس کی مہک کس قدر دل آویز ہے؟  
**سکون یا اضطراب** | ۲۔ اس کی بھینی بھینی خوشبو سے سکون یا اضطراب

پیدا ہوتا ہے ؟

سیر | ۳۔ اُس کی سیر سے جی بہلتا ہے یا طبیعت میں وحشت پیدا ہوتی ہے ؟

رنگ | ۴۔ اُس کا رنگ نکا ہوں میں کہا جاتا ہے یا نکا ہوں پر بار ہے  
لطف | ۵۔ اُس کی پنکھڑیوں میں کیسی لطافت و نزاکت ہے ؟

تازگی | ۶۔ تازگی سے کیا کیا باتیں یاد آتی ہیں ؟

باغبانِ فطرت | ۷۔ اُس کا تعلق باغبانِ فطرت سے کس قدر ہے ؟

معرفت | ۸۔ صحیفہ معرفت اور اُس کی پنکھڑیوں میں کیا علائن ہیں ؟

جلوہ | ۹۔ انسان کی مستی و بے خودی اور اُس کے جلوہ میں کیا رشتہ ہے ؟

جہاں اس مثال سے سائیں اور شاعری کا فرق معلوم ہوتا ہے وہاں یہ بھی پتہ چلتا ہے کہ ہاکمال شاعر سائیں سے حسب ضرورت کام لے سکتا ہے اور اس کی خشکی و بے اطفی کو چاشنی و علادت سے بدل سکتا ہے۔

## نشست الفاظ

ترتیب اور موسیقی | شعر کے لئے نشست الفاظ ہنایت ضروری ہے۔

ابن خلدون نے تو اس بارے میں تو یہاں تک مبالغہ کیا ہے کہ اُس کے نزدیک شعر کے لئے معنی کے مقابلہ میں الفاظ

کی وقعت زیادہ ہے۔ حالانکہ صاف ظاہر ہے کہ الفاظ کا وجود بھی صرف  
 منہ ہی سے ہے ورنہ موضوع اور مہل میں کوئی فرق نہیں کیا جاسکتا۔  
 بہر طور لفظوں کی ترکیب ہی سے وزن یا موسیقی پیدا ہوتی ہے جو شعر  
 کی روح رواں ہے اور جس کے بغیر دلکشی و تاثیر ہو ہی نہیں سکتی۔  
 یہی وجہ ہے کہ کسی اچھے شعر کی نثر میں (خواہ کتنی ہی کم تبدیلیوں  
 کے ساتھ کی جائے) وہ لطف دل کشی اور جادوئے تاثیر باقی نہیں رہتا۔  
 جو اصل شعر کے پڑھنے سے حاصل ہوتا ہے۔ مثلاً

اُلٹی ہیں صفیں گردش میں جب پیمانہ آتا ہے مگر اس کو فریبِ نرگس مستانہ آتا ہے  
 ضرورت اس کی نثر فرمائیے تو کم و بیش اس طور پر ہوگی۔ پیمانہ  
 جب گردش میں آتا ہے (تو) صفیں اُلٹی ہیں (مثلاً)  
 غالباً۔ یقیناً) اُس کو نرگس مستانہ کا فریب آتا ہے۔ اب آپ ہی بتائیے  
 الفاظ قریب قریب وہی ہیں صرف جگہ بدل جانے سے آسمان وزمین کا  
 فرق ہو گیا ہے اس لئے کہ

دو مثالیں | ۱۔ شبنم کے چمکتے ہوئے موتی سبزہ کی نرم مٹھل پر بکھرے اور  
 رُتے رہتے ہیں۔ لیکن جگہ بدل دیجئے کسی دست سبیں  
 میں دے دیجئے تو اصل باقی رہے گی مگر نہ تو چمک رہ جائے گی نہ دمک۔  
 ہر موتی پانی پانی اور پسینہ پسینہ ہو جائے گا۔

۲۔ چند دیدہ زیب جواہر رکھے ہوئے ہیں جن میں ہر فرد بحیثیت  
 انفرادی دل نواز ہے۔ اب ایک بالکمال جوہری اُن کے سنگ و رنگ اقدو

نور کے تناسب و توازن کا اندازہ کر کے ایک خاص ترکیب کے ساتھ ہار میں پرو دیتا ہے۔ اس ترکیب سے ایک خاص قسم کا جادو پیدا ہو جاتا ہے جو تمام جواہر کے انفرادی چمک دمک سے جداگانہ ہوتا ہے۔ یہی حال اس شعر کا ہے جس کی نشست الفاظ بہترین الفاظ سے ہوئی ہے۔

## اردو کی شاعری کی قسمیں

**معیار تقسیم** | ذیل کی تقسیم نہ تو صوری و معنوی خوبیوں پر مبنی ہے نہ منطقی نہ عروسی بنیاد پر ہے اور نہ رسمی اعتبار سے کی گئی ہے بلکہ جن چیزوں سے ادیب ہر نفس خود بہت زیادہ تعلق رکھتا ہے انکو میں نے داخلی قرار دیا ہے۔ اور جن میں شاعر اپنے جذبات و محسوسات سے زیادہ خارجی اشیا کی مندری و نقاشی سے غرض رکھتا ہے۔ انکو خارجی قرار دیا ہے۔

ذیل کے چند سطور میں اس بات کی کوشش کی جائے گی کہ ہر ایک کے ضروری محاسن و معائب اور مقاصد و اغراض بیان کر دئے جائیں۔ داخلی امتیاز سے اردو شاعری کی تقسیم اس طور پر ہو سکتی ہے۔

**غزل** | ۱۔ غزل - اردو کے غزل گوئی کی ابتدا فارسی کے نتیجے اور تقلید سے ضرور ہوئی مگر رفتہ رفتہ اردو کی غزل نے اپنا میدان بہت وسیع کر لیا۔ اور غزل گوئی سے تقلیدی شان رخصت ہو گئی۔ غزل کے معنی عورتوں سے بات چیت کرنے کے ہیں۔



## حقیقت

اس سے یہ مراد نہیں کہ عورت مرد سے دو بدو گفتگو ہو بلکہ مطلب یہ ہے کہ ایسی نرم و لطیف باتیں ہوں جو عورت سے کی جاسکیں۔ ایشیا میں عورت کا درجہ تمدنی، علمی، معاشرتی یا دیگر حیثیت سے ابھی تک اتنا بلند نہیں ہوا جتنا یورپ کے بعض حصص میں ہو چکا ہے۔ لہذا اردو غزل کے خیالات بھی زیادہ تر سادگی، سب سے "کافی"، عام فہم جذبات، حسن و عشق کی لطیف طعن و تشنیع یا کعبہ و ہجاء، شراب و عرفان کی تصویر پر مشتمل ہے۔

## مضمون غزل گو

یہ سچ ہے کہ اکثر مشوار نے صنائع و ہادائع کے کثرت استعمال اور تراکیب و اضافات کی نبادتوں سے غزلوں کو بہت زیادہ دقیق، یا مبالغہ آمیز بنا دیا ہے۔ مگر ایسے لوگ زیادہ نہیں ہیں۔ سودا، شاہ نصیر، نصیر یا ان کے تلامذہ اس میدان میں سب سے آگے نظر آتے ہیں۔

## عرب اور غزل

عرب میں شاعر اپنے معشوقوں کے نام نہایت آزادی سے لیا کرتے تھے۔ اور مخاطب بھی اکثر اصلی نام سے ہوا کرتا تھا۔ جب زمانہ نے پلٹا دکھایا تو فارسی والوں نے ذرا تہذیب برتی اور فرہاد و شیریں مجنوں و یلیٰ کو عشق و حسن کے نندہ پیکر مان کر اصلی عاشق و معشوق کے جذبات انھیں کے پردے میں ادا کرنے لگے اور کم و بیش اردو غزل گوئی میں ابھی تک یہی طریقہ رائج ہے۔ اعتراف

**امرد معشوق** | کا معشوق امرد ہوتا ہے۔ لہذا وہ جذبات جو عورت کے عشق میں پیدا ہوتے ہیں اردو غزل سے مفقود ہیں۔

**رد اعتراض** | ۱۔ میں ایسے حضرات سے نہایت ادب سے عرض کروں گا کہ اردو غزلوں کا مطالعہ ذرا محنت و بے تعصبی کے ساتھ فرمائیں۔ اردو غزل گوئی کے ہر دور میں ایسی مثالیں کثرت سے موجود ہیں جہاں عورتوں کے مخصوص ساز و سامان، لباس و آرائش کا ذکر کھلے بندوں کیا گیا ہے۔

**دلائل** | ۲۔ کیا ہم آپ خود بعض اوقات تہذیب کے تقاضا سے محبور ہو کر عورت کے لئے بھی مردانہ صیغے استعمال نہیں کرتے۔

اگر اردو کے غیور اور باکمال شعرا نے بھی اس کا لحاظ رکھا تو کیا گناہ کیا ہے  
**غلوئے نفس** | ۳۔ یہ سچ ہے کہ تشبیہوں کی نزاکت اور صنائع کی تلافی

میں بعض غزل گو حضرات نے سبز خط، طغزل، سطر، یا قبا و دستار کا ذکر کر دیا ہے۔ مگر اس کی حیثیت بھی معنوی اعتبار سے بالکل بدل جاتی ہے۔ اس لئے کہ شاعر کے معنی اکثر اوقات اُس کے الفاظ سے کہیں زیادہ گہراں قدر و وقیع اور رفیع ہوتے ہیں اور یا کمال، شاعر کسی دنیوی محبوب کا ذکر کرتے ہوئے خالق مخلوق کا خیال ہمیشہ مد نظر رکھتے ہیں۔ یہی وجہ ہے کہ مفہوم شعر کے مجازی درجہ سے حقیقی درجہ تک پہنچنے میں بہت کم تکلف ہوتا ہے۔

**دوسرا اعتراض** | دوسرا اعتراض جو غزل پر کیا جاتا ہے کہ اس میں

حسن و عشق کے پارینہ افسانے اور گل و ببل کی کہانیوں کے سوا اور کچھ نہیں رہتا۔

**رد اعتراض** | ۱۔ یہ اعتراض بھی تعصب و جہالت پر مبنی ہے۔ اردو شاعری میں غزلوں کے دواوین کا جس قدر ذمہ سرہ موجود ہے۔ اتنا کسی اور صنف میں نہیں ہے۔ اگر انصاف سے اساتذہ کے دواوین کی سیر فرمائیے تو حمد و منقبت معرفت و توحید، جذبات حب الوطنی و مسرت و غم، و قصوت کے مسئلے، حیات انسانی کے اہم ترین نکات، و دیگر عالمانہ فلسفیانہ، دینی و معاشرتی خیالات کثرت کے ساتھ موجود ہیں۔ متاثر فطرت کی مصوری اور حیات لطیف کی نقاشی بھی مستند بہ حصہ میں موجود ہے۔ مثلاً

**بعض مثالیں** | ”ورد کا حد سے گزرنا ہے دوا ہو جانا“ یا ”میتیں جب  
جب مٹ گئیں اجڑائے ایماں ہو گئیں“ یا

حباب آسا میں دم بھرنا ہوں تیری آشنائی کا  
بہت صدمہ ہے اس قطرہ کو دریا کی جدائی کا۔ یا  
جلوہ ترا بہت ہے زمانے کے واسطے

ایک شمع بس ہے آئینہ خانے کے واسطے  
دل تو ہے نہ سنگ و خشت درد سے بھرنا آئے کیوں

روئیں گے ہم ہزار بار ہم کو کوئی سناے کیوں  
اسی طرح ہزار ہا شعر گنائے جاسکتے ہیں۔ اگر کوئی نہ دیکھے تو

”پنجرہ آفتاب را چہ گناہ“

لفظ و معنی کا فرق

۲۔ دوسرے یہ کہ معترض حضرات صرف سطحی مفہوم اور لفظوں کے ظاہری معنے پر نگاہ رکھتے ہیں۔ معنوی خوبیوں کو ذرا بھی دھیان میں نہیں لاتے۔ اکثر اوقات قادر سخن غزل گو گل و بلبل کے افسانوں اور حسن و عشق کی کہانیوں میں ایسے دلچسپ اور معنی خیز سبق سے جاتا ہے جس کی تشریح کے لئے نثر میں دفتر کے دفتر ناکافی ہوتے ہیں۔

خصوصیت

غزل کا پہلا شعر مطلع کہلاتا ہے اور وہ آخری شعر جس میں شاعر کا تخلص ہوتا ہے مقطع سمجھا جاتا ہے۔ اگر ایک سے زیادہ مطلعے ہوئے تو دوسرا تیسرا چوتھا ہر مطلع حسن مطلع کہا جاتا ہے۔ غزل میں رواج ہے کہ طاق اشعار ہوں۔ بعض غزل گو شعراء ایک ہی زمین میں، دو غزل سے غزل کہتے ہیں۔ تعداد اشعار کی کوئی قید نہیں مگر رواجاً کہیں شعر سے زائد کی غزل بہت کم ہوتی ہے۔ بعض اردو کے شعراء نے غزل میں مسلسل مضامین باندھے ہیں۔ درد رواجاً غزل کا ہر شعر بہ حیثیت خود مکمل آزاد اور تمام دیگر اشعار غزل سے معنوں میں مختلف ہوتا ہے۔ اگر کوئی مضمون ایک سے زیادہ اشعار میں ادا ہوتا ہے تو ان اشعار کا مجموعہ قطعہ کہلاتا ہے۔

اشکال

غزل گوئی کو لوگ عام طور پر آسان سمجھتے ہیں مگر میرے نزدیک مشکل ترین صنف شاعری یہی ہے۔ دریا کو کوزہ میں بند کرنا

اسی کا نام ہے کہ ایک مکمل مضمون کو تانیہ و ردیف کی پابندی کے ساتھ نہایت  
وجہت سے ایک شعر میں ادا کر دیا جائے۔

غزل اور Lyric | غزل کو بعض لوگ انگریزی کے لیرک Lyric سے  
مثال دیتے ہیں۔ مگر حقیقتاً غزل لیرک سے زیادہ مختصر اور کہیں زیادہ وسیع ہے  
مختصر اس لئے کہ جو مضمون لیرک کے بہت سے اشعار میں ادا ہوتا ہے۔ وہ  
غزل کے صرف دو مصرعوں میں بھر دیا جاتا ہے اور وسیع اس لئے کہ ہر شعر میں  
مختلف اور جدید بات ہوتی ہے اور لیرک میں صرف ایک ہی موضوع مد نظر  
رہتا ہے۔

کاش غزل میں بھی مسلسل مضامین باندھنے کا رواج عام ہو جاتا تو  
غزل یقیناً لیرک سے مشابہ و مماثل ہو جاتی۔

موجودہ دور کے بعض غزل گو | اردو کی خموش نصیبی سے حضرات اکبر اور اقبال چکرتے  
اور آثر، نظر اور آصف نے غزل کے دائرہ کو ملا بہت وسیع  
کر کے ثابت کر دیا ہے کہ اس میں ہر قسم کے خیالات بلا تکلف ادا کئے جاسکتے  
ہیں۔ مگر میں تشنہ کامان تحقیق سے یہ بتا دینا چاہتا ہوں کہ موافق و مباحث  
کے لحاظ سے اردو غزل کے خیالات کبھی محدود نہ تھے۔ کچھ تو تقاضائے رنگ  
زمانہ اور کچھ ہمسازی مذاق زمانہ کی وجہ سے اردو کے شعرائے غزل کا پیرایہ  
تقلیدی حیثیت سے رکھا۔

غزل کی شان | جو شاعر علم و فضل کے اعتبار سے وسیع النظر گذرا ہے۔  
اُس نے نہایت آزلوی سے کام لیا ہے۔ میر سے نزدیک غزل کی خصوصیات میں

یہ داخل نہیں کہ صرف چند پامال خیال تک محدود رہے۔ ہاں غزل کی شان یہ ضرور ہونی چاہیے کہ زبان صاف ستھری، خیالات جلد سمجھ میں آجائے دے اور الفاظ موسیقی و تاثیر سے بھرے ہوئے ہوں۔ ان خبریوں کے ساتھ آپ غزل کو جس قدر وسعت دے سکیں گے ادب اُردو پر اُسی قدر احسان افسوس ہے کہ دورِ حاضر کے اکثر شعرا سہولت بیان یا دلکشی یا سادگی کا لحاظ اپنے کلام میں زیادہ نہیں رکھتے۔ اگر وقت نے ساتھ دیا تو غزل کے ارتقاء پر ایک تفصیلی مضمون لکھنے کا ارادہ ہے۔ اُسی سلسلہ میں آج کل کے بعض صاحب دیوان حضرات کے کلام کا نمونہ بھی پیش کیا جائیگا۔

غزل کا درجہ | بہر طور اُردو شاعری کے اصناف میں غزل کا درجہ 'صوفی' و 'معنوی' حیثیات سے بہت بلند ہے اور اس کی قبولیت و تاثیر کا عجب عالم ہے۔ تقریبوں میں، جلسوں میں، مشاعروں میں، صحبتوں میں ہر جگہ اسی پرچے ہوتے ہوئے رہتے ہیں۔ اُسی کے اشعار عام طور پر پسند جاتے ہیں اور یاد رہتے ہیں۔ ادب اُردو کی خدمتِ نشر کے لیے صحیح مضمون میں غزل کوئی نہایت چلتا ہوا جادو ہے۔

تصویر کا تاریک مروج | اسی سلسلہ میں ایک امر کی طرف اور توجہ دلانا چاہتا ہوں۔ بعض شعرا نے زہد، عامیانہ، بازاری یا سو قیانہ الفاظ و محاورات و خیالات لکھے ہیں ان سے قطع نظر مستند شعرا کے یہاں بھی یہ طریقہ عام رہا ہے کہ ناکرہ گناہ و اعظا، زہد، ناصح اور محنت سے بجا چھیڑ چھاڑ کی گئی ہے۔ حضرت یوسفؑ کے دامن کی دھجیاں اڑائی گئی ہیں۔ زلیخا کے تنگ و حیا پر حملے کئے

گئے، عیسیٰ کے اعجاز کا بیان عجیب عجیب طور پر ہوا ہے، موسیٰ کے غش کھانے کو تنگ ظنی، کمزوری، کم ظنی سے تعبیر کیا گیا ہے، خضر کو راستہ بتایا گیا ہے۔ بہشت، عجز، ترشے، اور کعبہ کے متعلق خدا جانے کیا کچھ کہا گیا ہے۔

**تبرک اولے** | ہر چیز کی مناسبت زمانہ کے ساتھ ہوتی ہے اور ہر چیز کے لئے ایک زمانہ ہوا کرتا ہے۔ دور حاضرہ کی مناسبت اور تمدن

اس بات کا متقاضی ہے کہ اس قسم کے غیر متین خیالات سے پرہیز کیا جائے۔ شوخی طبع دکھانے کے لئے اور بہت سے میدان ہیں۔ سب سے بڑی بات یہ کہ ان کے ترک کر دینے سے کسی قسم کی کوئی کمی کوئی نقص یا کوئی ریاں نہیں ہوتا۔ ہمیں مسترت ہے کہ دور حاضرہ کے بعض شعرائے خاص طور پر توجہ فرمائی ہے اور رفتہ رفتہ اس قسم کے مخاطب سے کنارہ کرتے جلتے ہیں۔

**مصارف کے مجموعے** | ۲۔ بیت، ثلث، منزل، مثنیٰ، سہدس، صبح وغیرہ مضامین مصرعوں کی تعداد کی بنا پر مختلف نام رکھ دئے گئے ہیں۔

ان میں کوئی بات فلسفیانہ نقطہ نگاہ سے تشریح کی محتاج نہیں ہے۔ کبھی تیسرا کبھی چوتھا کبھی آٹھواں مصرعہ بار بار آتا ہے یا ہم قافیہ ہوتا ہے۔

لوگ اکثر اوقات دوسروں کے اشعار پر تعصین کر کے یا مصرعہ لگا کے یا گڑھ لگا کے ثلث، صریح، یا سہدس کر لیا کرتے ہیں۔

**مستزاد** | ۳۔ مستزاد، مستزاد اور غزل میں صرف فرق یہ ہے کہ اس میں ہر مصرعہ کے بعد دو یا ایک ردیف بھر سے الگ ہوتے ہیں۔ اور زیادہ تر اشعار رنج و غم کے تسلسل کے لئے قدامانے یہ صفت اختیار کی تھی۔ اب اسکا رواج رفتہ رفتہ اٹھتا جاتا ہے۔

**واسوخت** | ۴۔ واسوخت۔ یہ مسدس یا ترجیع بند کی ایک مخصوص شاخ ہے جس میں معشوق کے جور و ظلم کی شکایات، اپنے خلوص و وفا کی حکایات اور اس بات کی دعایا بد و عادی جاتی ہے کہ خود معشوق بھی کسی دوسرے پر عاشق ہو اور اس کا معشوق بھی اس کے ساتھ ایسا ہی برتاؤ کرے۔ واسوخت لکھنے والوں میں لامنت نے قابل رشک کامیابی حاصل کی ہے مگر یہ صنف بھی اب مترکات میں داخل ہوتی جاتی ہے۔

**رباعی** | ۵۔ رباعی۔ اس کے پہلے شعر کے دونوں مصرعے اور چوتھا مصرعہ قطع ہوتے ہیں۔ اس میں مذمت دنیا، ثیب و ثباب کی کیفیات، جہد و نعت کے نکات، نفوس کے مسئلے یا واقعات کو بلا کے مناظر کھینچے جاتے ہیں۔ **حسن و قبول** | یہ صنف اپنے اختصار و جامعیت کے لحاظ سے نہایت مقبول و دلکش ہے۔ قریب قریب ہر دور کے شعرائے اس کی طرف توجہ کی ہے مگر انیس کو جو رتبہ رباعیوں کی دنیا میں نصیب ہوا ہے وہ شاید ہی کسی دوسرے کو ملا ہو۔ وہ اگر عمر خیام فارسی کے مشہور رباعی گو سے بڑے نہیں تو کم بھی نہیں رہے۔ عشق، عشق دبیر آون، نفیس، رشید، عارف سب کے یہاں رباعیاں موجود ہیں۔ مگر انیس کی شان ادنیٰ کچھ ہے۔

یہاں تک داخلی اعتبار سے اصناف شاعری کا ذکر تھا۔ اب خارجی اعتبار سے ملاحظہ ہو۔

**سلام و نوحہ** | ۱۔ سلام و نوحہ۔ ان کا حال بھی غزل و مستزاد سے بہت ملتا جلتا ہے فرق یہ ہے سلام و نوحہ کے لئے مضامین مخصوص ہوا کرتے ہیں۔ یہ ضرور ہے کہ سلام میں



حمد و نعت، بے اعتباری دنیا، تعلیٰ زیبا، اخلاق، شوقِ زیارت وغیرہ کے مضامین بھی نظم ہوتے ہیں۔ جو ایک حد تک داخلی شان کے حامل ہیں۔ مگر زیادہ تر اعتقادی اشعار یا واقعات کو بلا کی تصویر کشی ہوتی ہے۔

**مثنوی** | مثنوی۔ اس کا ذخیرہ بھی اُردو میں کافی موجود ہے۔ ادب کے دورِ آؤ سے آج تک مثنویاں لکھی جاتی ہیں۔ اشعار کے کوئی قید نہیں۔ بحر ایک ہوتی ہے۔ مگر ہر شعر کے ردیف و قافیے جداگانہ ہوتے ہیں۔ مسلسل اور وسیع مضامین کے ادا کرنے کے لئے مثنوی بہترین ذریعہ ہے۔ خاص طور پر قابل ذکر سن لگن، نل وین، سحر البیان، ہشت گذار، شوق قد والی، دالی اور نسیم والی مثنوی ہے۔ مثنوی کا رنگ اب تک یہی رہا ہے کہ حمد و نعت و مقبت کے بعد وجہ تصنیف بیان کی جاتی تھی اور کوئی خیالی افسانہ شروع ہو جاتا تھا۔ ایک شاہزادہ ایک دوسری شاہزادی پر جو ہزار باکوس کے فاصلہ پر ہوتی تھی عاشق ہوتا تھا۔ عالم خواب میں یا سیرِ تصویر سے وہ شاہزادی بھی گرویدہ ہوتی تھی۔ پھر اس شاہزادے کے سفر اور بیابان گردی کے حالات، طلسمی بندشیں، بہادری کے کارنامے، دیو دہری سے دست و گریبان ہونا اور وصل و ہجر کے مناظر ہوتے تھے۔ مگر اب حیدرآباد کے بعض نکتہ سنج حضرات بالخصوص اور ہندوستان کے بعض ادباء بالعموم اس مفید صنفِ شاعری کو سرن میں لاکر زیادہ مفید بنادینے کی کوشش میں سرگرم نظر آتے ہیں۔ واقعہ نگاری، نقاشی، فطرت اور 'مصورِ طبیعت' شروع ہو گئی ہے۔ ذرا سی نظر توجہ درکار ہے۔ مثنوی کی مٹی، سونا اور خاک، اکسیر بن سکتی ہے۔

**قصائد** | ۳۔ قصائد ادبِ اُردو میں قصائد کی تعداد بہت کافی ہے۔ تقدیم میں

سودا اور ان کے بعد مختلف ادوار میں بعض شعراء نے قصائد لکھے۔ متاخرین میں امیر، ذوق نے اس طرف بہت توجہ کی۔

اردو میں ہر طور کے قصیدے پائے جاتے ہیں۔

**خاص اقسام** | ۱۔ ایسے قصیدے جو حمد، نعت، منقبت میں ہوتے ہیں۔ ان میں بھی مختلف اصول ہیں۔ بعض تو فوراً ہی مدوح کے مخاطب سے شروع ہوتے ہیں اور بعض میں تہنید و گریز، ثنا و دعا سب کچھ ہوتا ہے۔ اس صنف میں شاعری کی ابتدا عربی ہی سے ہوتی ہے اور تخیل پر دامن تصور، لطائف، خیالات، اور نکات معلومات کے لئے اس میں بڑی گنجائش ہے۔

**مقصود** | قصائد یا تو اعتقادی نقطہ نگاہ سے کہے جاتے ہیں یا کسی کی مدح کسی غرض سے کی جاتی ہے یا کوئی اخلاقی پہلو دکھانا مد نظر ہوتا ہے۔ بعض جگہ کلمے الفاظ میں اعتراضات اور مذمتیں کی جاتی ہیں۔ بعض جگہ محض اعتراضات سے جو بلیغ کی جاتی ہے۔

**فائدہ** | اگر یہ صنف اس لحاظ سے بہت زیادہ مفید ہے کہ تشبیہ یا تہنید میں بہت زیادہ وسعت ہے۔ بہار و خزاں کا رنگ انقلابات عالم، علوم و فنون، سیاسی و مدنی تحریکات، فلسفیانہ، حکیمانہ، طبی، شرعی، اصولی، منطقی، تصوف و عرفان، عشق و حسن، غرض جو کچھ چاہئے آپ تہنید میں بیان کر سکتے ہیں۔ جس جگہ آپ مدوح کی طرف رجوع کرتے ہیں یعنی گریز وہ نہایت نازک چیز ہے۔ اور آپ کی قادر الکلامی کا معیار ہے۔ عام طور پر قصائد میں صنائع بدائع امتحانے اور ہانپنے کی دھوم دھام رہتی ہے۔ مگر آپ چاہیں تو راستی و سادگی کے زیور سے سنی فہری

و ندرت پیدا کر سکتے ہیں۔

**مرثیے** | ۴۔ مرثیے ان کی ابتدا بھی عربی شاعری سے شروع ہوئی۔ اُنکے

بعد فارسی میں پھر اردو میں رائج ہو گئے۔ مرثیہ اپنے ایام طفلی میں کسی خاص ذات یا مقام سے وابستہ نہ تھا۔ مگر حضرت امام حسینؑ کے عبرت آموز شہادت نے ایسا عالمگیر اثر پیدا کیا کہ آج بارہ سو برس سے شاعری کی یہ صنف قریب قریب واقعات کربلا کی تصویر کشی کے لئے مخصوص ہو گئی ہے۔

**بعض مرثیہ گو** | اردو کے شعراء دور اول میں ہاشم، دکنم، امیر سودا، دلی دابر نے مرثیہ کہے۔ اس کے بعد فقیر و عشق و نقشب و حسن و فصیح نے طبع آزمائی کی مگر جو کمال آئیں وہ فقیر کو اور اُن کے خاندان والوں کو یعنی لعل، آتش، مونس، عارف، حیدر، رشید، عرش، قدیم، جاوید، عروج اور دلگیر کو حاصل ہوا۔ شاید ہی کسی کو بلا لفظ پہلے مرتب یا قطع کی شان تھی۔ اب سناں کی ہے۔

مرثیے کے اجزاء مختلف ہیں اور ہر مرثیہ میں کو دہیش پائے جاتے ہیں۔

واقعات مختلف کے اعتبار سے۔

**اجزاء کی تعداد مختلف** | (۱) چہرہ۔ جو کبھی دعا پر مشتمل ہوتا ہے۔ کبھی اپنی عابدی ہوتی ہے۔

یا فخر و مہابات پر۔ کبھی کسی معجزہ پر۔ کبھی امام کے واقعات سفر و منازل پر۔ کبھی شیب کی باقل پر۔ (۲) گریز۔ جہاں سے اصل واقعات کی طرف اشارہ ہوتا ہے۔

**ارکان** | (۳) ناز صبح (۴) صبح کا منظر۔ (۵) تیروں کا آنا۔ (۶) بیعت ہونا۔

(۷) میدان کی آمد۔ (۸) گنہگار کی لڑائی (۹) سراپا دار (۱۰) تھوڑے یا عظم یا تلوار کی

تعریف (۱۱) ہجوم اعدا (۱۲) شہادت (۱۳) لاش کا خیمہ میں آنا۔

**وسعت** | (۱۴) نہر کی روانی (۱۵) لاش کا پامال ہونا (۱۶) خیموں کا جلتا (۱۷)

قیدیوں کا مقتل کی طرف سے لے جانا (۱۸) دربار یزید کے حالات (۱۹) قیصر خانہ

وبازار شام کے واقعات (۲۰) حضرت امام حسینؑ اور رفقہ کی نماز عصر (۲۱) فوج کی

بھگدڑ (۲۲) جس رفیق یا عزیز کی شہادت ہو اسکے متعلق ضروری باتیں (۲۳) علم

کے لئے عون و محمد کا اصرار (۲۴) شیریں کا قیصر خانہ میں آنا (۲۵) حضرت عابد کو

پانہ زنجیر صدمہ کوس لے جانا (۲۶) نیروں پر سروں کا علم کرنا (۲۷) حضرت مسلم کے

حالات آن کے بچوں کی مصیبت (۲۸) حضرت مہر کا امام حسینؑ کی فوج میں داخل

ہونا (۲۹) فرشتگان اور اچھے کامد کے لئے آنا۔ مگر حضرت امام حسینؑ کا مدد لینا

(۳۰) جو گھر تمام واقعات جو حادثہ کر بلا سے متعلق ہوں۔

**ایک اعتراض** | مجھے افسوس ہے کہ بعض پڑھے لکھے حضرات مرثیہ پر یہ اعتراض

فرماتے ہیں کہ آئیں و دبیر اور ان کے پیروؤں نے بلکہ دیگر دشمن کے وقت سے

مرثیہ میں کافی مرثیت نہیں رہ گئی۔ ان میں شاعری، صنائع، بدائع اور بہت سی

خوش کن باتیں بھی داخل ہو گئی ہیں۔

**ردِ اعتراض** | تعجب ہے کہ ایسے حضرات ایک نہایت معمولی بات کے سمجھنے کی

کوشش نہیں کرتے وہ یہ کہ اگر کوئی واقعہ شروع سے غم خیز اور درد انگیز الفاظ میں

آخر تک بیان کیا جائے تو فطرت انسانی پر جو اثر پڑتا ہے وہ پورا نہیں ہوتا۔

اور ایک خاص حد تک پہنچ کر گھٹنے لگتا ہے۔ یہاں تک کہ گھٹے گھٹے فانی

ہو جاتا ہے۔

**فلسفہ اثر** | بر خلاف اس کے، نظم ہو یا نثر، جب شاعر یا نثر نویس کسی غمناک واقعہ کے بیان کرنے میں تھوڑے تھوڑے وقفہ کے بعد کچھ ایسی چیزیں جو مسرت کا باعث ہوں بیان کر دیتا ہے تو فطرت انسانی پھر ایک بار پورے جوش کے ساتھ غم خیز اثرات کے قبول کر لینے کے لئے تیار ہو جاتی ہے۔ خود آپ اپنے تجربات زندگی کو سوچئے۔ اس سے میرے بیان کی شہادت مل جائے گی۔

**دوسرا اعتراض** | دوسرا اعتراض یہ کیا جاتا ہے کہ بعض وقت کمزور روایات نظم کر دی جاتی ہیں۔ فقہی اور خاص شرعی اعتبار سے یہ اعتراض جس قدر مہتمم بالشان ہو سکے اُس سے غرض نہیں۔ مگر ادبی اعتبار سے کئی وقت نہیں رکھتا۔ **رد اعتراض** | ایک بالکمال مہتمم ماہر فن ادیب کا کام یہی ہے کہ جو بات بیان کرے۔ اُس کے تمام ممکن پہلوؤں کی اس صفائی و خوبی سے تصویر کھینچے کہ سننے والے دیکھنے والے کو یہی محسوس ہو کہ ادیب خود اُس مقام پر موجود تھا۔ تمام باتیں اُسی پر گزریں اور بالکل اسی طرح گزریں جیسا وہ بیان کر رہا ہے۔ بغیر اس کے تخیل و تصور، فہم و فکر کا اندازہ کسی کے کلام سے ہو ہی نہیں سکتا۔

**ماہجہ** | ۵۔ ہجو۔ اس میں مخالف یا مخاطب کی کمزوریوں کا اعلان بانگ دہل کیا جاتا ہے۔ اس کی جہالت یا بد اخلاقی یا خبیث باطن کا اشتهار، تمسخر و استہزاء بھرے ہوئے سراپا کا بیان اور ہر جگہ اپنی فوقیت کا ذکر ہوتا ہے۔ سودا اور انشا خاص طور پر قابل ذکر ہیں۔

**ظرافت** | ۶۔ ظرافت۔ شوخی طبع اور تشکفگی مزاج کی بہترین تصویر ہے۔ بنتے بنتے پیٹ میں بل پڑ جاتے ہیں۔ دور حاضرہ میں اکبر الہ آبادی اور ظریف لکھنوی قابل قدر

ہیں۔ جنہوں نے طرافت کو انتہا درجہ کا حین و دلچسپ سبق آمیز و عبرت خیز بنادیا ہے۔

**رتختی** | ۷۔ رتختی۔ یہ کلام محلات شاہی کی بیگمات کی ٹکسالی زبان میں ادا کیا جاتا ہے۔ انھیں کے جذبات کا بیان انھیں کے محاورات اور رد و قرعہ سے لہجہ بہت ہے۔ اس سلسلہ میں آشاہ جان صاحب اور رنگین کا نام یادگار زمانہ رہے گا۔

**متفرق نظمیں** | ۸۔ متفرق نظمیں۔ مولانا آزاد، حاکی اور تسلی نے سب سے پہلے اردو شاعری میں اخلاقی مدنی اور مناظر فطرت کی نظموں کی داغ بیل ڈالی ہے انکے کلام میں صدق و صفاتازگی و شگفتگی، جدت و ندرت اور زور و قوت سب سچے دور حاضرہ میں اقبال، صفی، جوش، عزیز، مختصر، آفر، حقیقہ نے اس طرف خاص توجہ کی ہے۔ اور اُن کی محنتیں کامیاب ہوتی جاتی ہیں۔ نظموں کا رواج دنیائے صحافت میں عام ہوتا جا رہا ہے۔ اور اُمید ہے کہ اردو میں مناظر فطرت واقعات زندگی، مطالعہ حیات انسانی یا دیگر مباحث ہمہ دوسری مہذب زبانوں کے مقابلہ میں کافی سرمایہ جمع ہو جائے گا۔ کاش جو گوگ "خمریات" نے صبی اور ارتعاش لہزاں کی کیفیات خمار پاش میں کھو کر "مناظرہ فطرت" سے بدوسہ سیمیں "عالم رنگ" دبو میں "پرایا چاہتے ہیں" وہ بھی اپنی صلاحیت فطری کو صحیح مصرت میں ناکر خلوص درستی سے اردو کی خدمت کر سکیں۔

## ناول اور ڈرامہ

**بعض ناول نویس** | اردو ناولوں کی تعداد بہت زیادہ ہے لیکن اسی

مستوں میں ناول نویسوں کی نہایت قلت ہے۔ مرزا رسوا، شہر رکمنوی، محمد علی آفزا، عشرت، راشد انجیری اور آئیں کے علاوہ بہت کم ایسے ہیں جو ناول نویسی کے کمال میں توفیق پائے۔

حسن و قبول کا راز ناولوں اور ڈراموں کی کثرت اور عام حسن قبول کا سبب سمجھنا یہی ہے کہ ان میں انسانی حرکات و جذبات کی تصویر کشی ہوتی ہے اور اسکے بڑھتے یا سمجھنے میں معمولی عقل و فہم سے کام لینا پڑتا ہے۔

ناول اور ڈرامہ کا اتحاد ناول اور ڈرامہ انسانی جذبات و حرکات کا مریض ہونے کے اعتبار سے کسی خاص طبقہ یا فرقہ کے لئے مخصوص نہیں بلکہ تمام عالم کے لئے یکساں ہیں اور دونوں بہت سی خوبیوں کے حامل ہیں۔

فرق مگر ادبی اعتبار سے ناول نویسی، ڈراما نویسی سے زیادہ مشکل ہے۔ اس لئے کہ ڈراما اسٹیج پر دکھایا جاتا ہے۔ لہذا لباس اور اسباب، پردے اور موسیقی، آرائش اور دیگر سامان نہ صرف ڈرامے کی تکمیل کر دیتے ہیں۔ بلکہ اس کی تاثیر و عظمت میں چار چاند لگا دیتے ہیں۔ برخلاف اس کے ناول کا ہر جزو زور قلم کا محتاج ہے۔ پھر بھی ایک مکمل ناول جیسی ڈرامہ کی حیثیت رکھتا ہے۔ جس میں ایکٹر بھی ہوتے ہیں۔ پردے بھی، لباس و اسباب اور زیب و زینت کے تمام سامان جمع ہوتے ہیں۔ اور جس طرح تماشا دیکھتے وقت فرضی واقعات پر اصلیت کا دھوکا ہوتا ہے۔ اسی طرح اچھے ناول کے پڑھنے میں ہمارے تمام محسوسات و جذبات سیر و کی طرح ہوجاتے ہیں۔ جب وہ ہنستا ہے تو ہم بھی بلا قصد ہنس دیتے ہیں۔ اسکو رنج پہنچتا تو ہم بھی جذبی ہمدردی سے متاثر ہوجاتے ہیں۔ غرض اس پر جو کچھ برا بھلا گذرتا

ہم سب میں شریک رہتے ہیں۔ سچ پوچھیے تو اس قدر گہرا اثر پیدا کرنے والے ناول اردو میں بہت کم ہیں۔ ہاں دوسری زبانوں سے ترجمہ کئے ہوئے اکثر ناول عمدہ عمدہ موجود ہیں مگر ہم کو نوجوان طلباء اور قادر الکلام ادیبانے امید ہے کہ ناول نویسی کے فرائض عمدگی سے ادا کریں گے۔ اور ادب کے خزانہ کو مالا مال کر دیں گے۔

**امیدیں** | وہ اس طور پر کہ انگریزی، فرانسیسی، ہنگائی، ترکی، یا دوسری زبانوں سے محض ترجمہ و اقتباس سے کام نہ لیں گے بلکہ کسی زبان کے کسی زبردست ناول نویس کا مکمل مطالعہ کرنے کے بعد اسی کے رنگ میں اسی کے معیار پر تنقید اٹھائیں گے۔ یہ ضرور ہے کہ ہر جگہ اختلاف مذاق و معاشرت کا خاص خیال رکھنا ہو گا ورنہ پوری دہچھپی پیدا ہوگی۔

**موضوع** | ۱۔ ناول نویسی کے ارکان میں سب سے اعلیٰ درجہ کی چیز موضوع یا خاکہ ہے جس کو عام طور پر پلاٹ کہا جاتا ہے۔ پلاٹ بہ نفس خود ایک فسانہ ہوتا ہے جو انسانی واقعات و حرکات پر مشتمل ہوتا ہے۔ حسن و عشق کے کارنامے۔ جذبات کی کشمکش، کامیابی و ناکامی کے تذکرے، مکرو فریب کی کارستانیوں، عباسی کی موٹگانیوں، صدق و راستی کی رہنمائیوں، مجرم اور دغا بانوں کی مکاریاں، صاحب نظر اور عقلمندوں کی تحقیقی و تفتیشی۔ غرض فطرت انسانی کے ہر پہلو پر کافی روشنی ڈالی جاتی ہے۔

**ارتقاء و تنزل** | سب سے پہلے موضوع کا ارتقاء دکھایا جاتا ہے۔ اور ایک خاص حد تک پہنچ کر زوال شروع ہو جاتا ہے۔

۲۔ خود واقعات و سانحات جو ہیرو پر



گذرتے ہیں رہتے ہیں۔  
گفتگو | ۳۔ گیرکڑوں کی آپس میں گفتگو جس سے ایک دوسرے کے حالات و واقعات ظاہر ہوتے جاتے ہیں۔

وقت اور مقام | ۴۔ وقت اور مقام۔ یعنی واقعات کا توازن یا تعطل اور عمل و مکان کی ترتیب و اختلاف میں ہمیشہ خیال رکھنا چاہئے کہ غیر فطری نہ ہونے پائے۔  
طرز تحریر | ۵۔ طرز تحریر ہر صنف کے لئے مخصوص ہونی چاہئے۔  
فلسفہ حیات | ۶۔ خود ناول نویس کا فلسفہ حیات یا نظریہ زندگی لفظوں میں نہ سہی اشاروں میں معلوم ہو جانا چاہئے۔

## ناول نویس کی ضروریات

حیات انسانی | ۱۔ مطالعہ حیات انسانی۔ علم النفس و فلسفہ و مابعد الطبیعات سے واقفیت ہونی چاہئے۔

زور بیان | ۲۔ زور بیان۔ زبان پر قدرت ہونی چاہئے۔

عالم گیر تاثیر | ۳۔ عالم گیر تاثیر کسی خاص قوم و قبیلہ سے مخصوص نہ ہونا چاہئے بلکہ تمام انسانوں کے جذبات کا ترجمان ہونا چاہئے۔

موسیقی | ۴۔ موسیقی اور خوش کلامی جس کے بغیر لطف و دلچسپی پیدا ہو ہی نہیں سکتی۔

مناظر فطرت | ۵۔ مناظر فطرت کا مطالعہ۔ ورنہ تصویر کشی بیکار ہوگی۔

راست بیانی | ۶۔ اکثر کم نظر ناول نویس ایسے واقعات کا بیان کرتے ہیں

جن سے وہ بذات خود بہت کم واقف ہوتے ہیں۔ اور جن کا ترک کر دینا ان کے لئے نہایت مناسب ہوتا ہے۔ اُردو کے اکثر ناول نویس ترک، عرب، عجم یا کسی اور ملک کے ہیرو پسند کرتے ہیں۔ حالانکہ مصنف صاحبان کی معلومات ان مقامات کے متعلق محض بے بنیاد اور محدود ہوتی ہے۔ چاہے کہ جہاں کہیں کا ہیرو ہو وہاں کے تمام رسم و مراسم، آئین اخلاق و معاشرت، سیاسی و علمی حالات سے باخبر ہونا ضروری ہے۔

**انتخابِ فسانہ** | ۷۔ دوسری احتیاط یہ چاہئے کہ فسانہ تازگی کی جان ولفز کی روح اور قابل اظہار ہو اور عمدہ سے عمدہ الفاظ میں بیان کیا جائے۔ اسکے مختلف حصص کا تناسب و تسلسل کہیں سے بگڑنے نہ پائے ورنہ ساری محنت خاک میں مل جائے گی۔ واقعات و سانحات مافوق الفطرت اور خلاف عادت نہ ہونے چاہئیں۔

**ترتیب** | ۸۔ پلاٹ میں اگر ایک سے زیادہ حصے ہوں تو اس طور پر ترتیب دینی چاہئے کہ سب ایک دوسرے سے دست و گریبان نظر آئیں اور واقعات کا اظہار کہیں بحیثیت تذکرہ نویس کے کرنا چاہئے کہیں شاعر کی بحیثیت سے۔

**ہستیاں** | ۹۔ افسانہ کے مرد و عورت ہماری دنیا کے قصیدے کے مخلوق ہونے چاہئیں۔ تاکہ ختم کتاب کے بعد بھی اُن کا اثر ہمارے دل و دماغ پر باقی رہ جائے۔

**طریقہ تحریر** | ۱۰۔ ناول نویسی کے پہلے اکثر مشاق مصنف اپنے ذہن میں یا کاغذ پر ضروری باتیں درج کر کے ان کی منطقی ترتیب دے

لیتے ہیں اور ایسے وقت لکھنے کی ابتدا کرتے ہیں جب دماغ پر سوچنے سوچنے  
محویت کی خاص حالت طاری ہو جائے اور قلم بے ساختہ چلنے لگے۔

**طرز بیان** | ۱۱۔ ناول میں ڈریٹک یا بالواسطہ طرز بیان، ایک خاص اہمیت  
رکھتا ہے جس کے ذریعہ سے مختلف کیرکٹرز خود اپنے اپنے یاد دوسروں کے  
جذبات و حرکات و خیال پر روشنی ڈالتے ہیں اور بالواسطہ وہ ہے جس میں  
خود مصنف کیرکٹر کے حالات کا اظہار کرتا ہے۔ ظاہر ہے کہ بالواسطہ طرز بیان  
بالواسطہ طرز بیان کے مقابلہ میں بہت زیادہ موثر ہوتا ہے۔

**ہیرو** | ہیرو وہ کیرکٹر ہے جو سب سے زیادہ دلچسپ ہوتا ہے اور جسکو  
ناول نویس منتخب کر کے مختلف ماحول، تجربات و حالات میں اس کے اخلاق  
و عادات، معائب و محاسن کا اظہار کرتا ہے۔ دیگر تمام کیرکٹروں کے حالات  
ہیرو کی زندگی کے مختلف شعبوں پر اثر ڈالتے رہتے ہیں۔ کبھی کبھی ناول نویس  
افسانہ کے آغاز ہی سے اپنے ہیرو یا ہیروئن (عورت) کا تعارف کر دیتا ہے  
اور کبھی وسط افسانہ سے ہوتا ہے۔ بہر حال اصولاً اس کی کوئی قید نہیں جہاں  
سے زیادہ فطری معلوم ہو۔ اور زیادہ دلکش ہو وہیں سے ہیرو کا تعارف  
کیا جاسکتا ہے۔

**وسعت** | کیرکٹر سازی کی وسعت ناول نویس کی معلومات عامہ اور مشاہدات  
کی کثرت پر منحصر ہے۔ ناقدین نے اس بارہ میں بہت اختلاف کیا ہے کہ پلاٹ  
زیادہ اہم ہے یا کیرکٹرز۔ میرے نزدیک مکمل افسانہ کے لئے دونوں اپنے اپنے  
مقام پر اہم ہیں اور ہمیشہ خود ایک دوسرے کی مدد کے بغیر بے لطف

اور ناکمل ہیں۔

**گفتگو** | گفتگو۔ ایک تودہ تقریریں ہوتی ہیں جو دنیا کے افسانہ کی مرد و عورت ایک دوسرے سے مختلف موقعوں پر کرتے ہیں۔ یہ تقریریں انسانی جذبات و محسوسات کی بہترین تصویریں ہوا کرتی ہیں۔ یہی تقریریں ارتقائے موضوع کے حقیقی رموز ہیں۔ ہر گفتگو وقت و محل کی مناسبت سے ہونی چاہئے اور بطور خود و یکسپ ہونی چاہئے۔

دوسری وہ تقریریں ہوتی ہیں جو کسی مجمع کے سامنے کی جاتی ہیں اور تیسری وہ ہیں جو خود اپنے دل و دماغ سے کی جاتی ہیں۔ آخر الذکر کے لئے انگریزی میں ایک لفظ مخصوص ہے جسے Soliloquy کہتے ہیں۔ اردو میں ابھی تک سوا دینٹ نفس کے اور کوئی لفظ نہیں ہے۔

**ظرافت** | ظرافت۔ دلگدازی اور مسترت خیالی بھی اسی وقت پیدا ہوتی ہے جب الفاظ و خیالات کا صرف صیغ طور پر ہوتا ہے۔ مناظر فطرت بھی اُس وقت زیادہ لطیف اور دلچسپ ہو جاتے ہیں۔ جب اُن کا تعلق دنیا کے فسانہ کی تصویروں کے جذبات و حالات سے بہت زیادہ ہوتا ہے۔ اس لئے کہ انسان اثراتِ ماحول سے ہے اور دماغ اثراتِ انسان ہے۔

**صدق در صدق** | ناول نویس کے نظریہ حیات معیارِ صدق و اخلاق پر مبنی ہے یہاں صدق سے مراد سائنس کی صداقت نہیں بلکہ شاعرانہ صداقت ہے۔ لفظِ نظریہ اعتراض کرتے وقت بعض یونانی فلاسفہ کو بھی ”صدق“ کے مفہوم سمجھنے یا فہم نہ کرنے میں غلط فہمی ہو گئی تھی جسے بعد کی نسلوں نے دور کر کے دودھ کا دودھ



مطل الشہ موجود ہے۔ کوئی قدرواں نہیں اور ایک ہفتہ کے اندر داستان امیر حمزہ فارسی میں تصنیف کر کے پیش کر دی۔ متاخرین نے پہلے تو اصل افسانہ کو اردو کا جامہ پہنایا اس کے بعد ہر طلسم پڑھا کر تقریباً چھ سو صفحات فی جلد کی چار چار چھ جلدیں ہر طلسم کے متعلق لکھیں۔ اس وقت تمام جلدوں کی تعداد ۳۲ یا ۳۴ سے کم نہیں ہے۔ لیکن خاص طور پر جو طلسم سب سے زیادہ مقبول ہوا وہ طلسم ہوشربا ہے جو دوزبردست دماغوں کی محنت شائد کا نتیجہ ہے۔

**بعض خوبیاں** | طلسم ہوشربا کی نو جلدیں جس میں دو بقیہ طلسم بھی شامل ہیں اس قدر ہوشربا پیرایہ میں لکھی گئی ہیں کہ جب تک تمام جلدیں ختم نہ کرتے لیجے چین ہی نہیں آتا۔ پھر ہی نہیں۔ بار بار پڑھنے کو جی چاہتا ہے اور ہر مرتبہ ایک نیا لطف آتا ہے۔

**مناسبت اور وضع** | طلسم ہوشربا میں بہت کم ہستیاں ایسی ہیں گی جن کے اسما کے کثیرہ نام مناسب موقع و محل نہ ہوں۔ اور بے انتہا کشش کی گئی ہے کہ ایک نام کے کئی آدمی نہ ہوں اس طور پر ہزاروں ناموں کا وضع کرنا اور ان کو مخلوط نہ ہونے دینا بجائے خود اگر کمال نہیں تو اور کیا ہے۔

**کمال مصوری** | طلسم ہوشربا کے واقعات مافوق الفطرت اور خلاف عادت باتوں سے شروع سے آخر تک بھرے ہوئے ہیں مگر مصوری کا کمال یہ ہے کہ جب تک پڑھتے رہے ہر چیز اصل معلوم ہوتی ہے اور پڑھنے والا ہستیوں کے تمام محسوسات، مدرکات اور جذبات میں شریک رہتا ہے۔ **مناظر** | طلسم ہوشربا میں بہار و خزاں، صبح و شام، بارش و دیا، بحر و جبل،

محفل و میدان رزم جلوت خلوت، سفر و حضر کے بیش بہا مناظر ہزاروں رنگ سے دکھائے گئے ہیں۔

لیکن مجھ پر سب سے زیادہ دو باتوں نے اثر کیا۔ ایک حفظ مراتب اور مناسب محل تو یہ کہ حفظ مراتب اور مناسبت محل کا ہر جگہ خیال رکھا گیا ہے۔ دوسرے یہ کہ مصوری اتنی کامل۔

**تجزیہ سیرت** تجزیہ سیرت اس قدر نفیس اور اشارات اتنے معنی خیز ہیں کہ کسی خاص شخص کا نام ہر بار دہرانے کی ضرورت نہیں پڑتی، بلکہ صحت کنایات سے آپ کا دماغ بے ساختہ اسی شخص کی طرف منتقل ہو جاتا ہے۔ اس کا ترجمہ و اقتباس انگریزی زبان میں ہونا چاہئے۔

**بوستان خیال** بوستان خیال۔ میر تقی میر مشہور شاعر نہیں ایک دوسرے عالم جید اپنے محلہ کی جس محفل میں بیٹھا کرتے تھے وہاں

ایک روز لوگوں نے طنز سے کہا کہ عالم معنا دوسری بات ہے اور سخن نگار ہونا خدا داد قابلیت پر منحصر ہے۔ جو ہر شخص کو میسر نہیں، مگر ہاشمی پیرک اٹھی۔ بدل سخن اپنی طرف سمجھ کر موصوف خاصوش چلے آئے اور پہلے ہی مہینہ میں بوستان خیال کی پہلی جلد تصنیف کر کے لوگوں کو سنائی اور تھوڑے عرصہ میں اٹھارہ جلدیں مکمل کر دیں۔ ترجمہ بھی نہایت عمدہ ہوا۔ تقطیع بہت بڑی ہے اور ہر جلد تقریباً پانچ موصفات پر مشتمل ہے۔ خیالات کا ایک دریا ہے کہ موجیں لے رہا ہے۔ اردو ادب کو اس تصنیف پر جس قدر ناز ہو کم ہے۔

**بعض خصوصیات** اگرچہ صاحب بوستان خیال نے بھی رنگ زمانہ کے

موافق بافتوں الفطرت اور خلاف عادت باتوں سے بعض جگہ کام لیا ہے مگر لفظوں پر نہ جلیے تو منہوی حیثیت سے حسیات و مدركات، اثرات و افعال ذہنی تصورات و تمککات۔ غرضیکہ دنیاۓ خیال کے تمام عصبے فلسفیانہ، عقائد اور حکیمانہ انداز سے حل کئے گئے ہیں۔ اور ہر جگہ موصوف کے تجربہ علمی کا پتہ چلتا ہے۔ جس علم یا فن کا ذکر آگیا ہے، صفحات کے صفحات اسی علم یا فن کی حکیمانہ تشریح مصطلحات اور تلازمہ سے بھرے ہوئے ہیں۔

باقر علی صاحب | داستان گو حضرات اب اُنکیوں پر گئے جاسکتے ہیں۔ اب داستان گو نہ دلی وہ دلی رہی۔ نہ لکھنؤ وہ لکھنؤ رہ گیا۔ طبیعتیں بدل گئیں مذاق بدل گیا۔ آدمی بدل گئے۔ مختصر یہ کہ دنیا بدل گئی۔ اب بھی داستان گویوں میں میر باقر علی صاحب دہلوی زندہ ہیں۔ خدا ان کی حیات و مسرت میں ترقی دے۔ ہر فن اور ہر کرتب کے ہزاروں متعاقبات ان کو اس طرح یاد ہیں کہ منہیے تو خدا یاد آجائے۔

## ڈرامہ

رنگ زمانہ | نوٹنگی کے نائک اور راجہ اندر کے اکھاٹے والی سبحاؤں کو چھوڑ کر آدھو ڈرامہ کی ابتدا بھی انگریزی ڈراموں کے متبع اور تقلید سے ہوئی ہے۔ مگر ابھی ڈرامہ نویسی اس درجہ تک نہیں پہنچی جہاں تک پہنچنا چاہئے تھی کچھ تو اس کی وجہ یہ ہے کہ ہندوستان میں تھیٹر کو عام طور پر لوگ عزت و قدر کی نگاہ سے دیکھتے اور کچھ اس لئے کہ خود جنہوں نے اس پیشہ کو اختیار کر رکھا ہے ان میں سے اکثر نے کسبِ زرد حصولِ منفعت کے علاوہ اخلاقی و علمی حیثیت



سے اُس کو ترقی نہیں دی۔

**اُردو ڈرامے** | اُردو کے اکثر ڈرامے انگریزی یا دوسری زبانوں سے مقتبس و ماخوذ ہیں مگر ٹھوڑے سے اور بچکانہ بھی ہیں۔ حشر کا شمیر جی۔ اُردو لکھنوی اور برقی لکھنوی عمدہ ڈرامہ نویس سمجھے جاتے ہیں۔ ادب اُردو میں ناکام ساگر کے علاوہ اس مفید و دلچسپ بحث پر اور کوئی کتاب ہمیں لکھی گئی۔

ڈرامہ اصولاً محتاج ہے۔

**ایکٹروغیرہ کی ابتیاج** | ایکٹ (تماشہ کرنے والوں) کا ہنر۔ اسٹیج کا ذریعہ برق

ساز و سامان، آلات موسیقی، لباس اور گوپوں کا کمال فن سب مل جل کر ڈرامہ کو مکمل بناتے ہیں اس لئے ڈرامہ کے پڑھنے میں وہ لطف نہیں آتا جو اُس کے دیکھنے میں آتا ہے۔ ضرورت ہے کہ جب نقادان فن ادبی نقطہ نگاہ سے کسی ڈرامہ کا مطالعہ کریں تو اسٹیج کی تمام زیب و زینت، ایکٹ کی دل ربائیاں اور گانے والوں کی نرم مزہ سنجیوں کو ہر جگہ نگاہ میں رکھیں ورنہ مطالعہ ناقص رہ جائے گا۔

**موضوع** | پلاٹ کے متعلق بہت سی باتیں ناول نویسی کے سلسلہ میں آئیں گری گئی ہیں جو دونوں میں مشترک ہیں۔ چند مخصوص امور

کا ذکر کیا جاتا ہے۔

**تسلسل و اختصار** | اہ ناول کے برخلاف ڈرامہ میں وقت کا تسلسل اور اختصار نہایت ضروری ہے۔

**سلسلہ حرکات** | ۲ حرکات میں بھی کافی تسلسل ہونا چاہئے اور ایک

سین کے حالات پر دوسرے سین کے واقعات سے روشنی ڈالنی چاہئے تاکہ ناظرین کی دلچسپی شروع سے اخیر تک قائم رہے۔

مقام ۳۔ مقام۔ ایک ہی ملک کے مختلف حصص دکھائے جاسکتے ہیں مگر مختلف ممالک کے حصے دکھانا اور ان کا صحیح تسلسل قائم

رکھنا بعض اوقات صرف دشوار ہی نہیں ناممکن ہو جاتا ہے۔ اور سب سے بڑی غلطی مقام کے متعلق یہ ہوتی ہے کہ معقت کسی غیر ملک کا کوئی حصہ پسند کرے اور اپنے ملک کی تاریخی یا مخصوص عمارات یا رسوم کا ذکر بے تکلفی سے کر دے، یہ ایسی باریک کمزوری ہے کہ انگلستان کے بے نظیر ڈرامہ نویس ٹیکسپیئر سے بھی اکثر لغزشیں ہو گئی ہیں۔

ٹیکسپیئر کی بعض لغزشیں  
مثلاً Twelfth Night کے بعض سین اٹلی میں دکھائے گئے ہیں اور لندن کی عمارات یا فیشن کا ذکر کیا گیا ہے۔

۴۔ کلتکو نہایت دلچسپ، حسب موقعہ اور معنی خیز ہونی چاہئے۔

تصویر کشی  
۵۔ افسانہ کا ارتقار اور نقطہ کمال پر پہنچنے کے بعد اس کا تیز رفتاری سے اسباب و علل کے اس طور پر دکھانا چاہئے کہ اُن کا دھوکا ہو جائے۔

## ڈرامہ کی دو نمایاں قسمیں

طرز بچیدگی۔ سنجیدہ۔ یعنی غم خیز یا درد انگیز حالات مثلاً تئید کی

تکالیف، قتل، پھانسی، انتظار، ناکامی، تشدد، آگ میں جلنا، دریا میں کودنا،  
جہاز کا غرق ہونا وغیرہ وغیرہ۔

**کو میڈی** | کو میڈی - ظریفانہ، ظرافت اور خوش طبعی سے بھری ہوئی باتیں  
مذاقہ گفتگو اور لطیف دہسپ تسخیر آمیز حالات یا ظریفانہ

اشارات وغیرہ ہیں۔  
**دونوں کا اتحاد** | مکمل ڈرامہ میں ٹریجیڈی اور کو میڈی دونوں دوش برد  
رہتے ہیں جن کی اصلی غرض یہ ہے کہ ٹریجیڈی کے

گہرے اثرات جو ناظرین کے دماغ پر پڑتے رہتے ہیں وہ مذاقہ باتوں سے  
کم ہوتے جاتے ہیں تاکہ آئندہ پردوں کا اثر ان پر خاطر خواہ ہو سکے۔ ڈرامہ کا  
اصل مقصود مصنف کے نظریہ حیات اور فلسفہ اخلاق کی جیتی جاگتی تصویریں  
دیکھانا ہوتا ہے۔

ڈرامہ میں وہ گفتگو جو ایکٹر اپنے آپ سے کرتا ہے بہت زیادہ مؤثر  
و دہسپ ہوتی ہے اور اسی جگہ ڈرامہ نویس کے قدرت و کمال کا پتہ چلتا ہے۔

**ظرافت** | ڈرامہ کی ظرافت میں دو معنی الفاظ و محاورات جان ڈال  
دیتے ہیں جن سے کرکیٹر کچھ معنی سمجھتے ہیں اور حاضرین

جو ان سے زیادہ حالات سے واقف ہوتے ہیں دوسرے معنی سمجھتے ہیں۔  
اردو ڈرامہ کی گفتگو میں عام طور پر متفقہ عبارت استعمال کی جاتی ہے۔

مگر ایسی عبارت ڈرامہ نویسی کے اصول میں داخل نہیں بلکہ نشان آمد اور  
فطری اثرات کے برعکس ہو جاتی ہے۔ اردو ڈرامہ میں ابتدا یا تعارف کا پردہ

اکثر محاذ یا وطن پرستی کے نظم سے ہوتا ہے اور فائدہ بیشتر مسرت و خوشی کی محفل سے کیا جاتا ہے۔

**سادگی** | ڈرامہ کے لئے عام فہمی، سادگی، دلکشی اور ایسا اختصار ضروری ہے کہ پورے ڈرامہ کے دیکھنے میں چار پانچ گھنٹے سے زیادہ صرف نہ ہوں۔ انگریزی کے بعض طویل ڈرامے، اور چین کے بعض مبسوط ڈرامے (جو تین تین شبوں میں بالاقساط دکھائے گئے ہیں) انتہا درجہ کے غیر دلچسپ ثابت ہوئے ہیں۔

**نمٹنا** | اُردو ڈرامہ میں نظم معرا کا فقدان ہے جو نہایت ضروری جزو ہے اور جس کی تاثیر سامعین پر بہت زیادہ ہوتی ہے۔ ہمیں امید ہے کہ زمانہ کی نئی کر دہ میں بھی بہتر سے بہتر ڈرامہ نویس پیدا کر دیں گے۔ جو صرف ترجمہ و افادہ اقتباس پر قناعت نہ کریں گے بلکہ طبعاً ڈراموں سے بھی اُردو کا دامن مالا مال کر دیں گے۔

## تنقید

**عام غلطی** | اُردو علم ادب میں تنقید کا مفہوم اکثر حضرات نے محض تشریف یا صرف تنقیص سمجھ رکھا ہے۔ حالانکہ تنقید نہایت ذمہ داری کا کام ہے اور نہایت ہتم بالشان چیز ہے۔ اکثر تنقیدی مضامین جو مجلات و اخبارات میں شائع ہوتے رہتے ہیں۔ ان کا ماحصل عقیدہ بندی یا اظہار جذبات، تعصب کے سوا اور کچھ نہیں ہوتا۔ اگر آگلیوں کے ٹھیس لگنے

کا خیال نہ کیجئے تو آپ خود بہت سی تنقیدوں کو اسی طرح کی پائیں گے۔  
 مگر یہ بھی غلط ہے کہ اردو میں صحیح تنقید کا فقدان ہے، حضرات دیکھیں۔  
 آخر، گہرا، ناطق اور عبدالحق اس شعبہ میں بھی مذاق کا صحیح نمونہ ہیں۔  
 روح تنقید | فن تنقیدی پر بھی سوا روح تنقید کے جو جناب زور کے قلم  
 کا اعجاز ہے ابھی تک اور کوئی کتاب نہیں لکھی گئی۔ ضرورت  
 ہے کہ اس اہم شعبہ کی طرف صاحبان علم اور اہل قلم توجہ فرمائیں۔

## نفس تنقید

نفس تنقید دو مقاصد پر مشتمل ہے۔

۱۔ کلام کی تمام خوبیوں کو تمام برائیوں سے جدا کر کے دکھا دینا  
 اور تصویر کے دونوں رخ سامنے کر دینا۔

۲۔ پھر اپنی رائے یا فیصلہ کا اظہار دیانت داری بے تعصبی  
 اور آزادی سے کرنا۔

## مطالعہ تنقید کا فائدہ

فائدہ | بعض حضرات یہ اعتراض کرتے ہیں کہ نقاد ہمارے اور اصل  
 مفت کے درمیان حاجب و حائل ہوتا ہے۔ ہم کچھ دیکھتے  
 ہیں لہذا، بجائے مطالعہ تنقید کے اصل تصانیف کا مطالعہ کرنا چاہئے۔ یہ اعتراض  
 ایک حد تک صحیح ہے مگر مترض حضرات پھر کا دوسرا رخ نہیں دیکھتے۔ نقاد

اکثر اوقات ایسے لطیف نکات اور نفیس خوبیاں یا ایسی باتریک اور چچی ہوئی  
بڑائیاں جو ہمارے خواب و خیال میں بھی نہیں ہوتیں۔ ظاہر کر دیتا ہے لہذا  
میرے خیال میں تنقید اور اصل تصانیف دونوں کا مطالعہ ساتھ ساتھ کرنا  
چاہئے۔ ایک بات اور بھی ہے وہ یہ کہ بعض وقت مصنف کی زبان سے ہم  
ناواقف ہوتے ہیں اس وقت تنقید و ترجمہ ہی سے اصل تصنیف کا کچھ اندازہ  
ہو سکتا ہے جو جہالت سے بہر کیف بہتر ہے۔

**ضرورت** | اردو کے شعرا میں سے بعض کے کلام کی شہر میں لکھی گئی ہیں۔  
بعض کے دواہین کا انتخاب اور ان کی صحت ہوئی ہے  
مگر ان میں صرف الفاظ کے معانی اور مطالب سادہ پر قناعت کی گئی ہے  
اس کے لئے بے انتہا ضرورت اس بات کی ہے کہ جس طرح ایک باہمت نے  
”کلیات ولی“ کی تدوین کی ہے یا دوسرے بالغ نظرنے ”انشاء کی حیات اور  
ظریفانہ کلام پر تنقید کی ہے۔ اسی طرح اور شعراء وادبا کے کلام و تصانیف کی  
تدوین و تنقید ہوئی چاہئے۔

## فرائض تنقید

**ترجمانی** | ترجمانی یعنی الفاظ و محاورات کے ساتھ ساتھ سیاسی، معاشی،  
قومی، ملکی، یا دیگر حالات کا بالتفصیل معائنہ کر کے تمام خوبیوں  
کو اور تمام برائیوں کو الگ الگ دکھانا چاہئے۔  
موازنہ | جس کی تنقید منظور ہو اُس کے معاصرین اور قبل و بعد کے شعراء سے

اس کا موازنہ کر کے بلند پایہ یا کم مرتبہ ہونے کا اظہار کرنا چاہئے۔

## ناقد ترجمان کی حیثیت سے

ترجمانی کا کام نہایت مشکل ہے۔ ناقد کو چاہئے کہ معانی و مطالب کی گہرائیوں تک پہنچے۔ گلیوں کو کاتھوں سے الگ کرے۔ عارضی اور مستقل خوبیوں میں تمیز کرے۔ مصنف کے نظریہ حیات و اخلاق کو عقل و ہنر کی کسوٹی پر رکھے۔ کلام کے اجزائے باہمی کے تسلسل و تناسب کو آئینہ کر دے اور جو کچھ حجاب الفاظ میں ہو اُس کو منظر عام پر لائے۔

## ناقد مصنف کی حیثیت سے

ناقد کا فیصلہ نہ تو اپنی پسند یا مذاق کی بنا پر ہونا چاہئے نہ دوسرے ناقدین کے زیر اثر ہونا چاہئے۔ بلکہ مطالعہ تصانیف اور تقابل کلام سے آزادانہ فیصلہ اصلی فیصلہ کی حیثیت رکھتا ہے۔

## ناقد کے لئے چند شرطیں

- |  |                  |
|--|------------------|
| <p>۱۔ بخیر علمی۔ ذہن رسا، فنون لطیفہ سے واقفیت۔</p> <p>۲۔ وسعت خیال و نظر۔</p> <p>۳۔ غیر جانب داری۔ بے تعصبی۔</p> <p>۴۔ ذاتی، مذہبی، ملکی، ملی، یا تعلیمی عقائد و تعصب سے پاکیزگی۔</p> | <p>چند شرطیں</p> |
|--|------------------|

۵۔ زبان، علم الکلام، علم اللسان، قواعد، روزمرہ، لغات، مصطلحات اور  
محاورات سے پوری واقفیت۔

## اخبار و رسائل کی تنقید

غلط تنقیدیں عام طور پر اردو اخبار و رسائل میں تنقیدیں ہوا کرتی  
ہیں۔ وہ ادب و زبان دونوں کے لئے سخت مضر  
ہیں۔ اکثر تنقیدوں سے صرف کسبِ زور اور اشتہار کتابِ مد نظر رہتا ہے۔  
اور کبھی کبھی محض جذبات، تعصب، غصہ، نفرت، یا مودت، محبت اور  
عقیدتِ مذہبی کا اظہار ملحوظِ خاطر ہوتا ہے۔ ضرورت ہے کہ یہ اِن مجلات  
و اخبارات صحیح طور پر تنقید کر کے دامنِ ادارت سے اس بدنام دھبے کو چھڑا دیں۔  
بے جا تعریف، نامنزا مذمت، غیر ضروری مدح و ذم تعصب اور عقائد  
کا شمول تنقید کے لئے زہرِ باہل سے کم نہیں۔ تنقید کا اصل مقصد یہ ہونا  
چاہئے اور ہے کہ تازہ تازہ نکتوں سے عطر و جوہر کھینچ کر دیدِ زیبِ شیعوں  
میں بھر دیا جائے اور اُس کے پہلو میں زہریلے کانٹوں اور خراب پھولوں کا  
عق بھی مصفاِ خلوت میں رکھ دیا جائے تاکہ دیکھنے اور سونگھنے والا خود ہی  
لطیف و نفیس رنگ و بو کو کثیف اور ذلیل رنگ و بو سے جدا کر لے۔

## مضمون

مضمون کے لئے انگریزی میں ایسے (essay) کا غلط مخصوص



ہے جس کے لغوی معنی کو مشن اور سعی کے ہیں۔ اردو میں اس لفظ کا کوئی مرادف مجھ کو معلوم نہیں۔ مگر عام طور پر دنیائے صحافت میں لفظ مضمون سے ”ایسے“ (essay) مراد لیا جاتا ہے۔

### حقیقت

بہر طور مضمون نویسی کا رواج عام ہوتا جاتا ہے۔ لیکن اکثر مضمون اپنے معیار اصلی کے مطابق نہیں ہوتے جس طرح اصناف شعر میں بعض نظمیں داخل ہیں۔ اسی طرح اقسام شعر میں مضمون بھی داخل چیز ہے۔ دونوں میں انسان کسی موضوع یا بحث پر اپنے خیالات کا اظہار مختصر مگر جامع لفظوں میں کرتا ہے اور علمی و تحقیقی مطالب نہیں بلکہ اپنے مسوسات و اثرات سے مضمون میں چار چاند لگا دیتا ہے۔ حقیقتاً مضمون نویسی بڑی مشکل چیز ہے۔ اس لحاظ سے کہ نہایت سادگی کے ساتھ چند صفحات میں کسی موضوع پر اپنے سارے خیالات کا بالترتیب ادا کرنا کہنے میں آسان مگر عملاً بہت مشکل ہے۔ یوں مضمون اپنی نوعیت کے اعتبار سے بہت سی مختلف حیثیتیں رکھتا ہے یعنی تاریخی، مدنی، علمی، مجلس، ادبی وغیرہ۔

### بعض خاص قسمیں

لیکن ہر جگہ مصنف کے سطح نظر سے وزن مضمون معلوم کیا جاتا ہے۔ سہولت کی غرض سے مضامین کی تقسیم تین حصوں میں ہو سکتی ہے۔

- ۱۔ ایسے مضامین جو مصنف کے مطالعہ و مشاہدہ پر مبنی ہوں۔
- ۲۔ ایسے مضامین جو تاریخی واقعات یا معلومات عامہ پر منحصر ہوں۔

۳۔ ایسے مضامین جن کی بنیاد مصنف کے اثرات و خیالات پر ہو۔

## مضمون نویسی کے بعض ضروری اجزاء

**طریقہ تحریر** | ۱۔ طریقہ تحریر۔ جب کبھی مضمون لکھنا ہو۔ تو خواہ ذہنی طور پر خواہ قلم و کاغذ کی مدد سے پورے مضمون پر غور و فکر کر لینی چاہئے۔ بہتر تو یہی ہے کہ کسی کاغذ پر تمام خیالات لکھ لئے جائیں اور بعد کو منطقی اعتبار سے مرتب کر لئے جائیں۔

**انتخاب مضمون** | ۲۔ انتخاب موضوع۔ موضوع خواہ کچھ ہو اس قدر کا پسند کرنا چاہئے جو آسانی سے چند صفحات پر قلم بند ہو سکے۔

۳۔ اختصار۔ اظہار خیالات اور طرز تحریر میں دل کشی و سادگی کے علاوہ اختصار کا خیال رکھنا نہایت ضروری ہے۔ مضمون زیادہ سے زیادہ اتنا طویل ہونا چاہئے جو ایک نشست میں (یعنی نصف ساعت سے ایک ساعت کے اندر) ختم کر لیا جائے ورنہ رسالہ یا صحیفہ یا کتاب ہو جائے گا۔

**ذاتی خیالات** | ۴۔ مضمون اپنے موضوع کے لئے فیصلہ آرا نہ ہونا چاہئے بلکہ اُس کو مصنف کے ذاتی خیالات کا گلدستہ ہونا چاہئے۔

**تسلسل و تناسب** | ۵۔ مضمون کے اجزاء میں تسلسل و تناسب کا خیال رکھنا چاہئے کہیں سے کوئی بات بے جوڑ نہ ہوے پائے اور تدریجی حیثیت سے ارتقائے مضمون دکھانا چاہئے تاکہ پڑھنے والے

کا دماغ نئے خیالات کے خیر مقدم کے لئے تیار ہوتا جائے۔ جس طرح نظم آپ کے جذبات کا آئینہ ہے اُسی طرح مضمون آپ کے خیالات کا گنجینہ ہے اور وسعت کے لحاظ سے مقابلاً زیادہ بسیط چاہئے کہ مضمون نویس خیالات کی نقاشی اور اثرات کی مصوری ایسی کرے جیسے باکمال مصور رنگ و روغن کی وجہ سے باہر کو لذت اندوز کرتا ہے۔

## مختصر افسانہ

مختصر فسانہ اور ناول | آج کل جملات میں خصوصاً اور دنیا کے صحافت میں عموماً مختصر افسانوں کی نہایت درجہ گرم بازاری ہے۔ اور عام قبولیت کا سب سے بڑا راز یہ ہے کہ لوگوں کو کثرت مشاغل سے طویل افسانوں، اور بسیط قصص کے پڑھنے کی فرصت نہیں ملتی۔ مگر یہ خیال غلط ہے کہ مختصر فسانے دنیا کے ادب سے طویل قصص کو شہر بدر کر دیں گے۔ بات یہ ہے کہ جس تفصیل و تشریح و تاثیر کے ساتھ حیات انسانی کے مختلف پہلو پر طویل افسانوں میں یا ناولوں میں بحث کی جاتی ہے وہ مختصر فسانہ میں ناممکن ہے۔

اجتناب | مختصر فسانہ کا تعین اور اُس کے ضروری اجزاء چار ہیں۔  
۱۔ دلکشی | دلکش موضوع۔ ایسا کہ کسی جگہ سے طبیعت ذرا بھی اُچاٹ نہ ہو۔

اختصار | ۲۔ اختصار ایسا کہ ایک نشست میں ختم ہو جائے۔

ربط | ۳۔ ایسا کہ کہیں سے غلط بحث نہ ہونے پائے۔  
۴۔ سادگی و راستی۔ ان خوبیوں کے متعلق کافی طور پر بحث کی جا چکی ہے۔

## ایک ادبی مختصر فسانہ

موازنہ ازمنہ | فیروزہ کے باپ سعید خاں فوج میں بیچ ہزاری رسالدار تھے خاندان منلیہ کا آخری تاجدار صبح کا ستارہ بنا ہوا تھا۔ دربار کی زبان فارسی تھی مگر فوج کی بات چیت اردو میں ہوا کرتی تھی۔ اس سادہ زبان کی رکاوٹوں میں عربی، فارسی، بھاشا کے انمول جواہر ہر دے جاتے تھے۔ تاکہ افغان، عرب، ایرانی، راجپوت، سکھ سب ایک دوسرے کی سمجھ سکیں۔ اُس وقت کا ہندوستان آج کے ہندوستان کے آگے کچھ بھی نہ تھا، کاغذی رسالوں کی یہ بھرمار جواب دہ نہ تھی۔ تعلیم بھی عام نہ تھی۔ مگر جتنی تعلیم ہوتی تھی پوری ہوتی تھی اور حوری نہیں صنعت و حرفت، شہسپنت و حکمت کی یہ گرم بازاری نہ تھی، فیکٹری، ریل، موٹر، ٹریکس ہوائی جہاز ان کا نام بھی کوئی نہ جانتا تھا۔ کھانے پینے کی چیزیں غیر ملکوں سے اتنے قسموں کی اور اتنی زیادہ نہیں آتی تھی۔ مگر لوگ تھے ایماندار اور چیزیں گھر کی گھڑی میں راستی تھیں۔ ہانچ روپیہ کی آمدنی والا اپنی بیوی، بچوں سمیت ایسی نشان سے رہتا تھا جو آج پچاس روپیہ پائے والے کو بھی بےسر نہیں۔

شرط تزویج | سعید خاں نہایت سچ درج کے بھٹان تھے۔ عہدہ بھی بہت اونچا تھا۔ گھر میں عدا کا دیا سب کچھ موجود تھا۔ لڑکے بھی بہت ہوئے مگر جسکی امانت تھے اُس نے چاہا لے لیا۔ اب خاں صاحب کی عمر ساٹھ سے اوچھی ہو چکی تھی۔ میانجی

بڑھاپے کا سہارا، آنکھوں کا تارا، پندرہ برس کی اکلوتی لڑکی فیروزہ تھی۔  
اُس کی شادی کے چہرے ٹوٹے محنت میں دن رات ہوا کرتے تھے۔ مگر خاں صاحب  
کی شرط ایسی ٹیڑھی تھی کہ لوگ نسبت کا پیام بھیجتے ہوئے کانپ کانپ  
جاتے تھے۔ شرط یہ تھی کہ دو لہا اُردو کا سچا معیار بتا سکے۔

نسبت کے پیام | شل مشہور ہے کہ سورج بادلوں میں نہیں چھپتا۔ درخت  
کی گھنی ہوئی پتیاں چاندنی کو روک نہیں سکتیں۔ انبیا بوری اور کوئل نے کوکو  
مچادی۔ بیر پھلے اور ٹھٹھیلے چلے۔ دور دور سے نسبت کے پیام آنے لگے۔ کانپورا  
اگرہ، پیشاور، اعظم گڑھ، حیدرآباد، لکھنؤ، لاہور، بدایوں، الہ آباد، بھوپال، علی گڑھ  
دہلی، امرتسر، کشمیر تمام سے خطوط چلے۔ مگر بعض ہر کاروں کے نذر ہو گئے اور بعض  
فیروزہ سے ہوئے رُوسی کی ٹوکری میں پھینک دیئے گئے۔ بعض خطوں کے ساتھ  
ہندی، انگریزی، ردغنی، سادی، ہنکھ، اور رونی تصویریں بھی تھیں رہتی تھیں مگر  
بہت کم ایسی تھیں جن سے دل و دماغ کو لطف مل سکے۔ بہر کیف چند خطوط کے  
نور نے آپ بھی دیکھے۔ حضرت ذرا آنکھیں بند کر کے سنے کر لیجئے کہ ہم آپ  
دونوں فیروزہ کی خواب گاہ کو چلن کی آڑ سے دیکھ رہے ہیں۔

(آہنی خط ہیں)

جادو محل

نامور و میٹ

دہ میری ادب نوازی کا حال ہندوستان کے کہنے مشق

کہنے دماغ، کہنے خیال اشخاص سے پوچھ لیجئے۔ ”بزرگی

برسال است“ کا مقولہ مجھ پر صادق آتا ہے، مجھ کو شجرہ بھی بہت یاد

میں جو اوازہ ادیبہ کے بیش بہا جواہر ہیں۔“

فیروزہ اس خط کو دیکھتے ہی رحم بھری ادا سے مسکرائی اور بڑھاپے کی  
 ششک کہہ کر سوجی جی کی کو سے لگا دیا۔

(ہیروت کے ٹائپ میں)

جملہ عروس

مغرب کی کورانہ تقلید میں نواب التحریر ہوں۔ مجھ کو غیر مئی ڈزات کے التہاب  
 امیراجی کا ارتقاش لطیف ارتقائے ادب کی ..... بلند تر سنازل ..... پر  
 پہنچا دیتا ہے۔ میرے ایک خاص دوست ..... عربی میں مایہ ناز دستگاہ  
 رکھتے ہیں۔ میں اپنے سامنے ..... نہیں سمجھتا۔ میرا نظریہ مخصوصہ یہ ہے کہ بہت سے  
 دماغ اور فلم میرے لئے تصنیف و تالیف میں مشغول رہتے ہیں۔ سو  
 جس چیز کو چاہوں اپنی کر دکھاؤں۔ میں ..... اعتراف نگاہ ..... سے  
 مسترض نہیں۔ مگر رسن بسوخت و ششک نہ رفت کے ساتھ  
 فیروزہ کی تیوریوں پر بل آگئے اور انگلیوں نے بلا قصد حریفہ ادب کی  
 'مع لفافہ کے' دھجیاں اڑا دیں۔

فسانہ خانہ

مہلک سادگی | میرا من تیرے پریم میں ادا اس رہتا ہے۔ میں جب  
 تیرے دھیان میں آسنی جھاتا ہوں تو سمدرد آپس  
 کی شکل میں میری آنکھوں میں پھر نے لگتی ہے۔ میرا ششکھی مجھ کو زمانہ میں  
 چمکائے ہوئے ہے۔ میں اُردو لکھنے پڑھنے والوں کا دل نقدی سے بھی  
 بڑھاتا رہتا ہوں۔

فیروزہ کے ہونٹ تہقہہ کے ساتھ کھل گئے اور اس قدر کہ وہ ہلال کے

دازوں نے بنو دھویں کا ایک چاند بنا دیا اور یہ خط ایک کنارے ڈال دیا گیا  
ستارہ گھر

فخر بے جا | میرا ہر لفظ بلکہ ہر حرف اُردو کی حقیقت پر روشنی ڈالتا  
ہے۔ طرافت میری فطرت میں ہے۔ موقع ہو یا نہ ہو اپنے  
دوستوں کی تالیف قلوب کے لئے خاص رنگ میں ضرور لکھتا ہوں۔ میں ایسے  
خط میں رہتا ہوں جو مردم خیزی میں شیراز سے کم نہیں ہے۔  
خجاند نفسیات !

لسانیات کا بیکر سمیں۔ جوشش لرزاں کے ساتھ سجدہ نیاز اور  
پرستش خلوص !!  
دور حاشرہ کی انشائے لطیف  
کا ایک نمونہ

میں سیکھ ادبیات میں کیفیات  
خمریات و خرابیات کا مست شباب  
واحد جرئہ کش ہوں 'میری تعلیمات

و تربیات ناظورہ فطرت نے کافزہ درسیات و باغبانہ عمریات سے دامن بہکار  
رکھ لیا ہے۔ میری سرشت مستی بہ آغوش و عربانی بہ کنار۔ سحاب و شبنم تعلیمات  
و عصمت نگاہی تعلیمات اپنا ماحول مقدم جانتی ہے۔ زمانہ کی ترسبیاں  
میرے آئینہ الوہیات کو پانی بھرا رہی ہیں مگر تدریج لطیف ۔  
فیروزہ کے چہرہ پر حقارت کے آثار نمایاں ہوئے اور پورا خط  
کمزور ہیانہ کی طرح پھوڑ پھوڑ تھا۔  
چورنگ پور

## غلط تراجم

مجھ کو تراجم کا مایہ نولیا ہے۔ میری محکم تحقیق میں  
دولابہ اصطلاحی اور آلہ مقیاس الحارہ وغیرہ کے  
لائی کمون بصارت فروز رہتے ہیں۔

فیروزہ نے ”معلوم شد“ کہہ کے اس خط کو بھی چرنگ کر دیا۔  
علی گڑھ

## غیر منتظم اجزائے ادب

”میرے ادب میں مذہب و توارخ کا  
پہلو بہت نمایاں رہتا ہے، میرا عقول حیرت

احاطہ ترقیم میں مجال دخل نہیں پائیں۔ شعر فہمی اور انتخاب غیر فطری طور پر  
میرا حصہ ہیں۔ میری تصنیف و تالیف کا بہترین حصہ کتب قدیمہ و جہلمائے  
حاضرہ تمکیم و عریہ کا شریک ہے۔“

فیروزہ کی روشن خیالی نے اس بدوی مذاق کو نہایت بے نیاز کر دیا  
والسلام کہا اور دوسری طرف متوجہ ہو گئی۔  
دارالانشاء لطیف

بے کار افسانے | مختصر سافوں میں مجھ کو یہ طوطی بلکہ پیر بیضا ہے،  
فرانسیسی، بنگالی، لاطینی اور انگریزی روش مرغوب

ہے۔ علمی باتوں سے بھی نفرت نہیں مگر اصلیت کی جھلک بھی نہ ہو اور کوئی  
خاص فائدہ نہ ہو سکے۔ میں تلون طبع ضرور ہوں۔ مگر سر رنگ میں اس طرح  
ڈوب جاتا ہوں جیسے گر گڑھ شریف۔

فیروزہ نے اس تحریر کو بھی دامن مجنوں بنادیا۔



آخری خط نہایت سادہ کاغذ پر تیار شدہ شان تحریر بھی کچھ ایسی اچھی نہ تھی مگر جاننے کیا بات تھی کہ لفظ لفظ پر فیروزہ کا رنگ دھکتا جاتا تھا۔


قیصر آباد

اردو کا سچا معیار | ”میری اردو ہندوستانیوں کی بول چال ہے۔ مجھ کو کسی فرقے کوئی خصوصیت نہیں ہے۔ میرے

نزدیک بُرائی جہاں کہیں ہو بُری ہے، بھلائی جس چیز میں ہو بھلی ہے۔ میرے کسی حرف کا مطلب کبھی یہ نہیں ہوتا کہ کسی کا دل جو کچھ۔ مگر مجھ کو ہٹ دھرمی سے اور سچائی کے چھپانے سے ہیر ہے۔“

نتیجہ

فیروزہ نے اس خط کو کئی بار پڑھا۔ نرگسی آنکھیں پھیریں نازک انگلیوں کو جنبش ہوئی اور دو صا ۴ بنا دے گئے۔  
الہ میرے منہ سورج کی پہلی کرن اس خط پر پڑی، خط کے حروف نورانی ہو گئے، م کے حلقے چمکنے لگے اور فیروزہ چودھویس کا چاند بن گئی۔ دولہا تار دل کی چھاؤں میں، فیروزہ، اردو کی متوالی فیروزہ، کو بیاہ لایا اور دونوں پھلے پھولے۔



کے۔ بی۔ اگر والا۔ سناسنی پریس۔ الہ آباد



116

1915 Apr. 9

(92)

DUE DATE

44 < 48

<div style="display: flex; justify-content: space-between;"> <span>11b</span> <span>1915 PM. 9</span> </div>			
<div style="display: flex; justify-content: space-between;"> <span>(12)</span> <span>4424</span> </div>			
Date	No.	Date	No.